

2530

ہمارے درخت



از:-

سید و ہاج الدین احمد کرماتی

بار اول

قیمت:- دو روپے

شائع کردہ:- پبلیشنگ ہاؤس 'انفارمیشن' مغربی پاکستان - لاہور

60670

ترتیب

حصہ اول

۹

ہمارے جنگل اور ان کی اہمیت

۲۱

مغربی پاکستان کے جنگل

۶۹

فارمی شجرکاری

حصہ دوم

۱۰۵

عملہ جنگلات کے وظائف

۱۰۶

عملہ جنگلات کے لئے ہدایات

حصہ سوم

۱۲۵

جنگلات سے متعلقہ قواعد

۱۲۶

مہتہ

پیش لفظ

تاریخ بنی نوع انسان کے ماہرین کہتے ہیں کہ نوع انسانی کے جدِ اول سرسبز و شاداب درختوں کی شاخوں کی محرابوں سے نکل کر اس دنیا میں آئے تھے۔ قرآن حکیم میں قصہ آدم کی روایت بھی ان کے اس نظریے کی تصدیق کرتی ہے۔ کیونکہ اس میں بھی حضرت آدم کا ابتدائی مسکن جنت بتلایا گیا ہے جس کے بارے میں ہمارا ایمان ہے کہ وہاں درخت ضرور موجود ہیں۔ پھر ”شجر ممنوعہ“ کے ذریعے انسان کی آزمائش کا قرآنی قصہ اس بات کی نچتہ دلیل ہے کہ انسان کو روزِ اول ہی سے درختوں کے ساتھ گہرا قلبی لگاؤ رہا ہے اور درختوں کی محبت کی جڑوں اس کی فطرت میں اتنی گہری اتری ہوئی ہیں کہ وہ اپنی اُخروی جنت کا تصور بھی سرسبز و شاداب درختوں کے خوشنما اور دل ربا مناظر پر ہی قائم کرتا ہے۔

درختوں کی انسانی دوستی میں کلام نہیں۔ کون نہیں جانتا ہے کہ اول اول انسان نے اپنی زندگی کی تمام ضروریات یعنی خوراک، پوشاک اور ٹھکانہ جنت سے ہی پوری کیں اور اسی نے اُسے کھانے کو پھل، تن ڈھانپنے کو پتے اور سر چھپانے کو سایہ مہیا کیا۔ لیکن یہ طرز ستم ظریفی ہے کہ جوں جوں انسان ہنڈ ب ہوا وہ اپنے اس قدیم محسن سے بے وفا ہوتا گیا بلکہ نوبت یہ ہے کہ آج ہم اپنی زبان میں ”جنگل“

کا لفظ "ہندب" کی ضد کے طور پر استعمال کرتے ہیں حالانکہ دنیا میں ہر کہیں ہرزانے میں جنگل اور ہندیا و تمدن کا آپس میں چولی دامن کا ساتھ رہا ہے اور تاریخ میں ایسی مثالوں کی کمی نہیں کہ جن اقوام نے اپنے جنگلوں کی حفاظت نہ کی اور انہیں بلا سوچے سمجھے کاٹ ڈالا ان کی زراعت اور ہندیا تباہ و برباد ہو گئی اور رفتہ رفتہ وہ اقوام ہی صفحہ رستی سے مٹ گئیں۔ اس کے برعکس جن اقوام نے اپنے پیکر اور اور بیابانوں کو آباد کرنے پر توجہ دی تو انہوں نے سب سے پہلا کام جو کیا وہ یہی تھا کہ جنگل لگائے، اور یوں بھی ہوا ہے کہ صرف ایک ہی شخص اٹھا اور اس نے وسیع پیمانے پر جنگل لگا کر ایک لستی کی نیو ڈالی۔ اور رفتہ رفتہ ایک چھوٹا سا ملک تخلیق کر دیا۔

جدید سائنسی تحقیقات نے اس بات کو ثابت کر دیا ہے کہ عالم فطرت چار عناصر کبریٰ پر مشتمل ہے یعنی زمین، پانی، نباتات (درخت اور سبزہ) اور حیوانات۔ جب تک ان چار عناصر کبریٰ میں توازن قائم رہتا ہے زمین انسانی زندگی کیلئے ایک سازگار ٹھکانہ مہیا کرتی رہتی ہے فطرت کے یہ اجزائے ترکیبی ایک دوسرے سے مل جل کر نہ صرف ایک وحدت کو تشکیل دیتے ہیں بلکہ ایک دوسرے پر انحصار بھی رکھتے ہیں اور ان میں سے اگر کسی ایک جز کو بھی ضائع کر یا جائے تو وہیں فطرت کا شیرازہ بکھر جاتا ہے۔ اور فطرت کا سارا نظام بگڑ کر رہ جاتا ہے۔ بالخصوص جنگلات اور زراعت تو باہم گرا ایسے لازم و ملزوم ہیں کہ ایک دوسرے کے لئے جزو لاینفک کی حیثیت رکھتے ہیں۔

جنگلات ہماری زراعت پر بے شمار طریقوں سے اثر انداز ہوتے ہیں۔ کوئی بھی صاحب فہم زراعت میں ان کے مشفقانہ کردار کو نظر انداز نہیں کر سکتا۔ یہ ہماری زراعت کے لئے سایہ رحمت ہیں یہ ہماری آب و ہوا کو مطوب رکھتے ہیں، فصلوں اور باغوں کو گرم کو اور آندھیوں سے بچاتے ہیں، باران رحمت کو جوش میں لاتے ہیں، سیلابوں کی روک تھام کرتے ہیں، زمین کو پردگی سے بچاتے ہیں، ایک طرف زمین کی آبی گرفت کو مضبوط کر کے اُسے قابل کاشت بناتے ہیں۔ تو دوسری طرف سیم و تھور کے لئے نل کنوؤں کا کام دیتے ہیں۔ ایندھن کے لئے اپوں کا نعم البدل ہیں اور گوبر کو کھاد کے لئے بچاتے ہیں، جن سے ہماری زمینوں کی زرخیزی قائم رہتی ہے اور اس کے علاوہ چراگاہ مہیا کرتے ہیں جن پر ہمارے مویشی پلتے ہیں۔

زراعت کے علاوہ درختوں کی صنعتی اہمیت بھی کچھ کم نہیں، عمارتی لکڑی، فرنیچر، ربر،

لاکھ، کانڈ، ریشم، دوائیں، تارپین، گوند، بیروزہ، پلاسٹک، سیلولوز اور بے شمار دیگر اشیاء جنگلوں سے حاصل ہوتی ہیں۔ جانوروں کی کم و بیش پندرہ سو اقسام جنگلوں میں پائی جاتی ہیں۔ جن سے بے شمار صنعتی اشیاء حاصل ہوتی ہیں۔ پھر زراعت اور صنعت سے قطع نظر درختوں کی زیبائشی اور آرائشی قدر و قیمت بھی کچھ اہم نہیں ہے جس کا احساس کرنے کے لئے ذرا اپنے تصور میں اس حسین دنیا سے درختوں کو نکال کر دیکھئے کہ کس طرح ہر طرف ویرانیاں ہی ویرانیاں برسنے لگتی ہیں۔ درختوں کے ان گوناگوں فوائد کے پیش نظر ماہرین کا کہنا ہے کہ کسی بھی جغرافیائی خطے کی نباتات میں فطری توازن اور مدنی معیشت میں استحکام پیدا کرنے کے لئے کم سے کم پچیس فی صد رقبے میں جنگلات ہونے چاہئیں۔ مغربی پاکستان میں جنگلات کا رقبہ تین ساڑھے تین فی صد سے زیادہ نہیں حالانکہ جہاں تک ہمارے زمینی وسائل کا تعلق ہے مغربی پاکستان میں اس وقت تیرہ کروڑ ساٹھ لاکھ ایکڑ رقبہ جو مجموعی رقبہ کا ۸ فی صد ہے بے آب و گیاہ ویران اور بخر پڑا ہوا ہے جس میں سے بیشتر رقبے کا مصرف اس کے سوا اور کچھ نہیں کہ جہاں کہیں ممکن ہو درخت لگا دیئے جائیں

قدرت نے مغربی پاکستان کے وسیع و خریض صحرا اور بیابان شانداسی لئے ہمارے حصے میں کئے تھے کہ ہمیں اپنے جذبہ عمل کو پوری طرح بروئے کار لانے کا موقع ملے اور ان کی پہنائیوں میں ہماری تہذیب خوب پھل پھول سکے۔ یہ بیابان و ریگستان زندگی کی رونقوں کے لئے اپنی آغوش وا کئے ہماری قوم کو حسرت سے تک رہے ہیں۔ کہ غم و ہمت رکھنے والے لوگ تھل، تھل، چولستان اور کوئٹہ و قلات کی زمینوں کی سبزہ و روئیدگی کے لئے ترسی ہوئی لگا ہوں کا پیغام سنیں انہیں سرسبزی و شادابی کا مزہ سنائیں۔

بدقسمتی سے ہمارے زمینداروں نے جنگلات کی اہمیت کو ابھی پوری طرح محسوس نہیں کیا۔ اور اس کی بڑی وجہ یہ ہے کہ وہ اسے اقتصادی اعتبار سے نفع بخش نہیں سمجھتے۔ جنگلات کے بارے میں بڑی شکل یہ ہے کہ یہ ایک طویل المیعاد اور صبر آزما کاروبار ہے۔ جنگلات کے کاروبار کو قلیل المیعاد اور اقتصادی اعتبار سے نفع بنانے کے لئے تحقیق و تفتیش کا میدان بہت وسیع ہے جو ہمارے ماہرین کے لئے ایک کھلے چیلنج کی حیثیت رکھتا ہے ضرورت اس بات کی ہے کہ زیادہ سے زیادہ ایسے مفید درخت معلوم کئے جائیں جو نہ صرف ہماری آب و ہوا میں تیزی سے نشوونما پا سکیں بلکہ ان سے لکڑی اور دوسری مصنوعات حاصل ہونے کی

مدت بھی اتنی قلیل ہو کہ ان کی آمدنی یا منافع زراعت کے دوسرے شعبوں سے اگر زائد نہیں تو کم بھی نہ ہو، اس کے علاوہ مختلف زمینوں کے لئے مناسب سخت معلوم کرنے اور زرعی فصلوں کے ساتھ ساتھ درختوں کی ملی جلی کاشت کے مختلف اقتصادی پہلوؤں کا جائزہ لینا بھی ایک نہایت اہم کام ہے جس پر ہمارے ماہرین کو تحقیق کرنی چاہئے۔

زمینداروں میں جنگلات کی اہمیت کا شعور اس لئے بھی بیدار نہیں ہوا کہ ان کی رہنمائی کے لئے جنگلات کے موضوع پر کوئی عام فہم کتاب آج تک شائع نہیں ہوئی اور یوں بھی بعض وجوہ کی بنا پر جنگلات کی توسیعی سرگرمیاں مست رہیں جس کا نتیجہ یہ نکلا کہ ہمارے ہاں ابھی تک جنگلات حکومت اور محض حکومت کی ذمہ داری شمار ہوتے رہے جس سے عوام نے کوئی سزا کار نہ رکھا ماسوائے اس کے کہ چند بیوپاری جنگلات سے لکڑی کے ٹھیکے حاصل کر لیں۔ محکمہ زراعت کے توسیعی عملے کے فرائض میں یہ بات بھی شامل ہے کہ لوگوں کو شجر کاری کی ترغیب لائیں اور جنگلات کو زراعت ہی کا ایک حصہ خیال کریں جہاں تک جنگلات کے بارے میں معلومات فراہم کرنے کا تعلق ہے مجھے توقع ہے کہ اس کتاب کی اشاعت سے زمینداروں، توسیعی کارکنوں اور محکمہ جنگلات کے عملہ کی بہت سی مشکلات دور ہو جائیں گی۔

یہ کتاب میرے ایسا پر میرے عزیز دوست سید واج الدین احمد کرمانی نے تصنیف کی تھی انہوں نے نہایت محنت اور عرق ریزی سے نہایت قیمتی معلومات کو اس کتاب میں یکجا کیا ہے مسٹر صلاح الدین احمد ظم اعلیٰ جنگلات لاہور بکن نے اس پر نظر ثانی کی۔ علاوہ ازیں اس کتاب کو موجودہ شکل دینے میں بعض دوسرے ماہرین کے قیمتی مشوروں کو بھی بڑا دخل ہے۔ مثلاً فارسی شجر کاری کا باب مسٹر غلام احمد اور شیخ محمود اقبال نے لکھا ہے اس طرح ہمارے جنگلات اور ان کی اہمیت پر بھی بعض اضافے شیخ محمود اقبال کے قلم کے مرہون منت ہیں۔ آخر میں تمام کتاب کو فنی لفظ نظر سے چو دھری محمد نواز صاحب (ورکنگ پلین سرکل) نے بھی دیکھا اور بعض مفید مشورے دیئے۔ کتاب کے کچھ حصوں کا اردو ترجمہ ابن حسن زیدی صاحب نے کیا اور کتابت کی غلطی کو بھی درست کیا۔ میں ان تمام حضرات کا ممنون ہوں کہ ان کی مجبوری کاوشوں کی بدولت جنگلات کے موضوع پر یہ دقیق اور بلند پایہ کتاب معرض وجود میں آئی لیکن یہ بات صریحاً انصافی کے مترادف ہوگی اگر میں اس کتاب کی اشاعت پر اصل مصنف سید واج الدین احمد کرمانی کو خصوصی حدیہ تبریکت پیش نہ کروں۔ کیونکہ اس کتاب کا معتد بہ حصہ انہی کے رشحات قلم پر مشتمل ہے۔ اس کتاب کی اشاعت پر وہ نہ صرف میرے بلکہ ان

تمام کاشت کاروں، توسیعی کارکنوں اور محکمہ جنگلات کے عملے کے شکرے کے مستحق ہیں جو اس کتاب کی قیمتی معلومات سے مستفید ہوں گے اور آخر میں میں مسٹر صادق قریشی کا بھی شکریہ ادا کرتا ہوں جن کی راہنمائی میں اس کتاب کے اشاعتی مراحل طے ہوئے۔


کتاب تین حصوں پر مشتمل ہے۔ پہلا حصہ جنگلات اور ان کی اہمیت پر مشتمل ہے، یہ حصہ کاشت کاروں کے لئے بہت مفید ہے۔ دوسرے حصے میں جنگلات کے عملے کے فرائض بیان کئے گئے ہیں، جو محکمہ جنگلات کیلئے دستور العمل کی حیثیت رکھتا ہے اور تیسرے حصے میں جنگلات کے قواعد و نصاب اور یہ معلومات زمینداروں، توسیعی کارکنوں اور جنگلات کے عملے کے لئے یکساں مفید ہیں، مجھے امید ہے کہ تینوں قسم کے قارئین اپنی اپنی ضروریات کے مطابق مستفید ہوں گے

ذرا

۲ اگست ۱۹۶۵ء

سیکرٹری زراعت حکومت مغربی پاکستان

حصہ اول



ہماری جنگل اور ان کی اہمیت



جنگلات اور ان کی اہمیت

تہذیب کی صُبح نو سے بہت پہلے قدیم ترین انسانوں کے زمانے میں کرۂ ارض کا بیشتر حصہ کھنے جنگلوں سے ڈھکا ہوا تھا۔ موجودہ مختلف النوع جنگل اور درختوں کی اقسام اس امر کا بین ثبوت ہیں کہ قدیم جنگلوں نے امتدادِ زمانہ کے ساتھ ارتقائی منازل طے کر کے یہ شکل و صورت حاصل کی ہے۔ گمان ہوتا ہے کہ سطح ارض کے وہ حصے جنگلات کی پیداوار سے خالی تھے جو یا تو اپنی بلندی کے باعث پہم برف باری کی زد میں رہتے تھے جیسے پہاڑوں کی فلک بوس چوٹیاں یا وہ بنجر و ناکارہ صحرائی و ریگستانی علاقے تھے جہاں کے موسم انتہائی گرم و خشک تھے کہ رطوبت و نمی کے فقدان کے باعث وہاں نباتات کا زندہ رہنا محال تھا یا پھر وہ علاقے جو لدن زمینوں اور سیم زدہ رقبات پر مشتمل تھے کہ نمی و رطوبت کی کثرت کے باعث ان میں درختوں پودوں کا زندگی کرنا مشکل تھا۔ سالہا سال بعد ان بھی ارتقائی منازل طے کرنا گیا اور اس کی دست برد سے سلسلہ ہائے جنگلات بھی متاثر ہوتے رہے۔ لیکن شروع شروع میں انسان کم تعداد

میں تھے اور جنگل نہایت گھنے تھے۔ پھر رفتہ رفتہ انسانوں کی تعداد اور ان کی ضروریات بڑھتی گئیں۔ وہ گروہوں اور جماعتوں میں بٹ گئے۔ زراعت کے لئے جنگل صاف کئے جانے لگے۔ اور بھیر بکرپوں کے گلے پالے جانے لگے۔ زمینوں پر ملکیتی قبضے ہونے لگے۔ اس کے نتیجے میں جنگل کٹتے اور سمٹتے گئے اور زرعی زمینوں میں توسیع ہوتی گئی۔ یہ سلسلہ اور جنگلوں کو نقصان پہنچانے کا یہ رجحان تقریباً دس ہزار سال پہلے شروع ہوا تھا اور اب حال جاری ہے۔

انسان کا ابتدائی مسکن

حیات انسانی میں جنگلات کو بڑی اہمیت حاصل رہی ہے۔ اگرچہ جدید تہذیب کے گونا گوں تقاضوں اور ضروریات کے تحت جنگلات بتدریج کم ہوتے جا رہے ہیں۔ تاہم صفحہ ارض کے دور افتادہ دشوار گزار گوشوں میں جہاں انسان کا ہاتھ مشکل سے پہنچ سکتا ہے اور جہاں آب و ہوا نباتات کی بقا کے موافق ہے قدرت نے جنگلات برقرار رکھے ہیں اور یہ دیکھ کر تعجب ہوتا ہے کہ جنگلات کی انتہائی تباہی کے باوجود اب بھی روئے زمین کا ایک چوتھائی حصہ زیر جنگلات ہے، دریائے نیل کی وادی اور ایسے ہی چند دیگر خطوں کے سوا انسانی آبادی کے اہم مراکز سطح ارضی کے ایسے خطوں میں واقع ہیں جہاں کی آب و ہوا جنگلات کی نشوونما کے موافق ہے، یا جہاں شجر کاری اور جنگل بانی کے زیادہ امکانات ہیں مثال کے طور پر منظرہ حارہ کے جنگلات TROPICAL FORESTS میں دریائے ایمیزان کے گھنے جنگل جو ہنوز انسان کی دسترس سے باہر ہیں۔ ہسپانیوں نے جب اس سرزمین کا سراغ لگایا تھا تو اس وقت بھی وہاں نیم وحشی انسانی قبائل آباد پائے گئے تھے۔

کرۃ ارض کی عمر تقریباً بیس کھرب سال سمجھی جاتی ہے۔ اس پر پہلے پہل انسانی وجود کی نمود اس طویل مدت کا دو ہزار واں حصہ یعنی صرف ایک ارب سال قرار دی گئی ہے۔ الفاظ دیگر انسانی حیات کے مقابلے میں نباتات و حشرات الارض

یا حیوانات کی زندگی کا سلسلہ زیادہ قدیم مانا گیا ہے۔ اس کا یہ مطلب ہوا کہ خلد و ذ
 لغات نے انسان کو پیدا کرنے سے قبل اس کے لئے ماحول پہلے ہی تیار کر رکھا تھا۔
 جس میں وہ آرام و آسائش کے ساتھ زندگی بسر کر سکے اور جہاں اس کی حاجت
 و ضروریات باسانی پوری ہو سکیں

انسانی تہذیب میں جنگلات کا مقام

نباتات کی نشوونما کے لئے پانی اور بارش کی موجودگی ضروری ہے۔ جیسے
 جیسے اور جہاں جہاں پانی کی مقدار کم ہوتی جاتی ہے وہاں وہاں نباتات کا سلسلہ
 بھی کمتر و حقیر ہوتا جاتا ہے۔ اگر دنیا کے مختلف حصوں پر غائر نظر ڈالی جائے تو
 معلوم ہوگا کہ بہترین جنگلات ایسے ہی علاقوں میں واقع ہیں جہاں بارش بکثرت
 ہوتی ہے۔ اس کے بعد بڑی بڑی گھاس کے علاقے (گیاہستان) ہیں۔ پھر
 جھاڑی دار جنگل اور بالآخر ریگستان رہ جاتے ہیں۔ چونکہ سرسبز و شاداب جنگلات
 میں شکار کرنے، کھانے پینے اور پناہ حاصل کرنے کی سہولتیں میسر تھیں۔ اس
 لئے قدیم وحشی انسانوں نے جنگلات ہی کو اپنا مسکن بنایا۔ یہ بات اگرچہ بظاہر مہمل معلوم
 ہوتی ہے لیکن حقیقت امر یہی ہے کہ ہم انھیں جنگلوں میں رہنے والے وحشی
 و نیم وحشی انسانوں کی اولاد ہیں جو جنگل کی قدیم محنت کش زندگی کو ترک کر کے تہذیب
 حاضر کے آسائش پسند سائینسی اور مشینی دور میں داخل ہوئے ہیں۔ سب سے پہلے
 یورپ اور ایشیا ہی کی سر زمین میں جنگلوں کو کاٹ کر گندم کی کاشت کی گئی تھی،
 اسی طرح وسط امریکہ میں بھی اولاً مکئی کو کاشت کیا گیا۔ دھان کی کاشت اگرچہ پید
 مرطوب علاقوں میں ہوئی پھر بھی وہاں کے جنگلات ہی کو صاف کر کے زمین حاصل کی گئی۔

تمدن انسانی پر جنگلات کا اثر

جنگلات انسانی کلچر یعنی اس کی سائیکالوجی پر بھی اثر انداز ہوتے ہیں جنگلات کے حسین و لفریب مناظر عالموں شاعروں اور ارسٹوٹل کو ہمیشہ متاثر کرتے اور دعوتِ نظارہ دیتے رہتے ہیں۔ انسان نے اپنے جمالیاتی ذوق کو جنگلات سے تسکین دی ہے۔ یہاں تک کہ دنیا کی بعض قوموں نے درخت اور جنگلات کو حسنِ فطرت کا بہترین مظہر خیال کرتے ہوئے ان کی پرستش تک کی ہے۔ اور انہیں دیوتاؤں کا درجہ دیا ہے۔ مسلمان شعراء صوفیائے کرام و عارفین نے بھی درختوں کی عظمت کو پہچانا ہے اور ان کے بارے میں یہاں تک کہا ہے کہ

برگ درختان سبز در نظر ہوشیار

ہر ورقے دفتر لیت معرفتِ کردگار! (سعدی علیہ الرحمۃ)

بہر صورت کوئی انسان ایسا نہ ہوگا جو درخت اور جنگلات کو خوش منظر نہ پاتا ہو اور ان کے زیر سایہ سکون و راحت اور ایک طرح کا روحانی انبساط نہ محسوس کرتا ہو۔ جہذبِ دنیا کے ملکوں کا دستور العمل بن گیا ہے کہ وہاں کے لوگ زندگی کی مصروفیتوں سے ایک گونہ فرصت نکال کر سیر و تفریح اور تبدیلی کے لئے اپنے ملک کے جنگلات اور باغات کا رخ کرتے ہیں۔ لیکن وہ صحراؤں، ریگستانوں اور ویرانوں کو دیکھ کر خوشی اور مسرت حاصل نہیں ہو سکتی۔

ماحول اور آب و ہوا پر جنگلات کے اثرات

ہر شخص جانتا ہے کہ درخت کے سائے میں ٹھنڈک ہوتی ہے اور اسکے تلے دھوپ کی تپش سے پناہ ملتی ہے۔ اگر ایک تہا درخت کا یہ اثر ہو سکتا ہے۔ تو جنگلات کے لاکھوں درختوں کا اثر گرد و نواح کے ماحول پر کیا ہوتا ہوگا۔ اس سے یہ ثابت ہوتا ہے کہ جہاں جنگلات ہوں گے وہاں گرمی کی شدت میں نسبتاً کمی ہوگی۔ سردیوں میں

یہی جنگلات گرد و نواح کو سرد ہواؤں سے بچاتے ہیں اور سائینس سے بھی یہ بات ثابت ہوتی ہے کہ جہاں جنگلات ہوں گے وہاں گرمی اور سردی کی شدت میں تخفیف ہوگی اور آب و ہوا نسبتاً معتدل رہے گی۔

مغربی پاکستان میں بھی مشاہدے سے ثابت ہوا ہے کہ گرمیوں میں کھلے ہوئے علاقوں کی نسبت جنگلات سے ملحقہ علاقوں کے اندر آٹھ ڈگری تک درجہ حرارت میں کمی ہو جاتی ہے اور سردیوں میں تین ڈگری تک سردی کم ہو جاتی ہے۔

جنگلات انسان اور اس کے مویشیوں نیز زرعی فصلوں کی تند و تیز ہواؤں اور خطرناک آندھیوں سے حفاظت کرتے ہیں جہاں جنگل کاری عمل میں لائی گئی ہے۔ وہاں آندھیاں کم ہو گئی ہیں۔ درختوں کی حفاظتی قطاریں ہوا کی رفتار کو ۲۰ سے ۶۰ فی صد تک کم کر دیتی ہیں۔

جنگلات کی وجہ سے ہوا کے درجہ رطوبت یعنی نمی میں بھی اغتدال پیدا ہو جاتا ہے۔ ہر سینٹی میٹر فرق زیادہ نمایاں نہ ہو۔ لیکن اعداد و شمار سے ثابت ہوا ہے کہ جنگلات کے قریب بارش میں بھی ایک فی صد تک اضافہ ہو جاتا ہے۔ جو نہ صرف جنگلات بلکہ قرب و جوار کی زرعی زمینوں کے لئے بھی مفید ہے۔ پہاڑوں پر جہاں برف باری ہوتی ہے جنگلات کی وجہ سے ہی برف آہستہ آہستہ پگھلتی ہے اس طرح بتدریج زمین کو نمی کی ہم پہنچتی رہتی ہے۔ جنگلات اس کے جنگلوں سے محروم پہاڑی چوٹیوں پر دھوپ تیزی سے برف کو پگھلا دیتی اور میدانی علاقوں میں دریا جا بجا ایک دم پانی سے ابل پڑتے اور سیلاب کی آنت بپا کرتے ہیں۔ زمین کے بخارات جنگلات ہی کی بدولت متوازن رہتے ہیں۔ یہ امر ثابت ہو چکا ہے کہ جنگلات کی مدد سے زمین کی نمی کو ۱۰ سے ۸۰ فی صد برقرار رکھا جاسکتا ہے۔ زمین کی حرارت بھی جنگلات کی وجہ سے معتدل رہتی ہے اور ۱۲ سے ۳۰ فٹ گہرائی تک زمین کے اندرونی درجہ حرارت کی تبدیل کرتی ہے۔

جنگلات کا وجہ سے زمین کی سطح کی مٹی کو نامیاتی (ORGANIC)

اجزاء ہم پہنچتے رہتے ہیں جس سے زمین کی زرخیزی قائم رہتی ہے مگر سبز و شاداب جنگلات سے تقریباً ۸۰ من فی ایکڑ نامیاتی کھاد ہم پہنچتی ہے۔

جنگلات کے تحفظ سے دریاؤں میں سیلاب کی آفت کم ہی نہیں ہو جاتی بلکہ باقاعدہ جنگل کاری کے ذریعے سیلابوں کا مکمل سدباب بھی کیا جاسکتا ہے۔ جنگلات رفتہ رفتہ ان کی تیزی اور تباہ کاری کو روک سکتے ہیں اور زمین کے کٹاؤ کا استیصال کر سکتے ہیں۔ جنگلات ہی زمین کی زرخیزی کو برقرار رکھ سکتے ہیں۔

دنیا میں انسانی تہذیب کے بعض گہوارے ایسے بھی تھے جہاں نہ تو انسان کو جنگلات ہی ملے اور نہ ان کو برباد کرنے کی نوبت پیش آئی۔ وادی نیل کی قدیم مصری تہذیب کے دور میں زراعت نے بہت ترقی کی اور زراعت کے لئے آبپاشی کا استعمال سب سے پہلے یہیں رائج ہوا۔ لیکن تاریخ شاہد ہے کہ مصر کی یہ قدیم تہذیب جنگل اور لکڑی سے محروم ہونے کے باعث ناکام ہو گئی۔ اس زمانے میں عام اقسام کی لکڑی مصر میں بھی دستیاب تھی لیکن عمدہ اور اعلیٰ لکڑی پانچ ہزار سال پیشتر بھی دمشق سے درآمد کی جاتی تھی۔ پھر رفتہ رفتہ لکڑی کے تمام تر وسائل وہاں ختم ہو گئے اور اس بنا پر دنیا کی مشہور و معروف قدیم مصری تہذیب تا دیر سلامت نہ رہ سکی۔

ان بین نواد کے باوجود تاریخ اس حقیقت کی شاہد ہے کہ انسان ہمیشہ جنگلات کو کاٹ کر یا جلا کر زراعت کے لئے زمین صاف کرتا رہا۔ حتیٰ کہ اس زمانے میں بھی اس امر کی مثالیں دنیا میں موجود ہیں۔ مشرقی پاکستان کے پہاڑی قبائل اب بھی جنگلوں کو جلا کر کاشت کاری کے لئے زمین صاف کرتے ہیں۔ اور جنوبی امریکہ میں تو یہ طریقہ کاشت بہت پسندیدہ خیال کیا جاتا ہے۔ ہر چند کہ یہ تصور ذہن انسانی سے بالاتر نہیں کہ جنگلات انسان کے لئے مفید بھی ہیں اور ضروری بھی۔ تاہم زراعت کی خاطر جنگلات کو تباہ کرنے میں اس نے کوئی دقیقہ فروگذاشت نہیں کیا۔ اور انسان کی اس غلط کارا نے پالیسی نے ہمیشہ قانون قدرت کو درہم برہم رکھا۔ حتیٰ کہ علم و سائنس کے اس زہتہائی دور میں بھی یہ تصادم ختم نہیں ہو سکا۔ یعنی آج بھی ہم یہ فیصلہ کرنے سے قاصر ہیں کہ کہاں کہاں

زراعت کی جائے اور کہاں جنگلات قائم رکھے جائیں۔

یہ درست ہے کہ بڑھتی ہوئی آبادی کے پیش نظر غیر آباد زمینوں کو زیر کاشت لانا چاہئے۔ لیکن اس امر کو نظر انداز نہیں کرنا چاہئے کہ اسی بڑھتی ہوئی آبادی کو ایندھن اور عمارتی لکڑی کی بھی تو ضرورت پڑے گی۔ آپ بے شک وسیع غیر آباد زمینوں کو قابل کاشت بنانے کے لئے حسب ضرورت درختوں کو کاٹ سکتے ہیں۔ لیکن خدارا اسی زمین پر مناسب گوشوں میں تھوڑے تھوڑے فاصلوں پر ایسے ٹکڑے بھی باقی چھوڑ دیں جہاں سے ایندھن اور عمارتی لکڑی کی آئندہ ضروریات پوری ہو سکیں۔ آخر جنگلات کے لئے بھی تو زمین درکار ہے۔

دھات کا زمانہ

معدنیات کے انکشاف میں دھاتوں کی تحقیق یعنی کالسنی اور اس کے بعد لوہے کی دریافت انسانی تاریخ میں خاص اہمیت رکھتے ہیں کیونکہ جنگلات کے بارے میں انسان کا نقطہ نظر اس وقت سے بدلاجب معدنیات اور خاص طور پر دھاتوں کا استعمال شروع ہوا۔ ابتدا میں لکڑی سے صرف کھانا ہی پکانے کا کام لیا جاتا تھا۔ لیکن اس کے بعد مختلف کاموں کے لئے لوہا گلانے کی خاطر بھی لکڑی کی ضرورت پیش آئی۔ لکڑی سے آگ بنانے اور آگ سے لوہا گلانے کا کام لیا گیا۔ پھر لوہے سے ایسے اوزار بنائے گئے جن سے درخت کاٹنا بائبل آسان تھا۔ چنانچہ جنگلوں کی قطع و بید بکثرت ہونے لگی اور آہنی آلات کے ذریعے لکڑی سے انسانی ضرورت کی نئی اشیا بنائی جانے لگیں جس سے زندگی میں آرام و آسائش کی بنیاد پڑی اس حیثیت سے عیش کوشی اور آرام طلبی میں اضافہ ہوا اور جوں جوں انسان زیادہ عقلمند و تمدن ہوتا گیا اسی نسبت سے انسانی زندگی میں لکڑی کا استعمال بھی فزوں تر ہوتا گیا۔ چنانچہ گھر بننے لگے اور رہنے سہنے کی جملہ اشیا لکڑی سے بنائی جانے لگیں عمارات میں لکڑی کا استعمال ہونے لگا۔ زرعی آلات لکڑی کے بنائے جانے لگے اور پھر

لکڑی سے کشتیاں اور جہاز بھی تیار کئے جانے لگے۔ غرض جوں جوں انسان زیادہ مہذب ہوتا گیا اسی نسبت سے لکڑی کے استعمال میں اضافہ ہوتا گیا۔

تحفظ جنگلات کا اولین محرک جذبہ

جنگلات کی قطع و برید اور لکڑی کی مانگ کے اس طوفان میں امید کی ایک کرن نمودار ہوئی یعنی انسان یہ سمجھتا رہا کہ حیوانات کی پناہ کے لئے جنگلات اشد ضروری ہیں اور پھر چونکہ فطری طور پر انسان شکار سے قطع تعلق نہ کر سکتا تھا اس لئے اکثر علاقوں میں شکار ہی کی وجہ سے جنگلات کا تحفظ کیا گیا۔

غالباً زمانہ قدم میں بھی کچھ دانشمند انسان ایسے موجود تھے جنہوں نے جنگلات کی اہمیت کا اندازہ لگایا۔ افلاطون (PLATO) نے اپنے زمانے میں یونان کے پہاڑی چشموں کے خشک و مسدود ہوجانے کو جنگلات کی تباہی کا سبب قرار دیا۔ واوی میکسیکو میں سیلاب آنے لگے تو اینریکو (ENRICO) نے ۱۶۵۹ء ہی میں یہ انکشاف کیا کہ سیلاب آنے کی وجہ جنگلات کی بربادی ہے۔

زمین کی زرخیزی کے پاسبان

جنگلات اور مٹی کی زرخیزی میں ایک خاص اہم رشتہ ہے جسے عام انسان سمجھنے سے قاصر ہیں اور آج بھی ہم اس سے بخوبی واقف نہیں۔ عام طور پر جہاں قدرتی جنگلات واقع ہیں جیسے پہاڑی علاقوں میں وہاں مٹی کی تہہ زیادہ گہری نہیں ہوتی لیکن زرخیز ضرور ہوتی ہے، جب جنگل کاٹ کر کاشت کی جاتی ہے تو چند سال تک فصلیں نہایت عمدہ پیدا ہوتی ہیں لیکن اس کے بعد اگر مٹی کی حفاظت کا خیال نہ رکھا جائے تو رفتہ رفتہ اسکی طاقت و زرخیزی کم ہوتی جاتی ہے اور خود مٹی یا تو پانی سے کٹ کر بہ جاتی ہے یا ہوا برد ہونے لگتی ہے۔ ہمارے یہاں راولپنڈی، کوہ مری، ہزارہ اور سرحدی علاقے اس کٹاؤ کی بدترین مثالیں ہیں محکمہ جنگلات کی دستاویز

شاید ہیں کہ چند سال پہلے جہاں کاشت ممکن تھی وہاں اب گھاس بھی نظر نہیں آتی۔ اس سے ظاہر ہے کہ منشاء قدرت یہی ہے کہ پہاڑوں پر جنگلات برقرار رہیں اور انسانی بہبود اسی میں ہے کہ پہاڑی علاقوں میں جنگلات پر زراعت کو فوقیت نہ دی جائے۔

مشرقی پاکستان یا منطقہ حارہ کے دوسرے علاقوں میں یہ صورت حال اور بھی زیادہ اہمیت رکھتی ہے جہاں بارشوں کی کثرت سے سطح زمین کی بالائی زرخیز تہہ اوپر نکل آتی ہے۔ علاوہ ازیں ان علاقوں کی سخت گرمی کی وجہ سے مٹی کو نامیاتی مادہ بہم پہنچانے والے ذی حیات بھی جو جنگل کے زیر سایہ پلتے بڑھتے ہیں، نیست و نابود ہو جاتے ہیں۔

ان کوائف سے یہ ظاہر کرنا مقصود تھا کہ جنگلات زراعت کی باہمی رقابت نقصان دہ ہے۔ البتہ دونوں کے باہم امتزاج و توازن میں انسانی فلاح مضمر ہے۔

سیلاب کی روک تھام

انسان کے لئے پانی کی اہمیت کھانے سے کچھ کم نہیں بلکہ سچ پوچھو تو اجناس خوراک کا دار و مدار بھی پانی ہی پر ہے کیونکہ پانی کے بغیر انسان اپنی غذا پیدا نہیں کر سکتا قدرت کے آئین مصلحت سے خالی نہیں۔ جن پہاڑوں سے دریاؤں کا آغاز ہوتا ہے وہاں اللہ تعالیٰ نے خاص طور پر سبزہ و نباتات درخت و جنگل اگائے ہیں۔ جب اس سلسلہ جنگلات اور پردہ نباتات کو برباد کر دیا جاتا ہے تو نظام قدرت میں ایک خلا پیدا ہو جاتا ہے۔ ننگے پہاڑوں اور چٹیل چوٹیوں سے زرخیز مٹی کی تہہ کٹ کر سمندر میں بہہ جاتی ہے۔ ساتھ ہی خام پہاڑی ملبہ دریاؤں میں طغیانی اور سیلاب لانے لگتا ہے۔ جنگل کاری کی اصطلاح میں ایسے پہاڑی علاقوں کو واٹر شیڈ (WATER SHED) کہتے ہیں۔ چنانچہ واٹر شیڈ کا تحفظ ہمارا قومی مسئلہ بن گیا ہے۔ اور مغربہ بی پاکستان میں اس طرف خاص توجہ کی ضرورت ہے۔

انسانی زندگی کی ناگزیر ضروریات

پیداوار جنگلات پر نظر ڈالیں تو معلوم ہوگا کہ ان کے بنت بنے استعمال ظہور میں آرہے ہیں اور تہذیب و سائنس کی روز افزوں ترقی کے دوش بدوش یہ سلسلہ رو بہ ترقی ہے۔ قدیم زمانے میں جب انسانی ضروریات میرو تھیں اس وقت بھی وہی قومیں زیادہ طاقتور سمجھی جاتی تھیں جن کے قبضے میں زیادہ جنگل تھے۔ کسی قوم کی بحری طاقت کا دار و مدار بھی جنگلات ہی پر تھا۔ کیونکہ لکڑی ہی سے کشتیاں اور جہاز بنائے جاتے تھے۔ لوہے کی دریافت کے بعد لکڑی کا استعمال بظاہر کم ہو جانا چاہئے تھا۔ لیکن ایسا نہیں ہوا۔ تاہم نوز مختلف انسانی ضروریات کے لئے لکڑی کے استعمال میں توسیع ہو رہی ہے۔ اور نہ معلوم یہ سلسلہ کہاں جا کر رکے گا۔ لکڑی کی مانگ میں شدت اور اس کی پیداوار میں کمی کی یہی صورت رہی اور پس ماندہ اقوام نے اپنے جنگلات کی حفاظت و پر واخت کا خیال نہ کیا تو خطرہ ہے کہ دنیا کے بعض ملکوں میں درختوں کا قحط ہو جائے گا۔ حال ہی میں پلاسٹک کی ایجاد کے بعد خیال تھا کہ لکڑی کا استعمال کم کرنے میں اس سے مدد ملے گی۔ لیکن اعداد و شمار سے یہ ثابت نہیں ہوا کیونکہ خود پلاسٹک کی تیاری میں لکڑی اس کا ایک اہم جزو ہے۔ کاغذ بھی جو ہماری جدید تہذیب کا جزو لاینفک ہے جنگلات ہی کی خام پیداوار کا مرہون بنتا ہے۔ اسی طرح پلائی وڈ (PLYWOOD) کی ایجاد سے بعض اشیاء کی تیاری میں لکڑی کا خرچ کم ہو جانا چاہئے تھا لیکن خود پلائی وڈ اس کثرت سے بننے لگی کہ لکڑی کی بچت کا سوال ہی نہ رہا۔ دنیا کا کوئی کارخانہ ایسا نہیں جہاں کسی نہ کسی صورت میں "پلائی وڈ" کا استعمال نہ ہوا ہو یا نہ ہو رہا ہو۔

مغربی پاکستان کے جنگل

ملک میں لکڑی کی ضروریات روز بروز بڑھتی جا رہی ہیں اور ہمیں ہر سال تقریباً
 بیس کروڑ روپے کی لکڑی باہر سے درآمد کرنی پڑتی ہے جس میں ہمارا قیمتی زرمبادلہ خرچ
 ہو جاتا ہے۔ اس سے ثابت ہوا کہ جنگلات کا کسی ملک کے اقتصادیات میں خاصہ
 دخل ہوتا ہے۔ اور جنگلات کی کمی ہمارے اقتصادی نظام کو متاثر بلکہ بعض حالات میں
 متزلزل کئے بغیر نہیں رہ سکتی۔

تاریخی پس منظر

مغربی پاکستان کے جنگلات کی تاریخ پر بھی ایک سرسری نظر ڈال لینا مناسب ہوگا
 کیونکہ ان کی تاریخ ملک کی سیاسی تاریخ سے وابستہ رہی ہے۔ مختلف بیرونی حملہ آوروں
 اور نوآمدہ قوموں نے جو شمال مغربی دروں کی راہ وقتاً فوقتاً وارد ہندوستان ہوتی رہیں

اس ملک کے جنگلات کی از حد تباہی کی۔ بالخصوص مغربی پاکستان میں بناات و جنگلات کی موجودہ کمی کی بنیادی وجہ یہی ہے۔ گھنے جنگل حملہ آور قوموں کے راستے میں بری طرح حائل ہوتے تھے اس لئے فوجوں کی نقل و حرکت کے لئے ان کی تباہی ناگزیر تھی جب یہ قومیں فاتح کی حیثیت سے اس ملک میں داخل ہوتیں تو قدرتی طور پر مفتوح علاقوں کے لئے ان کے دل میں کوئی محبت اور رواداری نہ ہوتی تھی۔ آریہ یونانی۔ پٹھان، ایرانی مغل وغیرہ اقوام میں سے ہر ایک کا طرز عمل یہاں کے جنگلات کے حق میں یہی رہا ہے جنگلات کا کیا ذکر کھیستیاں تک پامال ہو جاتی تھیں اور ملک میں محط پڑ جاتا تھا۔ تاریخ شاہد ہے کہ مغربی پاکستان کے وہ خطے جو آب چٹیل میدان ہیں کسی زمانہ میں بہترین جنگل تھے ٹیکسلا۔ ہڑپہ، موہنجوداڑو کے آثار قدیمہ اس بات کا قطعی ثبوت دیتے ہیں۔

انگریز ہندوستان میں وارد ہوئے تو شروع شروع میں ان کا رویہ بھی یہاں کے جنگلات سے غیر ہمدردانہ رہا۔ لیکن جب وہ یہاں اچھی طرح جم گئے تو انہیں یہ احساس پیدا ہوا کہ جنگلات کے قیمتی سرمایہ کو یوں ضائع ہونے دینا حکومت کے شایان شان اور ملکی مفاد کے مطابق نہیں۔ اس لئے ان کو سرکاری تحویل میں لینا لازم ہے۔ چنانچہ انہوں نے اپنے ملک کے طرز پر یہاں ایک باقاعدہ محکمہ جنگلات کی بنیاد ڈالی اور سائٹیفیک فارسٹری (جدید جنگل بانی یا سٹجر کاری) کا آغاز کیا۔

جنگل کاری — ایک فن

۱۸۶۵ میں ایک قانون جنگلات نافذ کیا گیا۔ جرمنی سے فن جنگلات کے اچھے ماہر بلائے گئے جنہوں نے یہاں جدید سائٹیفیک طریقے پر جنگل بانی کی طرح ڈالی اور جنگلات کی حفاظت و پرواخت کے قواعد منضبط کئے۔ اس طرح جنگلات کی ترقی کا آغاز ہوا لیکن جلد ہی ۱۹۱۴ء میں دنیا کی پہلی جنگ عظیم شروع ہو گئی اور اس مختصر عرصہ میں جنگلات نے جو کچھ ترقی کی تھی مائل بہ تنزل ہو گئی۔ پہلی جنگ عظیم

60670

کے خاتمے پر پھر نئے سرے سے جنگلات کی ترقی کی مہم شروع کی گئی جس سے پتہ چلے کہ سال تک ملک کی جنگلاتی دولت میں نمایاں اضافہ ہوتا رہا۔ لیکن دوسری جنگ عظیم میں پیداوار جنگلات کو ناقابل تلافی نقصان پہنچا۔ اس کے تھوڑے ہی عرصہ بعد ۱۹۴۷ء میں برصغیر ہندوستان میں آزادی کا پرچم لہرایا۔ ملک تقسیم ہوا اور قلیل و ناقص قسم کے جنگلات پاکستان کے حصے میں آئے۔

مغربی پاکستان میں جنگلات کی اقسام

مغربی پاکستان میں مختلف قسم کی آب و ہوا پائی جاتی ہے۔ اور اسی بنا پر یہاں کئی قسم کے جنگلات ملتے ہیں۔ جنہیں ہم مندرجہ ذیل حصوں میں تقسیم کر سکتے ہیں۔

۱۔ شمالی اور شمال مغربی پہاڑی جنگلات

یہ سلسلہ جنگلات ضلع راولپنڈی ہزارہ، مالکانڈا کیلینی بشمولیت ویرا، سوات اور چترال میں واقع ہے۔ سطح سمندر سے اس کی عام بلندی تین ہزار فٹ سے تیرہ ہزار فٹ تک ہے۔ اور یہ جنگل کانيفرس (CONIFERUS) یا سوئی نما پتوں والے جنگلات کہلاتے ہیں۔ ان میں زیادہ تر دیودار (CEDRUS DEODARA) کیل (PINUS WALLICHIANA) پر تل (FIR) یا (ABIESSPP) اور چیل (PINUS ROXBURGH) کے درخت پائے جاتے ہیں۔ ان کے علاوہ کہیں کہیں شاہ بلوط (QUERCUS SPP) اور خشک (JUNGLANS SPP) کے درخت بھی ملتے ہیں۔

THE SUB MOUNTAIN SIWALIK
TYPE.

۲۔ دامن کوہ کے جنگلات

یہ جنگل سطح سمندر سے تین ہزار فٹ بلندی تک پائے جانے والے درختوں پر مشتمل ہیں۔ یہ گجرات، جہلم، راولپنڈی، کیمبل پور، ہزارہ، مردان، کوہاٹ کے ضلعوں کے مرتفع رقبوں میں واقع ہیں۔ ان جنگلوں میں زیادہ تر پھلاہی

ACACIA MODESTA کہو (CLEA CUSPIDATA) جند
(PROSOPIS SPICIGERA) بیر (ZIZYPHUS SPP) کے درخت
ملتے ہیں لیکن خاص تلہٹی میں چیل کے درخت بھی ملتے ہیں۔

۳۔ کوٹہ کے خشک کوہستانی جنگلات (THE DRY HILL FORESTS OF QUETTA REGION)

اس علاقے کی آب و ہوا زیادہ خشک ہونے کی وجہ سے یہاں کے جنگلات سبز و شاداب نہیں۔ تاہم یہاں دو اقسام کو خاص اہمیت حاصل ہے۔ یعنی چلغوزہ (PINUS GERARDIANA) اور پنسل جوئیپر (PENCIL JUNIPER) یا (JUNIPERUS MACROPODA) یہ سلسلہ جنگلات سطح سمندر سے پانچ ہزار فٹ سے دس ہزار فٹ تک کی بلندی پر ملتا ہے۔

۴۔ دریائی جنگلات (بیلہ جات) (THE RIVERAIN FORESTS)

یہ جنگل مغربی پاکستان کے تقریباً تمام بڑے دریاؤں کے کنارے سیلابی پانی سے سیراب ہونے والی زمین میں پائے جاتے ہیں۔ سابق پنجاب کے اضلاع میں یہ "بیلہ جات" (BELA FORESTS) کے نام سے اور سابق سندھ میں "کچو" کے جنگلات کے نام سے موسوم و مشہور ہیں۔ ان جنگلات میں شیشم، کیکر، جند یا کنڈی، فراشس یا لئی اور ادبھان کے درخت خاص طور پر مشہور ہیں۔

۵۔ نہری یا پروردہ جنگلات (THE ARTIFICIALLY PLANTED FORESTS)

ان جنگلات کو مندرجہ ذیل دو حصوں میں تقسیم کیا جا سکتا ہے :-
۱۔ خشک علاقوں کے پروردہ جنگلات۔

ایسے علاقوں میں جہاں بارش یا نہری پانی کا فقدان ہے۔ سخت

جان اقسام کے درخت اگائے گئے ہیں۔ جنہیں کم سے کم پانی کی ضرورت ہوتی ہے ان جنگلات میں جند اور فراش خاص طور پر قابل ذکر ہیں لیکن کہیں کہیں کیکر بھی اگایا جاتا ہے۔

ب۔ نہری جنگلات (IRRIGATED PLANTATIONS)

جہاں نہری آبپاشی کی سہولت حاصل ہے وہاں بہتر قسم کے جنگل لگائے گئے ہیں مثلاً "ذخیرہ جات چھانگا مانگا۔ چیچا وطنی۔ ڈنر۔ خانیوال۔ میاں والی وغیرہ ان جنگلات میں مختلف قسم کے میدانی درخت پیدا کئے گئے ہیں۔ اور انسانی کوشش کو اس میں خاص کامیابی حاصل ہوئی ہے۔ ان میں مندرجہ ذیل اقسام کے درخت خاص طور پر قابل ذکر ہیں۔

شیشم۔ شہتوت۔ سفیدہ۔ یوکلپٹس۔ سنبل۔ کتھا۔
(ACACIA CATECHU) سرس (SIRIS) دھریک (BAKAIN)

وغیرہ وغیرہ۔

محکمہ جنگلات کی اس قدر کارگزاری کے باوجود ابھی تک مغربی پاکستان کے جنگلات کا مجموعی رقبہ یہاں کے کل رقبہ اراضی کا صرف ۳ فی صد ہو سکا ہے۔ بہ اعتبار ملکیت اس کی تقسیم حسب ذیل ہے۔

۱۔ سرکاری جنگلات ۲۹,۰۳,۸۲۸ ایکڑ (OWNED BY FOREST DEPARTMENT)

۲۔ انفرادی یا نجی جنگلات زیر نگرانی (PRIVATE FOREST SUPERVISED BY FOREST DEPT)

محکمہ جنگلات ۱۶,۲۶,۱۳۰ ایکڑ

۳۔ محکمہ مال اور دفاع کے (OWNED BY REVENUE AND DEFENCE DEPARTMENT)

جنگلات ۸,۹۷,۹۸۷ ایکڑ

۴۔ گزارہ یا شاطی جنگلات ۱۱,۸۰,۸۰۰ ایکڑ (GUZARA COMMUNITY FORESTS)

۸۶,۲۸,۷۵۵ ایکڑ

یہاں یہ ظاہر کرنا ضروری ہے کہ مفصلہ بالا جنگل زیادہ تر حقیر و کم حیثیت جنگلات پر مشتمل ہیں ان میں سب کے سب عمدہ قسم کے جنگلات نہیں۔ کیونکہ زیادہ علاقے خشک اور کم توختی کا شکار ہیں۔ ان کی پیداوار نہایت معمولی ہے۔ الغرض جو جنگل صحیح معنوں میں جنگل ہیں اور جن سے اچھی پیداوار حاصل ہوتی ہے وہ صرف ۵۳۲۲۹۳۹ ایکڑ رقبہ اراضی پر مشتمل ہیں۔ اور ان کا اوسط مغربی پاکستان کے کل رقبے کا صرف ۲.۶ فی صدی بنتا ہے۔

جنگلات و زراعت کا باہمی تعلق

شجر کاری اور زراعت کا آپس میں گہرا تعلق ہے زمیندار کو لکڑی کی ہر وقت ضرورت رہتی ہے مکان بنانے کے لئے لکڑی چاہئے۔ آلات زراعت کے لئے لکڑی اور جلانے کے لئے بھی لکڑی درکار ہے۔ ان ضروریات کو پورا کرنے کے لئے زمیندار خود لکڑی پیدا کر سکے۔ تو اس کو نہ صرف اقتصادی طور پر فائدہ ہوگا بلکہ وہ گوبر کو جلانے سے بھی بچا سکے گا۔ موجودہ دور میں گوبر کو جلانے کی سب سے بڑی وجہ ایندھن کی کمی ہے۔ یہ کمی درخت لگانے ہی سے پوری کی جاسکتی ہے۔ تجربہ سے اندازہ کیا گیا ہے کہ زمیندار جو گوبر جلا کر ضائع کر دیتا ہے اگر اس کو گڑھے میں محفوظ رکھا جائے تو فصلوں کی پیداوار میں قریباً ۲۰ فی صد اضافہ ہو سکتا ہے۔ اس وقت پاکستان میں خوراک کی کمی ہماری موجودہ پیداوار کا سات فی صد حصہ ہے۔ اس کا مطلب یہ ہوا کہ ہم اس کمی کو گوبر بچانے سے نہ صرف پورا کر سکتے ہیں بلکہ ہمارے پاس فاصلہ زراعت بھی بچ سکتا ہے۔

پستمتی سے ہمارا زراعت پیشہ طبقہ اس قدر سادہ لوح واقع ہوا ہے کہ اس نے کھیت کے سوا ماحول پر کبھی نظر نہیں ڈالی اور درخت و جنگلات کی عظمت و افادیت کو کبھی نہیں پہچانا۔ حالانکہ دنیا کے دوسرے ممالک میں جنگلات اور زراعت میں چولہا دامن کا ساتھ ہے۔ یورپ اور امریکہ کے مزارعین جنگلات کی اہمیت اور شجر کاری کے فوائد سے

بخوبی واقف ہیں۔ بلکہ وہ اس حقیقت کو بھی سمجھتے ہیں کہ شجر کاری ان کی مالی اقتصائی بہبود کی ضامن ہے۔ چنانچہ وہاں جن کاشت کاروں کی اتنی حیثیت نہیں کہ خاص جنگل لگا سکیں وہ چھوٹے چھوٹے رقبوں میں شجر کاری ضرور کرتے ہیں۔ ونڈ بریکس (WIND BREAKS) یا شیلٹر بیلٹس (SHELTER BELTS) یعنی درختوں کی حفاظتی قطاریں لگا کر اپنی زرعی زمینوں کو تیز میدانی ہواؤں کی دست برد سے بچانے کے فن کو سمجھتے ہیں اور ساتھ ہی درختوں سے اپنی ضرورت کی لکڑی پیدا کرتے ہیں نیز درختوں ہی کے ذریعے اپنے موشیوں کے لئے عمدہ جگے پناہ بہم پہنچاتے ہیں۔

کاش ہمارے زمیندارو کاشت کار بھی اس قدر ذہین و ہوشیار ہو جائیں کہ شجر کاری کے فوائد کو سمجھنے لگیں۔ اور کاشت کاری کے ساتھ ساتھ درخت کاری کو بھی اپنا شعار بنائیں جس سے انھیں لکڑی ملے اور حکومت کا بوجھ بھی ہلکا ہو۔ کون نہیں جانتا کہ ہمارے چھوٹے شہروں یا تحصیلوں میں جہاں لکڑی کی منڈیاں نہیں وہاں ایندھن کے لئے لکڑی حاصل کرنا ایک سخت دشوار امر ہے۔ اگرچہ بازار میں خوراک کی اشیاء ہر جگہ میسر آجاتی ہیں۔ لیکن لکڑی لب اوقات کسی نرخ پر بھی دستیاب نہیں ہوتی۔ مجبوراً بیشتر دیہاتی علاقوں میں ایندھن کی کمی کو گوبر کے اُلوں سے پورا کیا جاتا ہے اور اس طور یہ ہمیشہ قیمت کھاد جو ہماری زرعی زمینوں کی زرخیزی بڑھانے میں کام آتا۔ ایندھن کے لئے جلا کر چولھے کی راکھ بنا دیا جاتا ہے۔ پس کیا اچھا ہو کہ ہمارے کاشت کار بھائی اپنی زمینوں کے چند گوشوں میں اور اپنے کھیتوں کی باڑ پر درخت لگانا بھی ضروری خیال کریں جن سے انھیں اپنی ضرورت کی لکڑی اور ایندھن میسر ہو اور جن سے وہ حسب ضرورت اپنے موشیوں کے لئے پتوں کا چارہ بھی حاصل کر لیں۔ اس طرح گوبر چولھے میں جلائے جانے سے بچے کا اور اعلیٰ کھاد زمین کی زرخیزی بڑھانے میں کام آئیگی جو وقت کی سب سے اہم ضرورت ہے۔

مقصد یہ ہے کہ زراعت اور شجر کاری میں ایسی وابستگی پیدا کی جائے جیسی کہ مغربی ممالک میں نظر آتی ہے ہمارے زمیندار جہاں زراعت اور زرعی فصلوں پر توجہ

دینے میں محنت اور جفاکشی سے کام لیتے ہیں وہاں وہ اپنی زمینوں میں، اپنے کھیتوں کے کنارے چند درخت لگانا بھی اپنی ایک اہم ضرورت خیال کریں۔ اس طرح جہاں ان کی لکڑی کی ضروریات پوری ہوں گی وہاں ان کی آمدنی اور عام خوشحالی میں بھی کسی قدر اضافہ ہوگا۔

مغربی پاکستان کے قدرتی حصے

مغربی پاکستان ایک وسیع و عریض صوبہ ہے جس کا کل رقبہ ۳۱۵۷۸۱ مربع میل ہے۔ ظاہر ہے کہ اتنے بڑے خطہ زمین کے مختلف حصوں کی آب و ہوا ایک دوسرے سے بہت مختلف ہوگی۔ اور اس اعتبار سے وہاں مختلف اقسام کے درخت لگائے جاسکتے ہیں عوام اور زمینداروں کی سہولت کے لئے ذیل میں صوبے کو ۶ قدرتی حصوں میں تقسیم کیا گیا ہے۔ اور ہر خطہ کے لئے وہاں کی آب و ہوا میں آسانی سے پیدا ہونے والے درختوں کو بیان کیا گیا ہے یہاں یہ یاد رکھنے کی ضرورت ہے کہ ملک میں لکڑی کی کمی کو جلد پورا کرنے کی دُور میں زیادہ ضرورت اس امر کی ہے کہ تیزی سے بڑھنے والے درخت پیدا کئے جائیں جیسے پالمر۔ روبینیا۔ اخروٹ ٹوٹا دھریک اور جہاں زیادہ حفاظت کی جاسکے جیسے گھروں۔ چہار دیواریوں یا باغوں کے اندر وہاں پھل دار درختوں کو پیدا کرنے کی کوشش کرنی چاہئے تاکہ ملک کے غذائی مسئلے کے حل میں کچھ مدد مل سکے، زمینداروں کو چاہئے کہ اپنے اپنے علاقے اور حالات کے مطابق مندرجہ ذیل اقسام میں سے اپنے مطلب کے درختوں کا انتخاب کر کے اپنی زمینوں اور شاطلات میں پوری دلچسپی اور توجہ سے درخت کاری عمل میں لائیں۔

۱۔ شمالی پہاڑی علاقے۔

ان میں کوہ مری۔ کہوٹہ۔ ہری پور اور ایبٹ آباد شامل ہیں۔ یہ علاقے سطح سمندر سے دو ہزار فٹ سے زائد بلندی پر واقع ہیں اور یہاں بارش کا سالانہ اوسط

۳۔ سے ۶۔ اپنچ تک ہے یہاں کی آب و ہوا میں مندرجہ ذیل اقسام کے درخت نمود لاتے ہیں :-

ماہ رخ - یوکلپٹس - پاپلر - روبینیا - بیت (WILLOW) جاپانی توت
تن - سیلانی (دراوا) یہ سب درخت اپنی تیز بڑھت کے لحاظ سے دیگر درختوں
سے زیادہ موزوں ہیں۔ ان سے ایک تو لکڑی اور آمدنی کی توقع جلد ہو سکتی ہے دوئم
یہ سایہ داری کے لئے جلد تیار ہو جاتے ہیں اور معمولی تعمیراتی کاموں میں استعمال ہونے
والی لکڑی جلد تیار کرتے ہیں پہاڑی علاقوں میں عام طور پر تیز ہواؤں سے پھیل دار
درختوں کی حفاظت کے لئے ان کی ہواروک (بار) بھی بنائی جا سکتی ہے۔

۲۔ دامن کوہ کے علاقے -

یہ اضلاع کیمیل پور - جہلم - راولپنڈی اور گجرات کے نیم کوہی رقبات پر مشتمل
ہیں۔ جہاں اوسط بارش ۲۰ سے ۳۰ اپنچ ہے۔ گوجر خاں اور کھاریاں کی زمینیں
اسی حلقے میں آتی ہیں۔ ان علاقوں میں مندرجہ ذیل اقسام کے درخت لگانے
چاہئیں۔

ماہ رخ - بہیڑہ دھریک - ریٹھا - کچنال - روبینیا - یوکلپٹس - توت،
سنبل (SIMAL) شیشم (نالوں اور نہروں کے کنارے پر بیت (WILLOW)
اور پاپلر (POPLAR) بھی لگائے جا سکتے ہیں)

۳۔ مغربی پہاڑی علاقے -

ان میں اضلاع ڈیرہ اسماعیل خاں، ڈیرہ غازی خاں اور کوٹہ، قلات
کے خشک و کم بارش والے علاقے آتے ہیں جن میں مندرجہ ذیل اقسام کے پودے
لگائے جا سکتے ہیں۔

ماہ رخ - توت - دھریک (BAKAIN) اور نہروں کے کنارے توت و

۴ - وادی سندھ شمالی -

اس میں سرگودھا - لاہور - ملتان - بہاول پور و خیبر پور کے بعض نہری آبپاش علاقے آتے ہیں جن میں مندرجہ ذیل اقسام درختان بخوبی لگائی جاسکتی ہیں -
 المٹاس - آملہ - ارجن - ریٹھا - دھریک (BAKAIN) - بیر - ڈھاک
 یوکلپٹس - املی - اپل اپل - جامن - کچنال - کیکر - ماہرخ - پھلاہی - پیپل - پاپلر
 سمل - شیشم - سرس - سوہانجنا - وٹو

۵ - وادی سندھ جنوبی -

اس میں حیدرآباد و کراچی ڈویژن کے نہری آب پاش رقبے شامل ہیں - یہ علاقے ساحل سمندر کی آب و ہوا سے متاثر ہیں اس لئے انہیں خشک سالی کا سامنا نہیں کرنا پڑتا - ان علاقوں میں مندرجہ ذیل مختلف اقسام کے درخت لگائے جاسکتے ہیں :-

آم - المٹاس - ارجن - ببول - بھان - بکائن - بیر - کروہ - ڈھاک
 یوکلپٹس - املی - اپل اپل - جامن - بختہ - کچنال - نیم - پیپل - اوہرو - سمل
 شیشم - سرس - سوہانجنا - توت ، وٹو - (WILLOW) وغیرہ

۶ - صحرائی علاقے -

اس میں چولستان - تھل کے غیر نہری رقبات اور صحرائی قطعات آتے ہیں اس خشک علاقے میں مندرجہ ذیل اقسام کے درخت پیدا ہو سکتے ہیں :-
 جند - پھلاہی - بیر - ببول - ون - فراش - موڑا -
 مغربی پاکستان کے قدرتی حصوں کے لئے جن درختوں کا ذکر کیا گیا ہے انہیں گر

ان کے استعمال اور مقاصد کے لحاظ سے تقسیم کیا جائے تو ان کی فہرست حسب ذیل ہوگی،

۱۔ بار لگانے کے لئے :-

جنتر ہندی۔ سل۔ اپل اپل۔ گورکھ اہلی وغیرہ

۲۔ لکڑی ایندھن کے لئے

ماہ رُخ۔ ببول۔ بکائن۔ بیر۔ ڈھاک۔ یوکلپٹس۔ اہلی۔ نیم۔ پاپر۔ شیشیم
توت وغیرہ۔

۳۔ مولیشیوں کے چارہ کیلئے۔

ایجن۔ ببول۔ بیر۔ کچنال۔ کرنج۔ کھیز۔ توت اور سوہانجنا۔ وغیرہ

۴۔ پھلوں کے لئے

آم۔ آلوک آملہ بہیڑہ۔ بٹانگی جامن سوہانجنا اور مہوہ

۵۔ کلر کی اصلاح کے لئے۔

بیول یا کیکر۔ فراش۔ جامن۔

۶۔ سیم زدہ زمینوں کی اصلاح کے لئے

ارجن ' یہاب ' یوکلپٹس ' جامن و تو۔

۷۔ سایہ داری کے لئے

اشوک۔ ارجن۔ اہلی۔ نیم پھیل۔ سرس۔

۸۔ پھول دار درخت -

المتاس - گل مہر - جکرندا - کچنال - پیلی گل مہر - مہوا -

نوٹ :- { مندرجہ بالا نمبر ۳ و ۴ کے لئے یہ شرط ہے کہ پہاڑی علاقہ نہ ہو۔ }
{ جہاں برف پڑتی یا جہاں سخت سردی ہوتی ہے۔ }

درختوں کی مزاحمی پٹیاں یا قطاریں

زرعی فصلوں کو تند و تیز گرم یا سرد ہواؤں اور گہر (FROST) سے بچانا بھی بہت ضروری ہے۔ اس کے لئے شیلٹر بیلٹس (SHELTER BELTS) یعنی درختوں کی حفاظتی قطاریں۔ قائم کرنا مناسب تدبیر ہے۔ یعنی فصل کے کناروں پر جس سمت سے عموماً ہوائیں آتی ہوں اس سمت کے خلاف مضبوط درختوں کی سو فٹ چوڑی قطاریں لگانی جائیں یعنی چوڑائی میں دس قطاریں ہوں۔ اور لمبائی جہاں تک بھی درکار ہو۔ یہ درخت زرعی فصل کے محافظ بھی ہوں گے۔ اور وقتاً فوقتاً منصوبہ کے مطابق انھیں کاٹ کر مالی فائدہ بھی اٹھایا جاسکے گا۔

کلراورسیم کا اثر

جن زمینوں میں کلراورسیم کا اثر ہو وہاں یہ تدبیر کرنی چاہئے کہ باری باری درخت کاری و کاشت کاری کو عمل میں لایا جائے یعنی ایک قطعہ زمین میں پہلے درخت از دستم کیلئے واپل اپل لگائے جائیں پانچ سال بعد درختوں کو قطع کر کے اس زمین میں اگلے پانچ سال تک کاشت کی جائے اور پھر پانچ سال تک شجر کاری اختیار کی جائے کیونکہ لگاتار دوپہم زرعی فصلیں لینے سے زمین کی طاقت و زرخیزی ختم ہو جاتی ہے۔ اس لئے مذکورہ بالا طریقہ پر ادواری کاشت و شجر کاری پر عمل کرنے سے نہ صرف زمین کی زرخیزی قائم رہے گی بلکہ فصل بھی وافر پیدا ہوگی۔ زمین کی زرخیزی برقرار رکھنے کا یہ عمدہ طریقہ ہے جس سے مالی منفعت بھی ہوگی۔ اور جلانے کے لئے لکڑی نیز مولیشیوں کے لئے چارہ بھی دستیاب

ہو سکے گا۔

بسا اوقات زمین کی قوت یا اس کی زرخیزی برقرار رکھنے میں کھادنا کام رہتی ہے
تجربے اور سائنس نے یہ ثابت کیا ہے کہ درختوں کی چند اقسام جو اصطلاح میں
لیگومینس (LEGUMINOUS) کے نام سے موسوم ہیں۔ زمین میں نائٹروجن بحال
کر کے دوبارہ قوت بہم پہنچاتی ہیں۔ سابق زندگی کے طبعی طریقہ عام طور پر رائج ہے۔ اس
کام کے لئے صرف زمین پر پانی ڈال کر بیج چھڑک دینا کافی ہے۔ اور اس سے
تسلی بخش بجائی ہوتی ہے۔ اس کام پر مصارف تقریباً پانچ روپے فی ایکڑ ہوتے ہیں،
پانچ سال تک کیلئے درخت لگے رہتے ہیں۔ اور اس مدت میں درختوں کی پتیوں اور
پھلیوں سے مولیشیوں کا چارہ ملتا ہے اور چھٹائی سے کچھ ایندھن حاصل ہو جاتا ہے
پانچ سال بعد جب یہ درخت کاٹ لئے جاتے ہیں۔ تو ان کی چھال اتار کر پڑے کے
کارخانوں میں رنگائی کے لئے بھیج دی جاتی ہے جس سے پانچ سو روپے فی ایکڑ کے
قریب آمدنی حاصل ہو جاتی ہے۔ اور تقریباً دو ہزار روپے کی لکڑی بک جاتی ہے۔
اس مالی منفعت کے سوا زمین کی قوت بحال ہو جاتی ہے اور وہ کاشت کے لئے توروں و
کارآمد ہو جاتی ہے۔

پہاڑی زمینوں میں کاشت

پہاڑی علاقوں میں ۳۰ فی صد سے زیادہ ڈھلوان زمینوں میں کاشت کرنا خطرناک
ہی نہیں ہے سو بھی ہے۔ کیونکہ وہاں مٹی کی تہ زیادہ گہری نہیں ہوتی اور چند سال
میں یہ زرخیز مٹی گناؤ کی وجہ سے ضائع ہو جاتی ہے۔ چٹانیں بالکل سنگی شکل آتی ہیں۔ بن
پر از سر نو درخت پیدا کرنا نہ صرف مشکل بلکہ ناممکن ہو جاتا ہے۔ اس لئے ایسے پہاڑی
علاقوں میں درخت ہی لگے رہنے چاہئیں۔ یہاں یہ امر قابل ذکر ہے کہ ایسی پہاڑی زمینوں
میں مختلف اقسام کے درخت زرعی فصلوں سے زیادہ آمدنی کا ذریعہ بن سکتے ہیں۔
عمارتی لکڑی کے درخت، ایندھن کے لئے درخت، مولیشیوں کو چارہ دینے والے

درخت اور پھلوں کے درخت ایک خاص تناسب سے لگائے جائیں۔ تو زرعی فصلوں سے زیادہ منفعت دے سکیں گے۔ جن زمینوں میں آب پاشی ممکن نہ ہو وہاں گھاسیں اور جھاڑی دار درخت پیدا کرنے چاہئیں۔ جن سے بھیڑ اور دیگر مویشیوں کو چارہ بہم پہنچ سکتا ہے۔

مغربی پاکستان میں جنگلات و اشجار کی کمی کا قومی پیمانے پر حساب

”ہمارے ملک میں درختوں کی کمی ایک ایسا مسئلہ ہے۔ جو سب کی توجہ کا مستحق ہے۔ اگر ہمارے عوام درختوں کی اہمیت کو جان لیں اور درخت لگانے کی مہم کو قومی پیمانے پر چلائیں تو درختوں کی قلت چند ہی سال میں دور ہو سکتی ہے۔“

مندرجہ بالا سطور صدر مملکت پاکستان فیلڈ مارشل محمد ایوب خاں بالقابہ کے اس پیغام سے ماخوذ ہیں جو مولوٹون نے ۳ اگست ۱۹۶۲ء کو ایوان صدر کراچی سے قوم کے نام جاری فرمایا۔ اور جس سے ملک میں درختوں کی قلت کا مسئلہ اور ملک کے عوام سے اس اہم قومی مسئلے میں ہاتھ بٹانے کی اپیل صاف و واضح الفاظ میں ظاہر ہو جاتی ہے۔

مغربی پاکستان میں درختوں کا فقدان ایک سنگین ملکی و قومی ابتلاء کی حیثیت رکھتا ہے۔ جہاں سرکاری دفاتر یا خوش حال شہریوں کے شوق کے ثبوت میں کچھ درخت و باغات پائے جاتے ہیں۔ اکثر میدانی علاقے لقم و دق صحرا یا ویرانے دکھائی دیتے ہیں۔ دور دور تک وسیع رقبے خراب و خستہ خالی پڑے ہوئے ہیں۔ زمینوں کی درستی اور دیہات کے قرب و جوار میں درخت کاری کا کام اتنا بڑا مسئلہ ہے کہ جب تک عوامی پیمانے پر دل چسپی نہ لی جائے تو حکومت اس سے کبھی عہدہ برآ نہیں ہو سکتی۔

پاکستان ایک غریب ملک ہے اور اس کے وسائل محدود ہیں۔ حکومت کے لئے یہ کسی طرح ممکن نہیں۔ کہ وہ اپنے مغربی پاکستان کے وسیع و عریض میدانی علاقے

میں بسنے والے لاکھوں کروڑوں زراعت پیشہ عوام کے لئے گاؤں گاؤں اور قریہ بہ قریہ درخت کاری کرے یہ کام عوام ہی کا ہے کہ وہ ذاتی دلچسپی اور امداد باہمی کے اصول پر اپنی لہستیوں کے ارد گرد اور اپنے کھیتوں کے کنارے چند در چند درخت لگا کر انھیں آباد و بارونق بنائیں اور اپنی لکڑی کی ضرورت میں خود کفیل ہونے کی بنیاد رکھیں۔

شجر کاری کے ہفتے

نئے درخت لگانے کا موسم سال میں دو بار آتا ہے (فروری و اگست) ان ہر دو مواقع پر محکمہ جنگلات کی طرف سے وسیع پیمانے پر درختوں کے قلم بیج اور پودے تقسیم کئے جاتے ہیں اور نشر و اشاعت کے مختلف ذرائع سے درختوں اور جنگلات کی افادیت واضح کی جاتی ہے عوام کا فرض ہے کہ درخت لگانے کی مہم میں پورا پورا حصہ لیں اور جگہ جگہ کثرت سے درخت لگا کر ان کی حفاظت بھی کریں۔

پڑھے لکھے لوگوں کو چاہئے کہ اپنے ان پڑھ بھائیوں کو درختوں کی اہمیت سمجھائیں تاکہ وہ بھی پورے شوق و سرگرمی سے اس مہم میں حصہ لیں۔

اکثر لوگوں کو کہتے سنا گیا ہے کہ شجر کاری کے مذکورہ بالا ہفتوں میں ملک کے اندر اتنے درخت لگائے نہیں جتنے اعداد و شمار کے محکمہ جنگلات آئے سال ظاہر کرتا ہے۔ اور یہ کہ پروپگینڈا زیادہ ہوتا ہے اور کام کم۔ اس جگہ اس چیز کا جواب دینا ضروری معلوم ہوتا ہے۔ جہاں تک اس بات کا تعلق ہے کہ جتنے درخت پودے لگائے جاتے ہیں وہ سب قائم نہیں رہتے تو یہ بات کافی حد تک درست ہے لیکن اس کا محکمہ جنگلات پر کیا الزام ہے؟ محکمے کو تو خود اس امر کی شکایت رہتی ہے کہ اگرچہ ہمارے عوام درخت کاری کے موقعوں پر کافی دلچسپی اور سرگرمی کا مظاہرہ کرتے ہیں اور محکمہ جنگلات سے بڑی تعداد میں پودے قلمیں حاصل کر کے جا ہی درخت کاری میں حصہ لیتے ہیں مگر ان کا یہ شوق جلد ہی ختم ہو جاتا ہے اور اکثر درخت لگانے والے اپنے پودوں کی بچہ کی دیکھ بھال میں ناکام رہتے ہیں۔ یہ یاد رکھنا چاہئے کہ درخت

پھولوں پودوں کی طرح چند دن یا چند ماہ میں نہیں تیار ہو جاتے بلکہ انہیں اپنی بڑھت کے لئے اور اپنے قائم ہونے کے لئے چند سال کی مسلسل حفاظت و نگہداشت درکار ہے ہر نیک کام میں کچھ زحمت بھی ہوتی ہے۔ اور پھر زحمت ہی باعث رحمت بنتی ہے۔ جب آپ قوم و وطن کے نام پر زمین میں درخت کا ایک پودا گاڑتے ہیں تو ساتھ ہی آپ اس اخلاقی ذمہ داری کے بھی پابند ہو جاتے ہیں کہ کچھ عرصہ تک اس ننھے کمزور پودے کی حفاظت کر کے اسے اس قابل بنائیں گے کہ وہ زمین پر کھڑا ہو کر قدرے مضبوط و توانا ہو جائے تاکہ گرم و سرد زمانہ کا مقابلہ کر سکے اور دشمن اُسے نقصان نہ پہنچا سکے۔ یہ نہیں تو پھر درخت لگانا بے سود ہے آج آپ اسے لگاتے ہیں کل اُسے مولشی چر جائیں گے۔ یا شہریڑ کے اسے اکھاڑ پھینکیں گے۔

نشر و اشاعت کیوں ضروری ہے

درختوں کی کاشت اور حفاظت کے اہم مسئلے کی طرف عوام کی توجہ منطقی کرنے کے لئے وسیع پیمانے پر نشر و اشاعت کی ضرورت ہے۔

یقین کیجئے سرزمین وطن میں درخت و نباتات کی جو کمی ہو گئی ہے اور اس کے باعث ہمیں جس خشک سالی اور زمینوں کی خرابی کا سامنا کرنا پڑ رہا ہے وہ ملک پر کسی غنیمت کی چڑھائی سے کم نہیں۔ دنیا میں کتنے ہی ملک ہیں جو بار بار کی جنگوں کو سہہ کر بھی پھر اپنے پاؤں پر کھڑے ہو گئے۔ بلکہ " تعمیر نو " کر کے کہیں سے کہیں آگے نکل گئے ہیں۔ لیکن جو ملک اپنے جنگلات و نباتات کو کھو کر ویران و برباد ہوئے وہ پھر آج تک نہیں پنپ سکے۔ افریقہ کے صحرا عرب و مصر کے ریگستان۔ ایران و راجپوتانے کے ویرانے سب اسی بربادی کی مثال ہیں۔ کہ وہاں انسان ابھی تک ترقی نہیں کر سکے۔ درختوں کی شدید کمی سے یہی صورت حال ہمارے ملک کو درپیش ہے۔ جا بجا وسیع قطعات اراضی نباتات کی تباہی کے باعث سمیم اور تھور کی تذر ہو رہے ہیں۔ سینکڑوں ایکڑ زمین ناقابل کاشت ہوتی جاتی ہے۔ اور جب تک قوم کا

ہر چھوٹا بڑا اس صورت حال کو نہ سمجھے گا اور اس درد کو نہ محسوس کرے گا اس وقت تک ہمیں نہ ہمہ گیر درخت کاری میں کامیابی ہو سکتی ہے نہ زمینوں کی اس ملک گیر تباہی سے نجات حاصل ہو سکتی ہے۔ اس کے لئے یقیناً وسیع پیمانے پر "پروپیگنڈا" اور عملی اقدام کی ضرورت ہے۔

پودوں کی حفاظت مابعد

الغرض جیسا کہ بیان ہوا نہ پروپیگنڈا کے بغیر قوم کو "درخت کاری" پر راغب کیا جاسکتا ہے نہ "پودوں کی حفاظت مابعد کے بغیر درخت کاری کو کامیابی کی منزل تک پہنچایا جاسکتا ہے درخت کو لگا کر چھوڑ دینا اور پھر اس کی طرف مڑ کر بھی نہ دیکھنا ایسا ہی ہے جیسے کوئی کسی جانور کے بچے کو پالنے کاوشون کرے لیکن اس کے دانے پانی کی خبر نہ لے۔ درختوں کے پودے بھی عام جانداروں کی طرح اپنے پلنے بڑھنے کے لئے مالک کی توجہ اور دیکھ بھال چاہتے ہیں۔ یہ کوئی تعریف کی بات نہ ہوگی کہ آپ نام کو تو پچاس پودے لگائیں اور جبر گیری ایک کی بھی نہ کر سکیں اس سے یہ بدرجہا بہتر ہوگا کہ آپ صرف دو درخت لگائیں لیکن ان کی دیکھ بھال اور وقتاً فوقتاً انہیں پانی دینے کا بندوبست کریں تاکہ وہ قائم رہیں۔

درخت کاری کیلئے بچوں کی ذہنی تربیت

یہ ایک حقیقت ہے کہ ہر ملک و قوم کے بچے اس کے مستقبل کے معمار ہوتے ہیں اگر یہ تسلیم کر لیا جائے کہ درخت و جنگلات کی قلت ہمارا ایک ملک گیر مسئلہ اور قومی المیہ ہے تو ہم بے لزام آتا ہے کہ ہم اپنے بچوں کی تربیت اس انداز پر کریں جس سے وہ درخت کاری کو ایک قومی فریضہ جان لیں اور قوم کا ہر نو نسل ابھی سے "ستھر کار" بن جائے اس لئے ضروری ہے کہ محکمہ تعلیم بچوں کے درسیات میں درخت کاری سے متعلق چند ایک دلچسپ مضامین ضرور داخل کرے تاکہ یہ چیزیں ان کے ذہن میں جگہ پا سکیں اور وہ بالطبع

درختوں کے حق میں ہو جائیں۔ اس سلسلے میں خود بچوں کے والدین بھی گراں بہا خدمت انجام دے سکتے ہیں۔

اس وقت ہمارے بچوں کی عام ذہنی افتاد یہ ہے کہ درختوں پودوں کی ان کی نگاہ میں کوئی عزت و وقعت نہیں۔ اکثر نیچے چھوٹے درختوں کے لئے تقریباً اتنے ہی ضرورساں ہیں جتنے کہ مویشی۔ راہ چلتے ہوئے پودوں کو نوچنا، روندنا یا اکھاڑ پھینکنا ان کی عام عادت ہے۔ چھوٹے تو چھوٹے بڑوں کی بھی یہ حالت ہے کہ درخت کو دیکھ کر اُسے کاٹنے یا اُس کی شاخ تراشی کر کے اپنے مویشیوں کا پیٹ بھرنے کا خیال تو ان کے دل میں جھبٹ پیدا ہو جاتا ہے۔ لیکن یہ خیال ان کو کبھی نہیں آتا کہ انسان اگر درختوں کو صرف کاٹ ڈالنے ہی کے لئے ہیں تو درختوں کو لگانے اور ان کی حفاظت کرنے کو کیا خدا کے فرشتے آئیں گے؟ اس خطرناک رجحان کی قومی پیمانے پر اصلاح کی ضرورت ہے۔

شجر کاری کی اقتصادیات

اس جگہ مناسب معلوم ہوتا ہے کہ اندازے کے بطور شجر کاری پر لاگت منفعت کا ایک اقتصادی جائزہ لیا جائے۔ فرض کیجئے کہ ایک ایکڑ زمین شجر کاری کے لئے وقف کر دی جاتی ہے تو پودے لگانے کے لئے اس زمین کو ٹھیک ٹھاک کرنے یعنی نالیاں اور گڑھے کھودنے میں تقریباً ایک سو روپے خرچ ہوں گے۔ پھر اس پر ۶x۶ فٹ کے فاصلے پر کل ۱۲۱۰ درخت لگائے جاسکیں گے۔ شجر کاری کی تکمیل کے بعد ان درختوں کی دیکھ بھال پر زیادہ سے زیادہ پچاس روپے سالانہ خرچ ہوں گے۔ پانچ سال کے بعد اس پلاٹ کے نصف بہتر اور متنح درختوں کو چن کر رکھ لیا جائے۔ اور باقی ماندہ نصف یعنی چھ سو پانچ درختوں کو قطع کر کے نکال لیا جائے ان درختوں کی مالیت کم از کم دو روپے فی درخت ہوگی۔ یعنی پانچ سال بعد یہ درخت ایک

ہزار روپے دے سکیں گے۔ جس میں سے پانچ سال کے اخراجات منہا کر کے اندازاً پانچ سو بیچاس روپے کا منافع حاصل کیا جاسکے گا۔ باقی ماندہ پانچ سو درختوں کو مزید پانچ سال (یعنی کل دس سال) گزرنے پر کاٹیں تو تقریباً چار روپے فی درخت آمدنی ہوگی۔ اگر ان پانچ سالوں کے اخراجات اس رقم سے نکال دیئے جائیں تو تقریباً دو ہزار دو سو روپے خالص بچت ہوگی۔ آپ پاستی کے سوا ان درختوں کی پرورش پر اور کوئی اخراجات نہ ہوں گے۔ اس طرح دس سال میں ان درختوں سے یعنی ایک ایکڑ زمین سے خرچہ نکال کر دو ہزار دو سو روپے کی رقم حاصل ہوگی۔ اعداد و شمار درج ذیل ہیں :-

خرچ

۱۰۰ روپے	۱۔ نمایوں اور گڑھوں کی کھدائی
۵۰ روپے	۲۔ دس سال کی دیکھ بھال کا خرچہ بحساب بیچاس روپے فی ایکڑ سالانہ
۲۰ روپے	۳۔ کٹائی اور دیگر متفرق اخراجات بحساب ۲۰ روپے فی ایکڑ (دس سال کے لئے)

کل خرچ ۸۰۰ روپے

آمدنی

۱,۰۰۰	۱۔ پانچ سال بعد پہلی کٹائی میں ۵۰۰ درخت سے وصولی بحساب دو روپے فی درخت
۲,۰۰۰	۲۔ دس سال بعد تکمیلی کٹائی سے وصولی پانچ سو درخت بحساب ۴ روپے فی درخت
۳,۰۰۰	
۲,۲۰۰	دس سال بعد خالص ایک ایکڑ میں بچت
۱,۱۰۰	دس سال بعد نصف ایکڑ میں خالص بچت

اگر یہ مان لیا جائے کہ یہ زمین بہترین زرعی زمین ہوگی تب بھی یہ آمدنی کسی صورت
 زرعی آمدنی سے بھی کم نہیں کہی جاسکتی۔

دوسرا طریقہ یہ ہو سکتا ہے کہ مذکورہ ایک ایکڑ زمین میں شروع ہی سے دو قسم
 کے درخت لگائے جائیں۔ ایک قسم کے درخت ایندھن اور غارتی لکڑی کے
 لئے ہوں اور دوسری قسم کے درختوں سے تجارتی لکڑی اور کچا ریشم حاصل کیا
 جائے۔ اس طرح دھربک اور توت کی شجر کاری بیک وقت کی جاسکتی ہے۔ یا
 شیشم اور شہتوت ملا کر لگائے جاسکتے ہیں۔ تیسرے سال سے شہتوت کے درختوں
 پر ریشم کے کیڑے پالے جائیں تو اس طرح سے ایک ایکڑ اراضی کے درختوں سے
 تقریباً پانچ سیر کچا ریشم حاصل کیا جاسکتا ہے۔ جس کی قیمت تخمیناً پانچ سو روپے
 سالانہ ہوگی۔

آٹھ یا دس سال بعد شہتوت کی لکڑی کو سیال کوٹ کے کھیلوں کے سامان
 بنانے والے کارخانہ دار معقول نرخ پر خریدنے کے لئے تیار ہوں گے۔ نصف
 ایکڑ دھربک اور نصف ایکڑ توت کے درخت لگانے اور ان سے آمدنی کا گوشوارہ
 حسب ذیل ہوگا۔

شرح

- ۱۔ گڑھا اور نالی کھدائی $4 \times 4 = 16$ درخت = ۱۰۰ روپیہ
 - ۲۔ دس سال کی دیکھ بھال کا خرچ بحساب ۵۰ روپے فی ایکڑ = ۵۰۰
 - ۳۔ کٹائی مع دیگر متفرق اخراجات بحساب ۲۰ روپے فی ایکڑ
 (دس سال کیلئے) = ۲۰۰
 - ۴۔ ایک اونس ریشم کے کیڑوں کی قیمت اور انہیں پالنے
 کے لئے کا خرچ (ایک ایکڑ کے لئے) = ۱۵۰
- میزان کل خرچ ۹۵۰

آمدنی

۲,۰۰۰ روپیہ	{	۱۔ ۵ سیر ریشم خام کی قیمت بحساب ۱۰۰ روپیہ فی سیر سالانہ ۸ سال میں
" ۱۲۰	{	۲۔ ۵ درختوں کی کٹائی جس سے تقریباً ۶۰۰ مکعب فٹ لکڑی حاصل ہوگی بحساب ۲۰ روپے فی صد مکعب فٹ حاصل ہوگی
" ۲۰۰	{	۳۔ تکمیلی کٹائی (فائینل فیلنگ) جس سے ۲۰ مکعب فٹ لکڑی دستیاب ہوگی بحساب ۵ روپے فی مکعب فٹ
" ۳۰۰	{	۴۔ تکمیلی کٹائی (فائینل فیلنگ) سے حاصل شدہ تقریباً ایک ہزار مکعب فٹ جلانے کی لکڑی بحساب ۳۰٪ روپے فی صد مکعب فٹ

" ۲,۶۶۰

کل آمدنی

" ۳,۶۶۰

بحساب بالا ایک ایکڑ میں خالص بچت

" ۱,۸۳۵

" نصف ایکڑ

۱۱۰۰ + ۱,۸۳۵

= ۲,۹۳۵ روپے

{ نصف ایکڑ دھریک اور نصف ایکڑ شہتوت
سے دس سال میں خالص بچت

یا ۳۰۰ روپیہ فی ایکڑ سالانہ بچت

جو زمین بہت زرخیز ہو اسے صرف شجر کاری کے لئے مخصوص کرنا مناسب نہیں

بلکہ اس میں زراعت کرتے ہوئے کھالوں، نالیوں اور کھیتوں کے کنارے درخت

لگائے جائیں اس طرح زمین زرعی فصل سے بھی محروم نہ ہوگی۔ اور کناروں پر چند ایک

درخت بھی نشوونما پاتے رہیں گے۔

چھانگا مانگا کا نہری جنگل

چھانگا مانگا کی تاریخ -

قبل تقسیم وسط پنجاب میں 'ماجھا' کے نام سے جو علاقہ مشہور تھا وہ ایک خانہ بدوش دیہی فرقے کی آبادی کا بنا ہوا تھا۔ اس غیر آباد علاقے نے کتنے ہی لابیالی، خود سروں کو جنم دیا۔ چھانگا مانگا یہاں کے ایسے ہی دو خود سر ڈاکو تھے۔ کچھ زمانہ نہیں گزرا کہ ان دونوں بد معاشوں نے جو اس پاس کے دیہات کے لئے ایک خطرہ بن گئے تھے۔ اس ویرانے میں اپنا ڈیرہ جمایا۔ جو بعد ازاں انہیں کے نام پر رکھ چھانگا مانگا کہلایا۔ اس زمانے میں یہ رکھ ایک چھدرے جھاڑی دار جنگل پر مشتمل تھی جس میں خشک علاقے کے کانٹے واردخت بالعموم پائے جاتے تھے ' نہری جنگل چھانگا مانگا۔

چھانگا مانگا کی داغ بیل انگریزی دور حکومت میں ۱۸۶۶ سے ۱۸۸۰ کے درمیان نمل میں لائی گئی اس وقت اس نہری جنگل کی ابتداء اس غرض سے کی



گئی تھی کہ ریوے انجنوں کو چلانے کے لئے ایندھن کی کمی واقع نہ ہو۔ واضح رہے کہ اس وقت تک ریوے انجنوں میں لکڑی ہی جلانی جاتی تھی۔ لیکن بعد ہی ریوے انجنوں میں کوئلہ جلایا جانے لگا اور چھانگا مانگا کے جنگل سے عام شہری ضروریات کے لئے عمارتی اور جلانے کی لکڑی فراہم کی جانے لگی۔ رفتہ رفتہ اس نہری جنگل نے نہ صرف اپنے لئے ایک اہم مقام حاصل کر لیا بلکہ اس کی انادیت کے پیش نظر مغربی پاکستان اور سابق پنجاب کے کئی دیگر مقامات پر بھی اس کی مثال کو سامنے رکھتے ہوئے متعدد نہری جنگل قائم کئے گئے نیز قائم کئے جا رہے ہیں۔ اور قائم کئے جانے چاہئیں۔ چیچا وطنی، خانوالہ، ڈفر شور کوٹ، دیپال پور، کساہیہ غارت والا وغیرہ کے جنگلاتی ذخیرے چھانگا مانگا ہی کی تقلید میں قائم کئے گئے ہیں۔ ان سب جنگلاتی ذخیروں سے لاکھوں من عمارتی اور جلانے کی لکڑی عوام کو مہیا کی جاتی ہے جس کے بغیر مغربی پاکستان میں لکڑی کا ایسا تحفظ پڑ جاتا کہ حکومت کا بیشتر غیر ملکی زرمبادلہ بیرونی ممالک سے لکڑی ہی درآمد کرنے پر صرف ہو جاتا ہے۔ اس طرح ہمارے پھسندہ می درخت زار یا ذخیرے نہ صرف عوام ہی کی خدمت کرتے ہیں بلکہ حکومت کی مشینری چلانے میں بھی اہم کردار ادا کرتے ہیں۔ پھر بھی حکومت کو ہر سال بے شمار قسم غیر ملکیوں سے لکڑی درآمد کرنے پر صرف کرنی پڑتی ہے۔ اور جب تک ہمارے جنگلاتی ذخیروں میں کافی توسیع نہ ہوگی ہم اپنی لکڑی کی ضروریات میں پورے طور پر خود کفیل نہ ہو سکیں گے۔

رقبہ

اس نخل زار کا موجودہ رقبہ بارہ ہزار پانچ سو ایکڑ یعنی تقریباً ۲۰ مربع میل ہے۔ یہ عظیم نہری جنگل کراچی لاہور ریلوے لائن کے ۷۱۲ سے ۷۱۷ میل کے درمیان پھیلا ہوا ہے اور غالباً دنیا میں انسانی ہاتھوں کا لگایا ہوا سب سے بڑا نخل زار ہے۔ جسے دیکھنے اور سب کے نظام کار کو سمجھنے کے لئے ہر سال فن مشجر کاری کے غیر ملکی ماہرین دور دراز سے یہاں آتے ہیں اور ایک خشک چٹیل



میدانی صحرا میں انسانی کوشش کی عظمت اور کامیابی کو دیکھ کر حیران رہ جاتے ہیں، چھانگانا گانا گانا کا یہ جنگل مغربی پاکستان کے دارالحکومت سے بذریعہ ریل ۴۴ میل اور پختہ سڑک کے ذریعہ براستہ پتوکی اور چونیاں ۶۸ میل - نیز لیلیانی اور نہرو وسطی باری دواب کے راستے ۶۵ میل کے فاصلہ پر واقع ہے۔ لیکن براستہ جمیر صرف ۲۵ میل ہے۔

اولاً اس نخل زار میں صرف شیشم پر آزمائش شروع کی گئی تھی۔ بعد ازاں شہتوت از خود پیدا ہو گیا۔ اس کی کہانی یہ ہے کہ کچھ توہری پانی کے ذریعے شہتوت کا تخم بہ کر آیا اور پانی کے کنارے شہتوت کے درخت پیدا ہوتے گئے۔ کچھ یہ کہ برس سال اپریل اور مئی کے مہینوں میں یہاں تلیہ چڑیوں کے جھنڈے آتے ہیں۔ شہتوت کا پھل تلیہ کی مرغوب خوراک ہے۔ اس کو کھا کر یہ چڑیاں جنگل میں اڑا کر مختلف جگہ بیٹھ کر رہتی ہیں اور اس طرح نخل زار میں قدرتی طور پر جا بجا شہتوت کے پودے نمودار ہوتے ہیں۔ اس طرح چھانگانا گانا کے نوخیز جنگل میں شہتوت کی پیداوار کو فروغ ہوتا گیا۔ یہاں تک کہ نخل زار کے بعض حصوں میں شہتوت۔ درختوں کی دیگر اقسام پر غالب آ گیا۔ اس وقت ذخیرہ چھانگانا گانا میں شیشم کے علاوہ معاشی اہمیت کی مندرجہ ذیل اقسام کی لکڑی کی کاشت کی جا رہی ہے۔

شہتوت - بکائن - سمبل - ارند اور پاپڑ - جن کا مختصر احوال درج ذیل ہے۔

شیشم
شیشم کو تمام اقسام میں فوقیت حاصل ہے سارے مغربی پاکستان میں یہ خوب
جانی پہچانی لکڑی ہے۔ جو فرنیچر سازی اور عمارتی ضروریات نیز زرعی آلات میں کثرت



استعمال ہوتی ہے۔ اور باقی بچنے پر جلانے اور کوئلہ بنانے میں بخوبی کام آتی ہے۔ شیشم
کو بڑی کامیابی کے ساتھ ساگوان کی جگہ استعمال کیا جاسکتا ہے۔ جو دنیا کی بہت مشہور
و معروف لکڑی ہے۔ اس طرح شیشم کی بدولت حکومت کا وہ زرمبادلہ بچتا ہے
جو شیشم کے نہ ہونے کی صورت میں اعلیٰ کلاس کے غیر ملکی ساگوان کی درآمد پر
صرف کرنا پڑتا۔

شہتوت

ابتداء میں شہتوت کی لکڑی کو کوئی اہمیت حاصل نہ تھی اور شیشم کے مقابلہ میں اسے
بہت حقارت کی نظر سے دیکھا جاتا تھا۔ لیکن جلد ہی سیالکوٹ میں کھیلوں کا سامان
بنانے کی صنعت کو فروغ ہوا اور کھیلوں کی اشیاء میں کثرت سے اس لکڑی کا استعمال ہونے
لگا۔ دیکھتے ہی دیکھتے سیالکوٹ کو کھیلوں کا سامان بنانے کی صنعت گرنے کے
ذریعے عالمی شہرت نصیب ہوئی۔ لوگوں کو وہ زمانہ یاد ہو گا کہ اب سے پچاس
برس پہلے تک غیر منقسم ہندوستان میں ہاکی کھیلنے کی اسٹیکیں اور ٹینس
کے بٹے وغیرہ سب دہانتی درآمد کئے جاتے تھے اور اب یہ حالت ہے کہ یورپ کے

انھیں ملکوں میں سیالکوٹ کے بنے ہوئے بلے اور رکیٹ استعمال ہوتے ہیں۔ اور اس صنعت کے ذریعے پاکستان کو ایک کروڑ پندرہ لاکھ روپے کا غیر ملکی زرمبادلہ ہر سال حاصل ہوتا ہے نیز دستکاروں کی کثیر تعداد اس صنعت سے روزی حاصل کرتی ہے۔

بکائن

بکائن یا دھریک کی لکڑی بھی کھیل کھلونے بنانے میں استعمال ہوتی ہے۔ نیز جن اشیاء کو کیرا لگنے سے بچانا مقصود ہو ان کے لئے بکائن کے ڈبے بنائے جاتے ہیں اور دیہاتی علاقوں میں گھروں کے لئے بکائن کی لکڑی کی بڑی مانگ ہے کیونکہ اسے کیرا نہیں لگتا۔

سمبل

سمبل کو چھانگنا مانگا کے ذخیرے میں حال ہی میں شامل کیا گیا ہے۔ کیونکہ دیہاتی کی صنعت میں اس لکڑی کی بڑی مانگ ہے۔ اس درخت کے پھل سے ایک خاص قسم کی ریشمی روئی نکالی جاتی ہے جس کی باہر کے ملکوں میں کافی مانگ ہے۔

ارنڈ

اسے ایک قلیل مدتی فصل کے طور پر جہاں زمین کو خالی پڑا رہنے سے روکنا مقصود



ہولگا یا جاتا ہے اس کے بیج سے مشہور روغن بیدانجیر " یعنی ازبڈی کا تیل نکالا جاتا ہے۔ جس کے طبی فوائد مشہور ہیں۔

پھانگنا مانگا کے نخل زار سے بھاری مقدار میں شہد، تخم - گھاس اور چارہ بھی مہیا ہوتا ہے۔ شہد کی شانوں اور پتوں سے ٹوکری سازی اور ریشم کی صنعتیں چلائی جاتی ہیں۔ لکڑی کے علاوہ ذخیرہ میں کوئلہ بھی تیار کیا جاتا ہے۔ خاص خاص پیداوار کے اعداد و شمار ذیل میں ملاحظہ کیجئے۔

۱۔ شیشم (عمارتی لکڑی)	۳۰ ہزار مکعب فٹ سالانہ
۲۔ دیگر اقسام	۴۰ ہزار
۳۔ جلانے کی لکڑی	۳۰ لاکھ مکعب فٹ سالانہ
۴۔ کندے اور گانٹھیں	۱۵ ہزار من
۵۔ چھٹان یا کٹورہ	۲۰ ہزار من
۶۔ کوئلہ	۱۲ ہزار من
۷۔ تخم ازبڈی	ایک ہزار من
۸۔ شہد	۱۰۰ من

سرکاری عملہ اور مزدور

نخل زار پھانگنا مانگا ایک ڈوٹرئل فارسٹ آفیسر کے زیر اہتمام کام کرتا ہے جو مہتمم جنگلات حلقہ لاہور کہلاتا ہے اور نخل زار پھانگنا مانگا ہی اس کا صدر مقام ہے اس کے ماتحت تقریباً ۱۰۰ افراد پر مشتمل جنگلات کا عملہ اور ۳۰۰ مستقل مزدور ہیں جن کے قیام کے لئے یہاں سرکاری مکانات تعمیر کئے گئے ہیں۔ رہائشی سہولتیں نیز کسی ایک دیگر غایات کے علاوہ انھیں طبی امداد مہیا کرنے کے لئے ایک مختصر سی ڈسپنسری (شفاخانہ) بھی قائم کی گئی ہے۔ علاوہ ازیں نخل زار میں کام کرنے کے لئے ۷۰۰ عارضی مزدور، کتنے ہی آرہ کسٹ اور کلہاڑی چلانے والے درکار ہوتے

ہیں۔ نیز لکڑی کے تاجروں اور ٹھیکہ داروں کی ایک کثیر تعداد اپنے کاروبار کے لئے اس وسیع سرکاری نخل زار سے وابستہ ہے اس طرح یہاں روزانہ تقریباً ۱۰۰۰ اجرتی عملہ اور ۱۰۰ سرکاری ملازم روزی کماتے ہیں اور اندازاً ۲۰۰۰ مویشی یومیہ اس نخل زار سے چارہ حاصل کرتے ہیں۔

نخل زار کی معاشی اہمیت۔

نخل زار چھانگا مانگا نہ صرف حکومت کا ایک پیش بہا ملک اور مستقل ذریعہ آمدنی ہے بلکہ انسانوں کی ایک بھاری نفری اس سے روزی حاصل کرتی ہے اور اس کی پیداوار صوبے بھر میں استعمال ہوتی ہے۔

مندرجہ ذیل اعداد و شمار سے اس نخل زار کی سالانہ آمدنی کا اندازہ ہو سکتا ہے۔

۱۳,۵۰,۰۰۰

پیداوار کی فروخت سے سالانہ آمدنی

۳,۸۰,۰۰۰

سالانہ خرچ

۹,۷۰,۰۰۰

بچت


چھانگا مانگا میں قومی پارک کا منصوبہ

ذخیرہ چھانگا مانگا ایک گنجان دسر بنہرہری جنگل ہے یہ ایشیا بھر کا سب سے

پرانہرہری جنگل ہے اور اس بنا پر اسے بین الاقوامی شہرت و اہمیت حاصل ہے تمام



دُنیا کے ماہرین جنگلات جو مغربی پاکستان آتے ہیں انسانی ہاتھ کے لگائے ہوئے
 اس جنگل کو ضرور دیکھنے آتے ہیں۔ لاہور سے قریب کے باغٹ اسے اور بھی زیادہ
 شہرت و کشش حاصل ہو گئی ہے۔ نہر سینٹر باری دو آب کی خاص شاخ اس جنگل کے
 وسط سے گزرتی ہے جس سے سیراب کرنے والی نالیوں کا ایک جال جنگل کے مختلف
 حصوں میں بچھا دیا گیا ہے۔ ۱۸۸۳ء میں ۲۴ فٹ چوڑی ایک ٹرام وے لائن مہیا
 کی گئی ہے جو حسب ضرورت جنگل کے مختلف حصوں میں بچھائی جاسکتی ہے۔ اس ٹرام وے
 کو بیل کھینچتے تھے۔ ۱۹۲۵ء میں اس کی بجائے اسٹیم انجن سے چلائی جانے والی
 ٹرام گاڑیاں مہیا کی گئی ہیں۔ ۱۵ میل کی لمبائی میں ٹرام کی یہ سڑک مستقل ہے۔ اور کام



کے لئے جنگل کے ہر حصے کو ملائی میں نیز سیاحوں کو سیر و تفریح کی سہولتیں مہیا
 کرتا ہے۔

ماجھا کے علاقے میں جب ہر طرف نوآبادی کو فروغ ہوا تو نیل گائے وغیرہ جنگلی جانور اُدھر سے سمٹ کر چھانگا ناگکا کے سرسبز نہری جنگل میں پناہ گزین ہو گئے۔ ان میں کچھ تعداد کالے ہرنوں اور چیتیلوں کی بھی ہے۔ شغال اور جنگلی سوؤر بھی یہاں عام ہیں۔ علاوہ ازیں نہری جنگل میں مختلف جنگلی طائر بھی پائے جاتے ہیں۔ مور اور تیترا کافی ہیں اور تلیر تو سالانہ ہزاروں کی تعداد میں اس جنگل میں آتے ہیں اور بھی بہت سے پرند چھانگا ناگکا کے جنگل میں پائے جاتے ہیں۔ یہ جنگلی چوہند پرند ریل کہ ہمارے اس نہری جنگل کو اضافی دلچسپی عطا کرتے ہیں۔ اس عظیم الشان نہری جنگل کا محل وقوع ایسا ہے جس کے باعث عام شائقین۔ طلباء اور سیاح نیز ماہرین نباتات باسانی اُسے دیکھنے اور اس سے لذت اندوز ہونے آتے رہتے ہیں۔ ان حقائق کی بنا پر ذخیرہ چھانگا ناگکا کو صحیح طور پر پاکستان کے ایک توکی پارک کا درجہ دیا جانا طے پایا ہے۔ اس سلسلے میں مندرجہ ذیل اقدامات عمل میں لائے گئے ہیں۔



جنگلی جانوروں کی حفاظت

ناظم جنگلات حلقہ لاہور کے شہتار نمبر ۲۶۱۶ مورخہ ۱۲ اگست ۱۹۵۷ء کی رو سے اس جنگل میں شکار کئے جانے والے تمام مفید جانوروں کو بندوبست سے

مارنا یا پھندے اور جال وغیرہ سے انہیں پکڑنا ممنوع قرار دیا جا چکا ہے۔ البتہ جنگلی سؤر-گیدڑ-جنگلی بلیاں یا سیبھ جو مفید شکار کو نقصان پہنچانے والے جانور ہیں، اس قانون سے مستثنیٰ ہیں۔ جنگلی سؤروں اور گیدڑوں کو تباہ کرنے کے لئے باقاعدہ مہم چلائی جاتی ہے اور ان کے مارنے والوں کو مناسب انعام دیئے جاتے ہیں چنانچہ ہر سال چھانگاماںگامیں ان دو جانوروں (سؤر گیدڑ) کو مارنے کے لئے تقریباً ۵ ہزار روپیہ بطور انعام تقسیم کیا جاتا ہے۔ ان اقدامات کا نتیجہ یہ ہے کہ اب چھانگاماںگامیں مفید شکار کی تعداد میں کافی اضافہ ہوا ہے اور جنگلی کسی نورسٹیکڑے کے کنارے ہرنوں یا نیل گایوں کو ٹیلیں کرتے اور کودتے پھاندتے ہوئے دیکھنا ایک دلفریب نظارہ معلوم ہوتا ہے۔

جنگلی پرند خانے۔

جنگلی جانوروں کے مذکورہ حفاظتی اقدامات کے ساتھ ساتھ جنگلی طائروں اور ان کی نسلوں کے احیاء کی خاطر جنگلی پرند خانے کھولے گئے ہیں۔ یہ کام ۶۲-۱۹۶۱ء میں شروع کیا گیا ہے۔ اور اس وقت تک اس پر ۵۳۳۰ روپے کی رقم صرف ہو چکی ہے۔ مشرقی پاکستان سے سُرخ نسل کے جنگلی مرغ مرغیاں یہاں نسل کشی کے لئے لائے گئے ہیں۔

ان میں سے کچھ کو جنگل میں آزاد چھوڑ دیا گیا ہے۔ ان جنگلی پرندوں میں جو جالی کے وسیع پنجرے بنائے گئے ہیں۔ جنگلی تیزوں اور موروں کی نسل کشی کا بھی انتظام کیا گیا ہے۔

سیاحوں کے قیام کے لئے مکانات

سال ۵۹-۱۹۵۸ء میں چھانگاماںگامیں مبلغ ۲۷۴۰۰ روپے کی لاگت پر ایک اعلیٰ درجہ کارسیٹ ہاؤس تعمیر کیا جا چکا ہے۔ یہ نہایت پر فضامقام پروانچ ہے اور اس میں بیک وقت تین خاندان قیام کر سکتے ہیں۔ چھانگاماںگام قومی پارک کے منصوبے کے تحت ۴۰ لاکھ روپے کی لاگت پر ایک ہوٹل اور ۱۵

لاکھ روپے کی لاگت پر سیاحوں کے لئے ۵ عمارات، ۱۰ ہزار روپے کے صحن پر ایک کینیٹین اور جھانہ تعمیر ہوئے ہیں۔ ان عمارات کے شایان شان فرنیچر اور سامان آرائش کا انتظام بھی کیا گیا ہے۔ چھانگا مانگا کی موجودہ پرانی قیام گاہ کے مصارف معمولی ہیں۔ نئی عمارات صرف سیاحوں کے لئے ہیں۔

جھیل اور تالاب،

۵ ایکڑ وسیع رقبے میں ایک تال کٹورہ جھیل تیار کی جا رہی ہے جس میں کشتی رانی کی سہولتیں حاصل ہوں گی۔ یہ جھیل انسانوں کے لئے سیر و تفریح کی سہولتیں بہم پہنچانے کے علاوہ جنگلی جانوروں کے لئے میٹھے پانی کا سرچشمہ ہوگی۔ اس جھیل کے علاوہ مزید چار تالاب جنگل کے مختلف گوشوں میں جنگلی جانوروں کو پینے کا پانی مہیا کرنے کے لئے تعمیر کئے جا رہے ہیں۔ ساتھ ہی مناسب مقامات پر نظارے کے لئے اپنے اپنے اونچے مچان تعمیر کئے جا رہے ہیں۔ جہاں سے جنگل کے باسی جانوروں کو دیکھا جا سکے گا۔ خصوصاً رات کے وقت اس قسم کا ایک مینارہ کمپارٹمنٹ نمبر ۹ میں مرکزی حکومت کی امداد سے چلائی جانے والی ۷۰ ایکڑ رقبے کی نرسری (پود گاہ) میں پہلے ہی تعمیر کیا جا چکا ہے۔

پکنک کے ٹھکانے۔

اس کے لئے نخل زار کے مختلف حصوں میں مناسب مقامات پر تین چوبی مکانات مع باورچی خانہ بنائے گئے ہیں جن کے نام آرام و تفریح کے نقطہ نظر سے "دل آرام"، "لب آب جو" اور "لالہ زار" رکھے گئے ہیں۔ یہ چوبی مکان "پکنک" کا مقصد پورا کر سکیں گے۔ جس کے لئے اُنھیں آہستہ آہستہ سجایا جا رہا ہے۔

تفریحی سواری

سیاحوں کو برائے نام خرچ پر ڈیزل سے چلنے والی ٹرائی مہیا کی جاتی ہے۔ اس کے لئے بارہ بارہ آدمیوں کو بٹھانے والی چار بوگیاں تیار کی گئی ہیں۔ ہر دست



ٹرائی کے ایک مکمل سفر کے لئے صرف ۸ روپے فی گھنٹہ کے حساب سے کرایہ لیا جاتا ہے۔ ایک سوٹر ٹرائی کی فراہمی کی بھی کوشش کی جا رہی ہے۔
نخل زار کی تزئین۔

ذخیرہ چھانگانا کو خوب صورت تر بنانے کے لئے ایک منصوبہ تیار کیا گیا ہے اس مقصد کے لئے ٹراموے لائن کے ساتھ خوب صورت قسم کے درود یہ درخت لگائے جا رہے ہیں۔ نیز اندرونی چھوٹی سڑکوں کو بھی ایسے ہی درختوں سے مزین کیا جا رہا ہے۔ آرائشی اقسام کے درخت اور خوب صورت جھاڑی ناپودے جا بجا لگائے جا رہے ہیں۔ رسیٹ ہاؤس سے جنگل کے اندر چوبی مستقر ”دل آرام“ تک جو راستہ بنایا گیا ہے وہ ایسے ہی خوشنما پودوں سے مزین ہے اور اس کا نام ”زنجین رکھنڈر“ رکھا گیا ہے۔ جلد ہی جنگل کے اندر اس قسم کے اور راستے اور درختیں بنائی جائیں گی۔

سیاحوں کی آمد۔

گزشتہ دو تین سال کے اندر چھانگانا لگائے والے سیاحوں کی تعداد کئی گنا زیادہ ہو گئی ہے۔ ہر سال بکثرت لوگ یہاں آتے ہیں یہاں تک کہ جاڑے کے ایام میں آنے والوں کے لئے جگہ مہیا کرنا ایک مشکل مسئلہ بن جاتا ہے۔ سکولوں

اور کاجوں سے لڑکے اور لڑکیوں کی بڑی بڑی ٹولیاں چھانگنا مانگا کے نخل زار کو دیکھنے،
سیر و تفریح کرنے یا نباتات پر تعلیمی مطالعہ کرنے یہاں آتے ہیں۔ آج کل غیر ملکی سیاحوں



کی تعداد میں بھی خاصا اضافہ ہوا ہے۔ ۱۹۵۹ء میں چھانگنا مانگا آنے والے جملہ سیاحوں
کی مجموعی تعداد اڑھائی ہزار افراد کے لگ بھگ تھی۔ ۶۱۔ ۱۹۶۰ء میں ۵ ہزار کے قریب
ہو گئی اور اندازہ کیا جاتا ہے کہ جب تک اس میں دوگنا اضافہ ہوا ہے۔
چھانگنا مانگا کو جمبیر سے ملانے والی سڑک پختہ بنا دی گئی ہے اس سڑک کے کی لمبائی
۵ میل ہے اور ادھر لاہور سے جمبیر تک کا فاصلہ ۳۴ میل ہے اس طرح سڑک کے ۵ میل
کے پختہ ہو جانے سے لاہور چھانگنا مانگا کا فاصلہ سمت کر صرف ۲۵ میل ہو گیا ہے۔ اس
کے بالنتیجہ نخل زار چھانگنا مانگا میں آنے والے سیاحوں کی تعداد اور زیادہ ہو جائے گی۔

بعض درختوں کے ادویاتی فوائد

قدرت نے بعض درختوں اور جڑی بوٹیوں کو عجیب عجیب ادویاتی تاثیریں بخشی ہیں۔ ایک زمانہ تھا کہ مسلمان اس کے ماہر شہ ہوتے اور علم طب میں دستگاہ کامل رکھتے تھے۔ یہاں تک کہ ہماری قدیم طبی کتب ہی یورپ کے موجودہ ترقی یافتہ فن طب کی اساس بنیں لیکن گزشتہ دور غلامی میں جہاں اور کئی لعنتیں ہمارے گلے پڑیں وہاں ایک یہ بھی تھی کہ ہم دواؤں کے اصلی ماخذ یعنی تازہ جڑی بوٹیوں اور ان کے استعمال کو تو بھول گئے اس کے بجائے ہم نے غیر ملکی لیبوں کے ساتھ درآمد ہونے والی قیمتی ادویہ پر کھروسہ کرنا شروع کر دیا جو اصلتاً نہ اس قدر پر تاثیر تھیں اور نہ ہمارے ملک کے حالات اور آب و ہوا کے موافق تھیں۔

اب خدا کے فضل و کرم سے ہم آزادی سے سرفراز ہوئے لیکن کئی چیزوں میں ابھی تک ذہنی غلامی سے آزاد نہیں ہو سکے۔ ہمیں سمجھنا چاہئے کہ غیر ملکی قیمتی ادویہ کسی طرح ہمارے غریب و پس ماندہ عوام کے حالات کے مطابق نہیں ہیں۔ جہاں معمولی امراض میں ہمارے بعض درختوں کے چارپنے کام کر سکیں۔ وہاں ہمیں ولایت کی ”پیک شدہ“ چار روپے کی کشتی خریدنے کی کیا ضرورت ہے۔؟

چنانچہ مصنومون ذیل گویا اسی کوشش کی طرف ایک قدم ہے جسے عوام اپنے لئے بے حد مفید پائیں گے۔ درختوں کے نام بہ ترتیب حروف تہجی دیئے گئے ہیں۔

اخروٹ -

ایک پہاڑی درخت ہے جس کی لکڑی نہایت اعلیٰ اور قیمتی ہوتی ہے۔ اس کے پھل میں کئی ادویاتی فوائد ہیں، دل و دماغ اور معدہ کو قوت دیتا ہے خصوصاً جب کہ شب کو منقہ یا انجیر کے ساتھ کھایا جائے اور اسے بھون کر کھانا موسم سرما کی کھانسی میں مفید ہے۔ سالم اخروٹ کو جلا کر خاک کرنا اور سرے کے بطور آنکھ میں لگانا کھجلی اور آنکھ سے

پانی بہنے کو روکنا ہے۔ اور اسی خاک کو شہد میں ملا کر لیپ کرنا دیوانے کتے کے کاٹے کو آرام کرتا ہے۔ اور زخموں کے نشانوں کو دور کرتا ہے۔

ارجن

یہ درخت مغربی پاکستان کے میدانی اضلاع میں ہوتا ہے اس کی چھال کو پکا کر شہد سے میٹھا کر کے پینا سینے سے ملغم کو خارج کرتا اور مقوی باہ ہے۔ پیشاب کثرت سے آنے میں بھی مفید ہے۔

ارنڈ خربوزہ

یہ درخت اب مغربی پاکستان میں بھی کافی ہوتا ہے۔ غذا کو خوب ہضم کرتا اور بھوک بڑھاتا ہے۔ ریاح تحلیل کرتا اور تلی کے درم کو دور کرتا ہے۔ پیشاب کھول کر لاتا ہے۔ اور گردے یا مثانہ سے پتھری کو خارج کرتا ہے نیز ہر قسم کے گوشت کو گلانے میں مشہور ہے اور اسی کام میں آتا ہے۔

ارنڈ

نہری ذخیرہ ہائے جنگلات میں عارضی فصل لینے کے لئے اس کی کاشت کی جاتی ہے۔ یہ بھی ریاح اور دموں کو تحلیل کرتا ہے۔ اس کا جوشاندہ مستورات کے حیض کو جاری کرتا ہے اور جنین کے آول تک کو باہر نکال دیتا ہے۔ رینڈی کا تیل اسی کے پھل سے بنتا ہے جو مشہور مسہل ہے اور دوا میں بکثرت استعمال ہوتا ہے اور جڑ اس کی بو اسیر کے لئے مفید ہے۔

امردو

یہ اگرچہ کوئی جنگلاتی درخت نہیں ہے لیکن گھروں اور دیہات میں عام پایا جاتا ہے اس لئے اسے شامل فہرست کیا گیا۔ امرود اکثر فوائد میں سیب سے بہتر ہے مفرح اور بعد غذا باہنم طعام ہے۔ گدر امرود کو چولھے کی گرم راکھ (بھول) میں دبا دیں۔ اور تقویری دیر کے بعد کال کو قد سے نمک کے ساتھ کھلائیں تو کھانسی اور نزلے کو آرام کرتا ہے اور اس میں مجرب ہے امرود گرمی اور سوزش مثانہ کا دافع اور خون کی حدت کو

کم کرنے والا ہے۔ امروہ کے بیج پیٹ کے کیڑوں (گرم معدہ) کو مارتے ہیں۔ اس کی نرم کو نیپلوں کو آٹے کے چھالوں (بور) کے ساتھ جو شانڈہ کی طرح پکا کر ملکا میٹھا اور نمک ملا کر پلائیں تو نزلے کی تحریک کو یقیناً روکتا ہے۔

المتاس

مشہور درخت ہے جسے مڑکوں کے کنارے خوب صورتی کے لئے لگاتے ہیں۔ اور خال خال جنگلوں میں بھی پایا جاتا ہے۔ اس کے پھل کا مسہل لیتے ہیں۔ ملین ہے اور آسانی سے دست لاتا ہے۔ حاملہ عورتیں بھی قبض کی حالت میں اسے کھا سکتی ہیں۔ جگر کے سدے کو نکالتا ہے اور یرقان اور گرم بخاروں میں نافع ہے گرم پانی میں اس کا غرغہ کرنا حلق کے ورم کو تحلیل کرتا ہے۔ اس کے پتے پیس کر بانڈھنا محلل اور ام اور پھول ملین ہیں۔ اس کے پانچ بیج کتر کر کھانا قے لاتا ہے۔ پھل کا ضماد داد کا نافع ہے۔ مقدار خوراک ۲ سے ۵ تولہ تک۔

املی

یہ درخت مغربی پاکستان کے میدانی اضلاع میں عام ہوتا ہے اس کا پھل آلو بخارے سے ہم تاثیر بلکہ اس سے لطیف ہوتا ہے۔ دل اور معدے کو قوت دیتا ہے۔ متلی کو روکتا ہے اور صفراوی قے کا دافع ہے جوش خون اور خارش کو رفع کرتا ہے پیاس کی شدت کو کم کرتا اور خفقان و گرما کے بخار میں مفید ہے۔

املی کے پتوں کو پکا کر غرغہ کرنا خاق اور منہ آنے کو مفید اور بیج اس کے پیس کر حلوہ بنا کر کھانے مسک و مغنظ منی ہے۔ املی کے درخت کی چھال کو پیس کر چھڑکنہ زخموں کو بھرتا ہے مقدار خوراک ۴ سے ۸ تولہ

آم

یہ بھی مغربی پاکستان کے میدانی اضلاع کا مشہور درخت ہے اس کا پھل کثرت سے کھایا جاتا ہے اور اس میں مختلف طبی فوائد بھی موجود ہیں۔ اغصائے رئیسہ آلات تنفس۔ آنتوں۔ گردے اور مثانے کو قوت دیتا ہے۔ اور مقوی باہ بھی ہے۔

چہرے کے رنگ کو کھوتا ہے۔ منہ کو صاف کرتا اور گندہ دہنی کا دافع ہے پیشاب یا پاخانہ کھول کر لاتا ہے۔ کچے آم کی کیری بھجھلائی ہوئی کھلانا لو کے اثر کو زائل کرتا ہے۔ اور کچے پھول اور گٹھلی بہت سرد و خشک اور حالبس اسہال ہیں۔ اس کی شاخوں اور پھولوں کے جوشاندہ کا خرغزہ کرنا مسوڑھوں کو مستحکم کرتا اور درخت کی چھال کو جلا کر چھڑکنا خون بند کرتا ہے اور اس کے سوکھے پتوں کو حکیم میں تمباکو کے بطور پلانا بچکیوں کو روکتا ہے۔ مقدار خوراک حسب قوت و ضرورت۔

آملہ

مغربی پاکستان کے شمالی اضلاع کا خاصہ جانا پہچانا درخت ہے۔ قابض ہے اور معدہ سے رطوبت کو جذب کرتا ہے اور سرد و آوی امراض میں مفید ہے۔ ذہن کو بہتر کرتا ہے۔ اور دل کو فرحت دیتا ہے۔ دلی امراض میں اس کا مرتبہ چاندی کے ورق میں پیٹ کر کھلانے سے تقویت حاصل ہوتی ہے و مانع اور حواس کو درست کرتا اور تخیل کا مانع ہے۔ انولے کو جلا کر سسے کے بطور آنکھ میں لگانے سے آنکھ کے جلے کو کاٹتا ہے۔ خشک آنولوں سے سرد ہونا بالوں کا محافظ اور سیاہی کو قائم رکھنے والا ہے۔

انجیر

انجیر کوئی خاص جنگلاتی درخت تو نہیں ہے۔ مگر اس کے خال خال درخت ہر جگہ ملتے ہیں۔ انجیر مرگی اور فالج میں مفید ہے۔ کثیر الغذاء اور مسکن حرارت و تشنگی ہے۔ ہلکا ملین بھی ہے اور نرمی سے دست لاتا ہے۔ یہ خفقان۔ کھانسی اور درد سینہ کا دافع ہے۔ جگر کو قوت دیتا۔ پیشاب کھول کر لاتا اور بواسیر کو بھی فائدہ پہنچاتا ہے انجیر پس کر خنازیر و کتھہ مالا پر لپیپ کرنا مفید اور انجیر کا دودھ آنکھ میں لگانا موتیا بند کو فائدہ کرتا ہے۔ مقدار خوراک انجیر ۵ سے ۱۰ عدد بقدر طاقت و حرارت مریض

بالس

اس کی کئی قسمیں ہیں اور مغربی پاکستان کے شمالی اضلاع میں کم و بیش ہر جگہ

پایا جاتا ہے۔ بانس کی جڑ کو جلا کر سر کے گینچ اور داد پر چھڑکنا مفید ہے اور اس کا منجن بھی دانتوں کو نافع اور جلادینے والا ہے۔ مسوڑھوں سے خون آنے کو روکتا ہے۔ اس کے پتوں کو کوٹ کر پانی نکال کر آنکھ میں لگانا جالے۔ پھولے کو کاٹتا ہے اور شہد کے ساتھ چاٹنا کھانسی کو فائدہ پہنچاتا ہے۔ اور جوشاندہ بنا کر پینا مدربول و حینس ہے بانس کی جڑ کا مریہ بھی ڈالتے ہیں۔

ببول

یہ مغربی پاکستان کے جنگلوں کا عام درخت ہے اور عموماً ہر جگہ پایا جاتا ہے۔ اس کی کئی قسمیں ہیں۔ ببول دیسی خاردار کے پھولوں کا غرق خفقان اور وحشت کا دافع ہے اور پتے پس کر کھلانا، ستوں کو روکتا ہے۔ اس کے پتوں کا غرق رات بھر اس میں رکھ کر صبح کو نہار سنا ایک پیالی پلانا سوزاک اور پیشاب کی سوزش کو مفید ہے۔ اس کی چھال پتوں اور پھول تینوں کو سکھا کر سفوف بنا کر کھانا جریان اور سیلان رحم کا دافع اور بچوں کی کاپخ کا مانع ہے۔

برگد۔

اسے بڑھ بھی کہتے ہیں مغربی پاکستان کا عام درخت ہے اس کا دودھ دافع بواسیر ہے اس طرح کہ ہر روز صبح کو پانچ بوند سے شروع کر کے آہستہ آہستہ ۱۰ بوند روزانہ تک پہنچائیں اور پھر آہستہ آہستہ کم کر کے پانچ بوند روزانہ تک واپس آجائیں تو ہر قسم کی بواسیر کے زور کو کم کرتا ہے نیز بڑھ کے دودھ کا لیپ ورموں کو تحلیل کرنے اور زخموں کو بھرنے میں مرہم سے بہتر کام کرتا ہے۔ بڑھ کے پتے بھی تازہ زخم کو خشک کرنے میں بے مثل ہیں اور اس کی ڈارھی کا سفوف ۲ ماشے روزانہ کھلانا مردوں کے لئے ممسک اور دافع جریان ہے۔

بکائن (دھربک)

یہ بھی مغربی پاکستان کے میدانی اضلاع کا عام درخت ہے اور سرکاری بہری جنگلوں میں لگایا جاتا ہے۔ بکائن کی چھال اور پتوں کو خشک کر کے اور سفوف بنا کر تھوٹے

ہلکے ساتھ بطور منجن استعمال کرنا دانتوں کو مضبوط کرتا ہے اور اس کے پتوں کو
کو پیس کر لپ کرنا ورموں کو کم کرتا ہے اور ٹپھوں کے دروں کا دافع اور بدن پر ملنا
خارش کو مفید ہے اور اس کے پھل کا تیل کان کے درد کو آرام پہنچاتا ہے۔
بہیڑہ

مشہور درخت ہے اس کا پھل قابض و مقوی معدہ ہے اور سوداوی امراض میں
از حد مفید ہے۔ درد سر اور بوا سیر بادی کو آرام پہنچاتا ہے اور کھون کر سفوف کیا ہو پانے
دستوں کو روکتا ہے۔ مقدار خوب اک ۳ ماشے سے ۵ تولہ تک حسب ضرورت۔

یہ جنگلی اور بستانی دونوں طرح کا ہوتا ہے۔ محکمہ جنگلات اس درخت کو سڑکوں
کے کنارے بھی لگوارا ہے۔ میٹھا بیر اچھا پھل اور فوائد میں سیب کے ہم پلہ ہوتا
ہے۔ بیر کی گٹھلیوں کا جوشانہ قابض ہوتا ہے اور اسہال صفر اوی میں مفید اور
آنتوں کے زخموں کا اندمال کرتا ہے اس کے پتوں کو پیس کر زخموں پر باندھنا انھیں
پیپ سے پاک کرتا ہے۔ ورم کو کم کرتا ہے اور جلد بھر لاتا ہے۔

پیل

مغربی پاکستان کا عام درخت ہے اس کی چھال کو پیس کر ناسور میں
لگانا ناسور کو بھرتا اور ورموں کو نخلیں کرتا ہے۔ اس کے پتوں کو گرم کر کے مکر پر باندھنا
درد مکر کو آرام کرتا ہے۔

جامن

محکمہ جنگلات اس درخت کی پیداوار میں بھی توسیع کر رہا ہے۔ اور سڑکوں کے
کنارے یا گھروں میں لگائے جانے کے لئے اسے مناسب درخت قرار دیا گیا ہے۔
جامن کی بعض اقسام نہایت شیریں ہوتی ہیں۔ دیہات میں کم و بیش ہر جگہ
اس کے درخت ملتے ہیں۔ جامن کا پھل ہانم ہوتا ہے۔ معدہ اور جگر کا مقوی اور ذیابیطس
کے لئے سود مند ہے۔ جامن کی نئی کونپوں کو ابال کر اس سے غرغره کرنا خناق اور حسیق

کی سوزش کو مفید ہے اور مسوڑھوں کو مضبوط کرتا ہے۔ جاسنوں کو کچیں کر مہر کے گنج پر لپ کرنا۔ گنج کو مفید اور بال پیدا کرتا ہے۔ جاسن کا مہر کہ ہضم طعام اور تلی کو مفید ہے۔

سیرس (SIRIS)

اس کی پتیاں پکا کر کھانا اور ان کا عرق آنکھ میں ٹپکانا تو ندھی کو مفید ہے۔ اور اس کی چھال جوش کر کے اس سے کٹی کرنا مسوڑھوں کو قوت دیتا ہے اور دانوں کو مضبوط کرتا ہے۔ اس کے پتوں کو پیس کر پھنسیوں۔ ڈبل پر لگانا اور خارش کے لئے بدن پر ملنا از حد مفید ہے۔ سیرس کے پھولوں کو سوگھنا ادھی سسی کے درد کو مفید اور ۳ ماشہ تخم سیرس نیم کوفتہ مصری کے ساتھ روزانہ صبح کو چالیس دن تک پانی سے لیں تو مردانہ کمزوری اور سرعت انزال کو نافع ہے۔

سنیل یا سمل (SIMAL)

اب مغربی پاکستان کے نہری جنگلوں میں اس درخت کی پیداوار بڑھائی جا رہی ہے اس کے ڈنٹھل کو چھیل کر خشک کر لیں اور شل صندل کے براؤہ کر کے ہموزن شکر ملا کر چار۔ چھ ماشہ روزانہ چالیس دن تک کھائیں اور تڑش و بادی اشیا سے پرہیز کریں، تو مردانہ قوت اور حرارت غریزی کو بڑھاتا ہے اور بدن کو فرہ کرتا ہے نیز جذام اور نسا و خون صفراوی میں مفید ہے۔

شیشم یا ٹاہلی

یہ مغربی پاکستان کا بہت جانا پہچانا اور برونڈیز درخت ہے۔ اعلیٰ لکڑی کے علاوہ اس کی چھاؤں ٹھنڈی اور کھپول نہایت خوشبودار ہوتے ہیں اس کی پکی لکڑی کا براؤہ ۳ ماشہ روزانہ درد سے یا پانی سے لینا خون کو صاف کرتا اور سوداوی امراض بھوڑے کھنسی میں مفید ہے۔ خارش کو بھی ناندہ کرتا ہے اور اس کی نئی کونیلوں کو اور کھولوں کو جوش دیکر ان کا شربت بنانا حد درجہ مسمنی خون اور آتشک تک میں مفید ہے۔

قالسہ

بستانی درخت ہے۔ دل معدے اور جگر کی گرمی میں مفید۔ صفراوی دستوں، تھے اور بچکی و تشنگی کو رفع کرتا ہے۔ تپ دق میں سکون پہنچاتا اور ذیابیطس میں بہت نافع ہے۔ اس کا شربت خفقان اور اختلاج قلب میں مفید ہے۔

کچنال

اس درخت کو آرائشی و زیبائشی اہمیت حاصل ہے۔ کچنال کی کلیاں عمدہ غذا ہیں اور اپنے موسم پر بکثرت کھائی جاتی ہیں۔ تاثیر میں خشک و مجفف ہیں۔ معدے اور آنتوں کو قوت دیتی ہیں۔ دستوں کو روکتی اور پیٹ کے کیچوڑوں کو باہر نکالتی ہیں۔ جذام اور کھٹھ مالا کو بھی مفید ہیں۔ نیز کھانسی و بواسیر میں بھی سود مند پانی گنتی ہیں، اور مقوی و مغلظ مہنی ہیں۔

کرہل

مغربی پاکستان کا خشک صحرائی درخت ہے اس کی شاخوں کو کوٹ کر پلانا نکال کر مصری سے پیٹھا کر کے پلانا خفقان و دہشت و جنون کا دافع۔ حواس و ذہن کا محافظ ہے اور مقوی و مفرح قلب ہے۔

کنیر

یہ اگرچہ کوئی جنگلاتی درخت نہیں ہے۔ مگر فوائد کے پیش نظر شامل کیا گیا ہے، اس کے پتوں اور شاخوں کو کوٹ کر گرم کر کے باندھنا ورموں کا محل اور مکر کے درد یا گھٹنے اور ننگڑی کے درد کا دافع ہے۔ خارش خشک و تر کو بھی مفید اور اس کی خشک پتی پیس کر چھڑکنا زخموں کو بھرتا ہے اور دردِ جسم میں نافع ہے اور اس کے پتوں کا پانی نکال کر چھڑکنا لسیو۔ دیکھ اور کھٹل کا قاتل ہے۔ اور اس میں سمیت (زہر) ہے کھانا جائز نہیں۔

کھجور

مغربی پاکستان میں ملتان و بہاول پور ڈویژن کا عام درخت ہے، مسلمانوں کے لئے مقدس و

متبرک چونکہ غرب کا بھی یہ مخصوص درخت ہے کھجوریں مقوی اور کثیر الغذا ہوتی ہیں خون صالح پیدا کرتی ہیں اور فالج و لقوہ میں مفید ہیں گردے اور کمر کو طاقت دیتی ہیں سینے اور پھیپھڑے سے ملغم کو خارج کرتی ہیں۔ المختصر سرد مزاجوں کو فی الجملہ مفید ہیں

کھرنی -

فالسے کی طرح یہ بھی لبتانی درخت ہے اور مغربی پاکستان میں خال خال ملتا ہے اس کا پھل مفرح ہے اعضا کو قوت دیتا ہے اور سر کی گرانی دبے ہوشی کو رفع کرتا ہے مسکن ہے۔ کھانسی اور پیشاب کے زخموں کو سود مند اور اس کا بیج باریک پس کر آنکھ میں لگانا خاص کر عورتوں کے دودھ کے ساتھ آنکھ کی سفیدی اور جانے کو کاٹتا اور مقوی بصر ہے۔

کیلہ

یہ بھی اگرچہ جنگلاتی درخت کی حیثیت نہیں رکھتا تاہم اب مغربی پاکستان میں اس کی کاشت بڑھ رہی ہے۔ اور پانی والی زمینوں میں ہر جگہ ہو جاتا ہے۔ یہ کثیر الغذا ہے مگر کسی قدر دیرینہم ہے بدن کو فریہ کرتا اور سینے اور خشک کھانسی کو فائدہ پہنچاتا ہے۔ حلق کی خشونت کو ٹھیک کرتا اور دستوں کو روکتا ہے کیلے کی جڑ کا پانی پلانا کریم شکم کا دافع ہے

گولر

خشک کھانسی سینے کے درد اور گردے کی بیماری میں مفید ہے اس کے پتوں، پھل اور شاخ کو کچل کر اور جوش دے کر لعوق بنا کر چائنا پرانی کھانسی۔ دے اور آواز پڑنے کے لئے مجرب ہے۔ اور گولر کو ٹھنکوں سمیت کھانا آشوب حنیم کی مشہور دوا ہے۔ اس کی لکڑی کی راکھ آنکھ کے زخموں کو بھرتی ہے۔

لسوڑا -

یہ مغربی پاکستان کے نہری جنگلوں میں عام ہوتا ہے لسوڑے کے پھل کو

منہ میں رکھنا۔ کھانا یا بھگو کے جوش دے کر پینا حلق کے ورم و خشونت کا دافع اور سینے کا بلین ہے۔ آواز کو ساف کرتا اور خشک کھانسی کو فائدہ کرتا ہے معدے سے کیڑوں کو بھی نکالتا اور ہل دواؤں سے نقصان اٹھائی ہوئی آنتوں کو فائدہ پہنچاتا ہے۔ تپ حارہ میں بھی مفید دوا ہے۔

یہ بہت مشہور درخت ہے اس کے دوائی فوائد بہت سے ہیں۔ اس کے پتوں کو پکا کر بھپارہ لینا کان کے درد اور جوڑوں کے درد کو مفید اور اس کے پتوں کا پانی کان میں ٹپکانا کان کے درد کو آرام کرتا ہے۔ اس کے پتوں کا پکا یا ہوا پانی زخموں کو دھونے کے لئے بہترین دوا ہے۔ اور اس کے جو شاندرے سے کلی کرنا مسورہوں کو مضبوط اور گندہ دہنی کو دور کرتا ہے اور نیم کی چھال دو ماشے جوش کر کے پلانا مددِ حیض اور نمکولی حالیس اسہال و مفید جذام ہے۔ اور اس کے پتوں کو پکا کر بھرتا باندھنا ورموں کو تحلیل کرتا اور دہل کو پکا کر تیار کرتا ہے۔ اور کھلے زخموں کو بھی بھرتا ہے، اس کے پتوں کو پیس کر لپیپ کرنا دادِ خارش اور نساہِ خون کا دافع ہے اور جلا کر نمک کے ساتھ چٹاتا بلغمی کھانسی کی عمدہ دوا ہے۔

جنگل میں آگ لگنا یا لگانا

ہمارے صوبے کے جنگلات میں دو وجوہ سے آگ لگتی ہے اول اتفاقاً طور پر دوسرے ارادی طور پر جن کی تفصیل درج ذیل کی جاتی ہے۔

ناگہانی آگ

ناگہانی آگ تو اکثر جنگل کے نزدیک سے گزرنے والوں، جنگل میں کسی مقصد سے داخل ہونے والوں یا اس کے نزدیک رہنے والوں کی بے احتیاطی سے لگتی ہے۔ یعنی جنگل سے گزرتے وقت سُلگتی ہوئی دیا سلائی پھینک دینا۔ مشعل لے کر جنگل میں سے یا اس کے نزدیک سے گزرنا۔ جنگل میں کسی مقصد کے لئے آگ جلا نا۔ بندوق سے فائر کرنا۔ جنگل کے قرب و جوار میں کھانا پکانے کے بعد آگ کو کھجائے بغیر چھوڑ دینا وغیرہ وغیرہ اسباب جنگل میں آگ لگانے کا باعث بنتے ہیں۔

ارادی آگ

ارادتا آگ جیسا کہ لفظ سے ظاہر ہے مختلف وجوہ سے جان بوجھ کر لگائی جاتی ہے پہاڑی علاقوں میں لوگوں کا خیال ہے کہ جنگل جل جانے سے تازہ گھاس پیدا ہو جاتی ہے۔ جسے مویشی بڑی رغبت سے کھاتے ہیں۔ ان کا یہ خیال سراسر غلط ہے۔ اس خیال سے اس حد تک اتفاق کیا جاسکتا ہے کہ چیل کے جنگلوں میں جہاں مویشیوں کی چرائی کم ہو وہاں چیل کے سوئی نامسخت پتے زمین پر موٹی تہہ پیدا کر دیتے ہیں جو گھاس کی نشوونما میں رکاوٹ پیدا کر دیتے ہیں

لیکن اس غرض سے محکمہ جنگلات ہر تیسرے سال اپنی کڑی نگرانی میں اس خشک پتی کو آگ لگواتا ہے جس سے پتوں کی یہ موٹی تہہ بغیر کسی نقصان کے جھل جاتی ہے اور نئی گھاس کے پیدا ہونے میں کوئی رکاوٹ نہیں ہوتی۔ لیکن کھلے چھاڑی جنگل میں ہر سال تازہ گھاس خود بخود پیدا ہو جاتی ہے اور ایسے ریتوں کو اچھی گھاس

حاصل کرنے کے لئے آگ لگانا سخت نادانی ہے۔ دراصل ایسا کرنے سے وہاں کی گھاس کی پیداوار میں کمی واقع ہو جاتی ہے اور اگر آگ بار بار لگائی جائے تو زمین میں گھاس پیدا کرنے کی طاقت بالکل مفقود ہو جاتی ہے۔ جو جھاڑی دار جنگل چرائی کے لئے بند ہوتے ہیں، ان میں محکمہ جنگلات گھاس کی کٹائی کے پرمٹ جاری کرتا ہے۔ اور اگر لوگ گھاس کاٹ کر مویشیوں کے لئے چارہ جمع کر لیں تو آئندہ سال پیدا ہونے والی گھاس فریبہ اور مقدار میں زیادہ ہوگی۔ جمع شدہ گھاس سے موسم سرما میں مویشیوں کے لئے چارہ تیار کرنے میں آسانی ہوتی ہے بالخصوص قحط سالی کے زمانے میں مذکورہ گھاس مویشیوں کو چارہ کی قلت سے محفوظ رکھنے کی ضامن ہے۔ لہذا جو لوگ کھلے جھاڑی دار جنگلوں کو اس غرض سے آگ لگاتے ہیں کہ اس سے ان کے مویشیوں کے لئے اچھا چارہ پیدا ہو سکے گا۔ وہ غلط نہیں ہیں اور ایک کثیر ذاتی و قومی نقصان کا موجب ہوتے ہیں۔

بعض مقامی لوگ فارسٹ گارڈ کے ساتھ دہشتی کی بنا پر بھی جنگل کو آگ لگا دیتے ہیں تاکہ افسرانِ بالا اس کے خلاف کارروائی کریں۔ یا وہ تکلیف میں مبتلا ہو سکیں ایسی حرکت قومی مفاد کے سراسر خلاف ہے۔ فارسٹ گارڈ کے ساتھ دہشتی کے باعث آگ لگانا قومی و ملکی مفاد کو نقصان پہنچاتا ہے۔ اگر فارسٹ گارڈ کے خلاف کوئی جائز شکایت ہو تو شاکی افراد کو چاہئے کہ فارسٹ گارڈ کے افسران کو بذاتِ خود یا یونین کونسل کے ذریعے رپورٹ کریں اور اگر شکایت جائز ہے تو کوئی وجہ نہیں کہ افسران اس کے خلاف تادیبی کارروائی نہ کریں۔ بعض اوقات یہ بھی ہوتا ہے کہ جنگلات سے چوری چھپے درخت کاٹنے والے مقامی لوگ یا ٹھکیدار اپنے فعل پر پردہ ڈالنے کے لئے سارے جنگل ہی کو آگ لگا دیتے ہیں اور اس طرح چھوٹے سے ذاتی مفاد کے لئے قوم اور ملک کا بہت سا نقصان کرتے ہیں۔ یہ فعل کسی ناقابلِ معافی گناہ سے کم نہیں۔ ایسے ظالم افراد بدترین انسان ہیں بلکہ ان کا شمار سوسائٹی میں انسانِ نادرندوں میں کیا جانا چاہئے

حفاظتی تدابیر

جنگلوں کو آگ سے محفوظ رکھنے اور ان میں آگ لگ جانے کی صورت میں آگ پر قابو

پانے کے لئے محکمہ جنگلات ہر سال موسم گرما میں یعنی یکم اپریل تا ۳۱ جولائی کے دوران خاص تدابیر اختیار کرتا ہے۔ لیکن اس کے باوجود جنگل میں کہیں نہ کہیں آتشزدگی کے واقعات ہو جاتے ہیں جن سے جنگلات جیسی عظیم قومی دولت کو سخت نقصان پہنچتا ہے۔ اگر محکمہ جنگلات کو آگ کی روک تھام اور اس کے بجھانے میں آس پاس کے لوگوں کا مکمل تعاون حاصل ہو تو کوئی وجہ نہیں کہ جنگلات کو آگ سے محفوظ نہ رکھا جاسکے۔ اس کتاب کے حصہ دوم میں فارسٹ ایکٹ "میں آگ کی روک تھام اور اس کے بجھانے کے لئے ضابطہ موجود ہے جس کی رو سے گرد و نواح کے مقامی لوگوں پر فرض عائد ہوتا ہے کہ وہ آگ کی روک تھام اور اس کے بجھانے میں محکمہ جنگلات کے عملے کی پوری امداد کریں اور کوتاہی کی صورت میں متعلقہ افراد سزا کے مستوجب ہو سکتے ہیں آگ کی روک تھام کرنا اور اس کو بجھانے میں مدد دینا مذہبی اور اخلاقی رو سے بھی کار خیر ہے اور قومی زندگی میں بہت بڑی خدمت ہے۔ لہذا ہر خاص و عام سے جو جنگلوں میں یا ان کے نزدیک رہتے ہیں توقع کی جاتی ہے کہ جنگلات کے قومی سرمایہ کو آگ سے محفوظ رکھنے اور آگ لگ جانے کی صورت میں آگ کو بجھانے میں پورا پورا تعاون کریں گے۔

جنگل میں آگ لگ جانے کی صورت میں ہر وہ شخص جو اسے پہلے دیکھے اسے چاہیے کہ اگر آگ بہت تھوڑی ہے جس پر وہ قابو پاسکتا ہے تو اس کا قومی و اخلاقی فرض ہے کہ وہ اسے خود ہی بجھا دے اور اس کے متعلق مزید نگرانی کے لئے متعلقہ فارسٹ گارڈ کو اطلاع دیدے۔

آگ اس کے قابو سے باہر ہو تو وہ فوراً متعلقہ فارسٹ گارڈ اور گرد و نواح میں رہنے والوں کو جلد از جلد اطلاع دے تاکہ وہ آگ کے موقع پر پہنچ کر اس پر حسب ضابطہ قابو پانے کا بندوبست کریں۔

فارمی شجر کاری

تمہید -

زمانہ کے ساتھ ساتھ زراعت و جنگل کاری کے پُرانے طریقوں میں تبدیلی وقت کا اہم تقاضا ہے۔ دریائے سندھ کا میدان ایک نہایت گرم و خشک علاقہ ہے اور لاگوس میں نہروں کا موجودہ جال نہ ہو تو یہ ایک لُت و دق صحرا بن جائے۔ یہاں گرمیوں میں درجہ حرارت ۱۱۴ درجے سے ۱۲۶ درجے فارن ہٹ تک پہنچ جاتا ہے۔ اور سردیوں میں نقطہ انجماد سے بھی گر جاتا ہے۔ آب پاشی کے مروجہ طریقوں کے نتیجے میں یہاں کی اکثر ارضی سیم و کھور کی نذر ہو رہی ہے اور زرعی پیداوار کم سے کم تر ہوتی جاتی ہے۔ ہمارے کسان کاشت کے پُرانے نقصان دہ طریقوں کو ترک کرنے اور ترقی یافتہ طرز کاشت کو اپنانے میں اپنی ہنک سمجھتے ہیں۔ یارو واج کے ماتحت انہیں اختیار کرنے میں ہچکچاتے ہیں۔ جس کے باعث ہمارے ملک کا شمار دنیا

کے کم پیداوار کے علاقوں میں ہو رہا ہے۔
موجودہ سائینسی دور کا تقاضا

اس امر کی فوری ضرورت ہے کہ ہم بلا توقف اور بغیر کسی ہچکچاہٹ کے دو مڑوں کے تجربات سے فائدہ اٹھائیں اور جدید طریقہ کاشت کو قبول کریں۔ اس میں سرمایہ کی کمی ضرور ایک امر مانع ہے کہ ہم بڑے پیمانے پر مصنوعی کھاد خرید کر اپنے کھیتوں کی پیداوار بڑھانے سے معذور ہیں۔ اندر میں حالات ہماری زراعت روز بروز رو بہ تنزل ہو رہی ہے۔ ملک میں لکڑی کی پیداوار نا کافی ہونے کے باعث ہماری بہاؤی آبادی کھانا پکانے اور اپنے حقہ کاشتق پورا کرنے کے لئے جو ان کا ایک محبوب مشغلہ ہے۔ گوبر کے ایلے بنا کر جلا ڈالتی ہیں اس کا نتیجہ یہ ہے کہ مولیشیوں کے گوبر کی مفید کھاد جو دراصل کھیتوں میں جانی چاہئے چولھے اور حقہ کی تذر ہو جاتی ہے۔ یاد یہی آبادیوں کی گندگی میں اضافہ کرتی رہتی ہے۔ اس ناگفتہ بہ صورت حال کا سدباب کرنے کے لئے محکمہ جنگلات نے بارہا مفید سفارشات و تجاویز پیش کی ہیں۔ جن کا رد عمل یہ ہوا کہ بعض لوگوں نے کاشت کاری کے ساتھ شجر کاری کو بھی اپنایا اور کھیتوں کے گرد اگر مختلف درخت لگائے گے مندرجہ ذیل دسواں واندیشہ کی بنا پر خاطر خواہ توجہ نہ دی۔

- ۱۔ درختوں کے سایہ سے فصل کو نقصان ہوتا ہے
- ۲۔ درختوں پر نقصان دینے والے کیڑے پرورش پاتے ہیں۔
- ۳۔ درختوں کی جڑیں رطوبت زمین جذب کر لیتی ہیں اور زرعی فصل کے نقصان کا باعث ہوتی ہیں۔

ان غلط اندیشیوں اور خام خیالیوں کی تردید ماہرین کی زبانی کافی حد تک کی جا چکی ہے جس کا پتہ یہ ہے کہ :-

- ۱۔ درخت کا سایہ کھیت کی زرخیز مٹی کو بہہ جانے سے بچاتا ہے۔
- ۲۔ یہ ثابت ہو چکا ہے کہ ماسوائے چند درختوں کے جملہ اقسام درخت

اس الزام سے بری ہیں کہ ان پر نقصان وہ کیڑے پرورش پاتے ہیں۔
 ۳۔ درخت کی جڑیں فاضل رطوبت زمین یا مٹی کو جذب کر کے خطا آب
 یعنی (WATER LEVEL) کو صحیح حالت پر لانے میں مُہم و معاون ثابت ہوتی ہیں
 ان شکوک کے رد کے ساتھ یہ بتانا بھی مناسب ہوگا کہ جدید صنعتی ترقی کے باعث
 لکڑی کے نفع بخش استعمال سائیس کے ذریعے معرض وجود میں آچکے ہیں
 اور اب تو درخت کاری مستقل طور پر ساری دنیا میں مالی فارخ البالی کا ایک اہم
 جزو بن چکی ہے۔ مگر ہمارے موجودہ جنگلات اس قدر کم ہیں کہ وہ ہمارے روزمرہ کے
 استعمال کے ایندھن کے کفیل بھی نہیں ہو سکتے۔ لہذا وقت کا تقاضہ یہی ہے کہ
 کاشت کاری کے ساتھ ساتھ زرعی زمینوں پر شجر کاری کو بھی فروغ دیا جائے خواہ
 اس میں خفیف سے نقصان کا اندیشہ ہی کیوں نہ ہو۔

سطور ذیل میں ظاہر کیا گیا ہے کہ اگر فصل کے مذکورہ بالا نقصانات کو کسی حد
 تک درست بھی مان لیا جائے۔ تو درختوں سے بالآخر جو آمدنی حاصل ہوگی وہ
 ان نقصانات کی تلافی کر کے بھی بچ رہے گی۔ نقصان وہ جراثیم اور کیڑوں کا ہلاک
 کرنا اب کوئی مشکل مسئلہ نہیں رہا۔ اس کے علاوہ اب کئی ایسے درخت دریافت کر لئے
 گئے ہیں۔ جو جراثیم کو دور بھاگاتے ہیں جنہیں (INSECT REPELLANTS)
 کہتے ہیں ان میں یوکلنٹس سیرٹڈورا خاص طور پر قابل ذکر ہے۔ جس کی بو سے
 لیریا کے مچھر دور بھاگتے ہیں فصلوں کے لئے نقصان وہ کیڑے عام طور پر
 وراثی شکل میں پھیلتے ہیں اور یہ خیال غلط ہے کہ ان کی پرورش میں درختوں
 کا کوئی خاص حصہ ہے۔

درخت کاری کے مالی فوائد

درختوں کو ایک بینک میں جمع شدہ سرمایہ سمجھئے اور اس میں یہ بھی فوقیت
 ہے کہ بینک میں سرمایہ داری کے لئے آپ کوئی رقم مخصوص کرنی پڑتی ہے۔ اگر
 رقم ۵۰۰ روپیہ سے کم ہو تو آپ کو چیک بک ہی جاری نہیں کی جاتی اور منافع

بھی ۶ فی صد فی سال سے زیادہ کبھی نہیں ملتا۔ اس کے برعکس درخت کی بے قیمت رقم سے آپ کو کہیں زیادہ فائدہ حاصل ہوتا ہے مثلاً اگر آپ کھیت کے کنارے یا پانی لے جانے والے کھالوں کے کنارے سنبل کے معمولی درخت بھی لگائیں تو ایک درخت جس کے لگانے میں برٹے نام خرچ ہوتا ہے دس سال کے بعد آپ کو اتنی روپے سے زیادہ رقم دیتا ہے کیونکہ دس سال کے غرصہ میں اس درخت کا قطر تقریباً ایک فٹ اور حجم ۲۵ مکعب فٹ ہو جاتا ہے۔ جس کی قیمت مارکیٹ کے عام نرخ کے مطابق ۳/۶۲ فی مکعب فٹ ہوتی ہے۔ یعنی ایتادہ درخت بھی آپ کو اسی روپے سے زیادہ قیمت ادا کر سکتا ہے۔ سنبل کی روٹی سے ہر سال جو مالی فائدہ ہوتا رہے گا۔ وہ اس کے علاوہ ہوگا۔

اگر کسی زمین پر کسی مصلحت کے پیش نظر سنبل کا درخت نہ لگایا جاسکے، نہ سہی۔ اس کے علاوہ بھی اور بہت سے ایسے درخت ہیں جو کسی نہ کسی شکل میں کوئی نہ کوئی فائدہ آپ کو ہر سال پہنچاتے رہیں گے۔ اور اپنی طبعی عمر کو پہنچنے پہ اچھی خاصی مقدار میں تمیری یا دوسری قسم کی کارآمد لکڑی بھی فراہم کر دیں گے مثال کے طور پر یہاں چند ایک درختوں کے نام دیئے جاتے ہیں۔ جن کے پتے آپ کے مویشیوں کے چارہ کا اعلیٰ اور عمدہ نعم البدل ہیں۔ سال بہ سال آپ ان سے چارہ بھی لیجئے اور آخر میں ان کی لکڑی سے مالی فائدہ بھی حاصل کیجئے،

میدانی علاقوں کے لئے

<i>Acacia arabica</i>	=	کیکر
<i>Acacia modesta</i>	=	پھلانی
<i>Bauhinia variegata</i>	=	کچنار
<i>Broussonetia papyrifera</i>	=	پیر پبری
<i>Celtis australis</i>	=	کھرک
<i>Ipomoea cornea</i>	=	ولانتی آک

<i>Moringa pterygosperma</i>	=	سوباخنا
<i>Morus alba</i>	=	توت
<i>Putranjina rombughii</i>	=	پتینجن
<i>Lizyphus jujuba</i>	=	بیر

دامن کوہ ۳۰۰۰ فٹ تک بلند علاقوں کے لئے

<i>Banhinia spp</i>	=	کچنار کی مختلف اقسام
<i>Crataena religiosa</i>	=	برنا
<i>ficus glomerata</i>	=	گولر
<i>ficus palmata</i>	=	بھگوارا

۳۰۰۰ فٹ سے زیادہ بلند پہاڑی علاقوں کے لئے

<i>Acer cuesium</i>	=	مندر
<i>Aesculus indic</i>	=	بن خور
<i>Populus cilata</i>	=	پہلج
<i>Quercus dilatata</i>	=	مارو
<i>Quercus incana</i>	=	بان
<i>Ulmus laeuigat</i>	=	مارن
<i>Ulmus wallichiana</i>	=	مارل

صنعت ریشم سازی

اسی طرح اگر آپ کھیت کے گرد توت کے درخت لگوائیں اور باکھنڈوس اگر وہ
جب پانی توت کے درخت ہوں جن کی بڑھت محدود ہے چند دنوں کے سوا تمام سال،
جاری رہتی ہے تو وہ سال کے اندر درخت اس قابل ہو جاتے ہیں کہ ان پر ریشم کے

کے کیڑے پالے جاسکیں اور ایسے ۴۰ درخت ایک اونس ابریشم کے کیڑوں کو پالنے کے لئے کافی ہوتے ہیں اس طرح کی درخت کاری اور ابریشم سازی کی گھریلو صنعت گری میں اگر چہ کسان کے اپنے بال بچے ہی کام کریں گے لیکن اقتصادی نقطہ نظر سے مندرجہ ذیل نقشہ تیار ہوگا۔

خاکہ آمدن و خرچ

۸۰	—	۴	توت کے ۴ پودوں کی قیمت بحساب ۱۲ پیسے فی پودہ
۸۰	—	۴	۵ سال تک ان کی نگہداشت کا خرچ
۰۰	—	۱۲	ایک اونس ابریشم کے کیڑوں کی قیمت۔
۰۰	—	۳۰	{ ابتدائی ۱۵ ایوم کے لئے ایک مزدور کی اجرت بحساب ۲ روپے فی یومیہ
۰۰	—	۶۰	{ دوسرے ۱۵ ایوم کے لئے دو مزدوروں کی اجرت بحساب ۲ روپیہ فی یومیہ
۰۰	—	۹۰	{ تیسرے ۱۵ دن کے لئے ۳ مزدوروں کی اجرت بحساب ۶ روپے فی یومیہ
۰۰	—	۳۰	چٹائیوں کی قیمت
۰۰	—	۱۵	لکڑی کے اڈوں کی قیمت
۰۰	—	۳	بورلیوں کی قیمت
۰۰	—	۵	مستغرق خرچ
۲۵۷	—	۶۰	کل میزان خرچ
۰۰	—	۴۰۰	آمدن از کوکون

$$\text{خالص منافع} = ۲۵۸ - ۴۰ = ۲۱۸ \text{ روپے}$$

اور مزید لطف کی بات تو یہ ہے کہ یہ تمام کام ۳۰ دن کے اندر ہی ختم ہو جاتا ہے۔ بلکہ مغربی پاکستان کی نسل کے ریشم کے کیڑوں کو استعمال کیا جائے تو ۳۰ دن کی مدت ہی کافی ہے اس کے بعد توت کے پودوں کی باقی شاخوں سے ٹوکریاں بنائی جاسکتی ہیں۔ اور بچے ہوئے پتوں کو مولیشیوں کے لئے چارہ کے بطور استعمال استعمال کیا جاسکتا ہے مزید یہ کہ ان درختوں کی اگر مناسب تربیتی کانٹ چھانٹ جاری رکھی جائے تو بالآخر ان کو کاٹ کر لکڑی کا رخ ۱۳ روپے فی مکسرفٹ ہے، لطف یہ کہ ان درختوں کو ازہر تو لگانے کی ضرورت نہیں ہوتی اگر ان کی منڈھیلوں کو تیز دھارا لے سے صاف تراش دیا جائے تو ان ہی سے چھوٹی بڑی نئی شاخیں نکل آتی ہیں۔ پھر ان شاخوں کو اس طرح چھانٹ لیا جائے کہ فرہ شاخ کو چھوڑ کر باقی ماندہ شاخوں کو کاٹ دیا جائے تو بغیر کسی مشکل کے ایک نیا درخت حاصل کیا جاسکتا ہے۔

پہاڑی علاقے میں درخت کاری

پہاڑی علاقے میں اگر روہنیا کے درخت لگائے جائیں تو تقریباً دس سال میں درخت ایک فٹ قطر حاصل کر لیتا ہے۔ جس سے اگر بانس کی شکل ہی میں لکڑی حاصل کی جائے تو تیس روپے سے زیادہ مالیت کی ہوتی ہے۔ اس درخت کے لئے کسی خاص نگہداشت کی ضرورت نہیں ہے۔ روہنیا اگر ایک دفعہ جڑ پکڑ لے تو از خود پھیلنے لگتا ہے اور پانی جڑوں سے نئے درخت پیدا ہوتے رہتے ہیں۔


درختوں کے طبعی یا قدرتی فوائد

درختوں سے مالی فوائد کے علاوہ جو دوسرے طبعی اور خارجی فوائد ہیں انہیں بھی ملحوظ رکھنا ضروری ہے۔ عام زمیندار درختوں کے طبعی فوائد کو نہیں سمجھتے ان کی نگاہ اپنی عام ضروریات تک ہی محدود رہتی ہے کہ مکانوں کی چھت کے لئے کڑیاں حاصل کی جائیں کھیتوں کے گرد بار کے لئے کھمبے نصب کئے جائیں اور مال مویشی کو باندھنے کے لئے کھونٹے کھوکھوں کے جائیں۔ بیل گاڑیاں بیل اور کاشت کاری کے دیگر چھوٹے بڑے آلات تیار ہوں۔ خانہ داری کی اشیاء پتنگ، پیڑھے سٹول بنائے جائیں اور اللہ تم کی عبادت


کرنے کے لئے جاننا کی چوکی بنانی جائے۔ ان تمام فوائد کے باوجود درخت کو اس کی نگاہ میں وہ مقام حاصل نہیں جو ہونا چاہئے۔ اور اس کا یہ خدشہ کہ درخت کے سائے سے فصل کو نقصان ہوتا ہے۔ درخت کاری کے خلاف ایک سڈ سکندری بنا ہوا ہے۔ وہ یہ نہیں سمجھتا کہ اگر درخت نہ ہوں تو کھلی میا رانی ہوا میں سطح زمین سے نمی کو ایک دم لے اڑیں۔ اور زمین کا وتر (رطوبت) اس قدر کم ہو جائے کہ فصلیں سوکھ کر رہ جائیں۔ درخت ہوا کی رفتار کو کم کرتے اور زمین میں نمی کو برقرار رکھتے ہیں۔ خود ہوا میں ضروری درجہ رطوبت کو قائم رکھتے ہیں اور ہوا کے چھوٹوں کو نرم و خوش گوار بناتے ہیں۔ عام طور پر خیال کیا جاتا ہے کہ کھیتوں کے کنارے درخت لگانے سے کھیتوں کی پیداوار پر برا اثر پڑتا ہے لیکن تحقیقات نے اس خیال کو غلط ہی ثابت نہیں کیا بلکہ ظاہر ہوا ہے کہ بیشتر فصلوں کی پیداوار کھیت کے کناروں پر درختوں کی مزاحمتی پٹیاں لگانے سے بڑھ جاتی ہے۔ مشاہدے میں آیا ہے کہ قلعہ گنجان درختوں کی باڑیں لگانے کا اثر چھوٹے قدر کے گنجان درختوں کے اثرات سے مختلف ہوتا ہے۔ اسی طرح سمرقند علاقوں میں جہاں ہوائیں تیز نہیں چلتیں باڑیں لگانا بہت مفید ثابت ہوتا ہے۔

مندرجہ ذیل اشکال ہوا کی رفتار پر درختوں کے مزاحمتی اثرات ظاہر کرتی ہیں۔


ہوا کا رخ



درخت کا پچلا حصہ کھلا اور اوپر کا گھنا ہے




تمام حصے گھنے ہیں۔




WIND BREAKS

میدانی علاقوں میں سڈھروان یا



مندرجہ ذیل شکل ایک درختوں والے کھیت اور بغیر درخت والے کھیت کی پیداوار کے فرق کو ظاہر کرتی ہے۔



درخت لگے ہوئے کھیت

بغیر درخت کے کھیت

۳ - درخت کے ساتھ فصل کا نقصان

۱ - کھیت کے کناروں پر کوئی درخت نہیں ہوتے

۴ - پیداوار میں اضافہ درختوں کے باعث

۲ - کناروں پر کوئی فصل نہیں ہو سکتی

۴ - ۳ - درخت لگانے کا حاصل فائدہ

۵ - کھیت کی عام پیداوار




درخت اپنے سایہ کے ذریعہ آب و ہوا پر بھی کافی اثر انداز ہوتے ہیں سایہ کی قدر و قیمت سخت گرمی سے تھکے ہوئے انسان سے پوچھیے جب وہ مٹی جون کے تپتے ہوئے میدان علاقے میں درختوں کی ٹھنڈی چھاؤں کے سوائے اور کوئی جائے امن نہیں پاتا۔
پاکستان جیسے گرم ملک کے لئے مکانون اور گاؤں کے گرد درختوں کا موجود ہونا از بس ضروری ہے شکل ذیل میں مکان یا فارم کے گرد درخت لگانے کی نشان دہی کی گئی ہے،

پہاڑی علاقے کے درخت

درختوں کا کاٹنا ضروری ہے کہ بہتر درخت بڑھت کر سکیں



درختوں کا کاٹنا فی الحال ضروری نہیں



درخت لگانے کے طریقے

پودے عام طور پر مستدرجہ ذیل طریقوں سے لگائے جاتے ہیں

- ۱۔ سالم گاچی یا پورے پودے
- ۲۔ "جرٹ قلم" یعنی شاخ و جڑ کی قلم۔
- ۳۔ شاخ قلم یعنی سادہ قلم۔


سالم گاچی۔

وہ پودے جن کی جڑیں بے حد حساس ہوتی ہیں اور معمولی سی ہوا حرکت، حرارت یا روشنی کی بھی تاب نہیں لاسکتیں ان کو احتیاطاً سالم گاچی یعنی جڑوں کے ارد گرد کی مٹی سمیت اٹھا کر ایک جگہ سے دوسری جگہ اس طرح لگاتے ہیں کہ ان کی جڑیں ہوا یا روشنی تک سے مجروح نہ ہونے پائیں۔ یہ طریقہ اچھا خاصہ محنت طلب اور صبر آزما ہونے کے علاوہ کافی ہنکا بھی ہے۔ اور یہ امر مجبوری اختیار کیا جاتا ہے۔

"جرٹ قلم" (یعنی شاخ و جڑ کی قلم ریاسٹمپ)

اس کے لئے زسری کو پانی دے کر پودے کو نکال لیا جاتا ہے اور اس کے بعد کسی تیز دھا آٹے سے ۹ جڑ اور ۳ شاخ کو چھوڑ کر باقی حصے کو کاٹ دیا جاتا ہے اور ساتھ ہی لمبی جڑ سے پیوست تمام چھوٹی جڑیں بھی قطع کر دی جاتی ہیں۔ اس طرح سے حاصل کردہ قلمیں ایک تو وزن میں کم ہو کر آسانی سے ایک جگہ سے دوسری جگہ منتقل کی جاسکتی ہیں دوسرے عام حالات میں وہ ایک سال کے اندر اندر اپنے حاصل شدہ درخت کے برابر ہو جاتی ہیں

اس طریقے سے بکائن، توت، شیشم، بیس، پاپیر، روبینا اور سرس کو لگایا جاسکتا ہے
 شکل جڑ قلم یا سٹمپ



شاخ قلم یا سادہ قلم

اس کا طریقہ یہ ہے کہ ایک سال کی ٹہنی کو جو درمیانی انگلی سے زیادہ موٹی نہ ہو ۸ انچ لمبا کاٹ کر قلم تیار کر لیتے ہیں۔

لیکن ایسی سادہ قلموں سے پاپر، بیس تو لگانے جاسکتے ہیں بشیشم، سدرس اور فرانس کی کامیابی کی شرح ۵۰ فی صد سے کبھی زیادہ نہیں ہوتی۔

چونکہ شاخ قلم سے حاصل کردہ پودے اپنی اصلی حالت پر قائم رہتے ہیں اس لئے اس طریقہ کو لیسیرج میں عام استعمال کیا جاتا ہے۔ اور اب تو کئی ایک ایسے کمیاد کی مرکب ایجاد ہو گئے ہیں جن کو لگانے سے قلیں باسانی بھوٹ آتی ہیں۔ ان میں انڈولائل بوٹرک ایسڈ (INDOLYL BUTYRIC ACID) اور انڈولائل ایسٹک ایسڈ INDOLYL ACETIC ACID خاص طور سے قابل ذکر ہیں۔

ان مرکبات کے ۱۰ فی صد یا ۵ فی صد محلول بنا کر اس میں قلموں کو ڈبو کر لگانے سے بہتر نتائج حاصل ہوتے ہیں۔


درختوں اور پودوں کو لگانے کے طریقے

پودوں کو زمین میں یا تو گڑھا کھود کر لگاتے ہیں یا زمین میں کسی نوک دار لکڑی یا سلاخ سے سوراخ کر کے پودے کو اس میں لگا دیتے ہیں یہاں ہر دو طریقوں کو علیحدہ علیحدہ بیان کیا جاتا ہے۔


گڑھا کھودنا۔

گڑھا جتنا بڑا اور گہرا کھودا جائے درخت کی پرورش کے لئے اتنا ہی بہتر ہے۔ اگر گاچی لگانی ہو تو گڑھے کا حجم اس کے مطابق کسی قدر زیادہ رکھنا مناسب ہے یعنی گاچی کی موٹائی سے ۶ انچ بڑا گڑھا کھودیں اور مٹی کھود کر باہر رکھ دیں اب گڑھے کی بنی سطح کو کسی آلہ اور بہتر ہے کہ چوبار بنہ سے کھود لیں پھر اس میں چار پانچ انچ تک مٹی بھر دیں اور گاچی کو اس کے درمیان میں اس طرح رکھیں کہ درخت گڑھے کے عین وسط میں رہے۔ اس کے بعد آہستہ

آہستہ اطراف سے مٹی ڈالیں اور اسے اچھی طرح دباتے جائیں آخر میں پودے کو ہاتھ سے پکڑ کر آہستہ سے کھینچ کر دیکھیں کہ زمین نے گاچی کو بخوبی پکڑ لیا ہے یا نہیں۔ گڑھے کے گرد گولائی میں ڈول یا وٹ بنا دیں تاکہ اگر پانی ہاتھ سے دینا ہو تو باہر نہ نکل جاوے۔ ویسے اگر گڑھا مندرجہ بالا ہدایات کے مطابق بنایا ہو تو اوپر ایک پنچ جگہ پنچ جائے گی جس سے کہ پانی سکے اندر ٹھہر سکے۔




اگر گاچی کے بغیر درخت لگانا مقصود ہو تو گڑھے کا قطر ایک فٹ اور گہرائی بھی ایک فٹ ہونی چاہئے۔ اس میں پودے کو عین وسط میں عموداً کھڑا کریں اس طرح کہ اس کی جڑیں قدرتی حالت میں ہوں یعنی بڑی جڑ کسی طرف مڑنے یا ڈبنے نہ پائے اب اس میں








چہار جانب سے مٹی کو دباتے جائیں اخیر میں دیکھ لیں کہ جڑ اور شاخ کا تمام اتصال جسے کہ درخت بانی میں " کالر " کہتے ہیں سطح زمین سے تقریباً ایک انچ نیچے ہوتا کہ پانی کھڑا رہ سکے اور درخت کی جڑوں تک پہنچ جاوے۔

درخت لگانے کا طریقہ گاچی کے بغیر












اگر شاخ و جڑ کی قلم لگانی ہو یا محض شاخ کی سادہ قلم لگانی ہو تو ایک لکڑی کا کھونٹا یا لوہے کی سلاخ لیں اسے زمین میں اتنا گاڑیں کہ کالہ زمین کی سطح پر رہے۔ اس کے بعد "سٹمپ" کو اس سوراخ میں ڈال دیں اور زمین کو کھونٹا اٹا کر کے دونوں طرف سے مٹی کو اس کے گرد دبا کر کوٹ دیں کہ زمین "سٹمپ" کو پکڑے۔ آخر میں "سٹمپ" کو آہستہ سے اوپر کھینچ کر دیکھ لیں کہ وہ اچھی طرح زمین میں قائم ہو گئی ہے۔ یہ دیکھنا بہت ضروری ہے کیونکہ عام طور پر اکثر قلمیں محض اسی غفلت کے باعث ضائع ہو جاتی ہیں کہ وہ سوراخ میں اول تو پھوٹی ہی نہیں اور بفرض محال اگر کھوٹیں تو پھوٹ کر مر جاتی ہیں۔






درخت لگانے کا طریقہ




اگر شاخ کی سادہ قلم لگانی ہو تو سوراخ اتنا گہرا کریں کہ قلم کی صرف ایک آنکھ ہی باہر رہے۔ باقی قلم کو سوراخ میں ڈال کر حسب سابق مٹی کو ہر دو جانب سے کوٹ دیں اور دیکھ لیں کہ قلم سوراخ میں ڈھیلی تو نہیں رہ گئی



آب پاشی -

اگر نہری پانی حاصل ہو تو اس لکیر کے ساتھ جہاں کہ درخت لگانے مقصود ہوں ذیل میں دی گئی شکل کے مطابق پسیل نکال لیں۔ اس کے بعد پسیل کے ساتھ مناسب فاصلے پر کھونٹیاں لگا دیں۔ بعد ازاں گڑھے کھودنے ہوں تو گڑھے کھود کر اور سوراخ کرنے ہوں تو سوراخ کر کے پودے لگا دیں۔ اگر درخت دسمبر سے فروری تک لگائے جائیں تو شروع میں بہت کم پانی دینے کی ضرورت ہے مگر ان علاقوں میں جہاں نہریں مستقل چلتی ہیں پودے لگانے کے بعد ہی اتنا پانی دے دیں کہ زمین بخوبی تر رہے۔ پھر خشک ہو جانے پر دوبارہ پانی دیں تا آنکہ پودے پھوٹ نکلیں اس کے بعد مناسب وقفوں سے تھوڑا پانی دیتے رہیں۔ زیادہ پانی دینے سے ایک تو پانی ضائع ہوتا ہے اور دوسرے نالی میں غیر ضروری جرٹی بوٹیاں اگ آتی ہیں جو پودے کی بڑھت میں حارج ہوتی ہیں۔



اگر نہر کا پانی میسٹرن ہو یا جہاں درخت لگانے ہیں وہ جگہ سطح آب سے بلند ہو تو ضروری ہے کہ پودا لگانے کے بعد اس کے گرد چکر بنا دیں جو عام طور پر ۲ فٹ قطر سے کم نہیں ہونا چاہئے۔ اور اگر رقبہ ڈھلوان ہو تو چکر ڈھلوان کی طرف بنائیں اور اس کے دونوں بازو اس طرح کھلے رکھیں کہ تمام بارش کا پانی بہ کر گڑھے کے پہلو کو بھر دے۔ اگر قلم لگائی گئی ہو تو بھی درمیان میں جگہ نیچی رکھی جائے تاکہ بارش کا پانی اس میں ٹھہر سکے۔ اگر

بارش کا پانی اکٹھا ہو کر گڑھے میں چلا جائے گا۔



زمین پہلے ہی نمی نہ رکھتی ہو تو پودا لگانے کے بعد تھوڑا سا پانی ضرور دے دیں۔ اور وتر قائم رکھنے کے لئے وقفوں سے تھوڑا تھوڑا پانی دیتے رہیں جب پودا کھوٹ جائے تو آہستہ آہستہ پانی کی مقدار زیادہ کرتے جائیں۔ مری اور ایٹ آباد کے پہاڑی علاقوں میں پانی دینے کی اتنی ضرورت نہیں ہوتی سوائے جون کے خشک ہینے کے۔ ان علاقوں میں وقتاً فوقتاً بارش ہونے سے زمین میں پانی کا اثر قائم رہتا ہے۔ اور اگر پودے فروری میں لگائے جائیں تو ان کے مرنے کا کوئی خطرہ نہیں ہوتا۔ گرمیوں میں گرم ہوا اور سطح کے درجہ حرارت کے باعث پانی اڑ جاتا ہے۔ اس لئے اگر گوڈی کر دی جائے اور پانی دینے سے پہلے گھاس کاٹ کر ڈال دی جائے تو نمی قائم رہتی ہے اور زیادہ آبپاشی کی ضرورت نہیں ہوتی۔ آب پاشی کرنے کی ضرورت اور پانی کی مطلوبہ مقدار کے بارے

میں اب جدید آلات بنائے گئے ہیں جو زراعت کے لئے بہت ضروری ہیں مگر یہ آلات ابھی ہمارے ایک عام زمیندار کی قوت خرید سے باہر ہیں۔ پودوں کی بڑھت کے لئے ایک سال تک زمین میں وتر (نخی) قائم رکھنا بہت ضروری ہے۔

عام حالات میں دوسرے سال پانی دینا ضروری نہ ہوگا۔ اور نہ ہی علاقے میں فصل کو دیا ہوا پانی ہی درختوں کی بڑھت کے لئے کافی ہوگا۔ اگر ایک سال بعد یہ دیکھیں کہ درختوں نے کافی بڑھت نہیں کی اور ان کی حالت پانی کی متقاضی ہے تو دوسرے سال بھی پانی دینا ضروری ہوگا۔

درختوں کی نگہداشت

درختوں کی نگہداشت حسب حالات ہوگی مگر غم کے مطابق اس کے مندرجہ ذیل طریقے ہیں۔

۱۔ آنکھ کا مسلنا یا شکوہ تراستی۔

۲۔ شاخ تراستی

۳۔ چھانٹی


آنکھ کا اڑانا۔

یہ عام طور پر بیس (WILLOW) اور پاپلر (POPLAR) میں ضروری

ہوتی ہے کہ اس میں پودا لگانے کے بعد وقتاً فوقتاً پودے کا تنا دیکھتے رہیں اور اگر تمام پودا تین حصوں میں تقسیم کر دیا جائے تو پچھلے تیسرے حصے پر سے تمام شکوفے نکلی اور انگوٹھے کے درمیان مسل دیئے جائیں تاکہ کوئی شاخ نہ نکل سکے یہ اس لئے ضروری ہوتا ہے کہ بیس سے جو کرکٹ کے بیٹ (BAT) بنائے جاتے ہیں اس میں گانٹھ کو برا سمجھا جاتا ہے۔ اور شاخ نکل آنے سے لکڑی میں گانٹھ پڑ جاتی ہے۔

شاخ تراستی۔

وقت پر یہ بھی ضروری ہوا ہے کہ درخت کی زائد شاخوں کو کاٹ دیا جائے تاکہ تناٹھیک



اور سیدھا رہے۔ شاخ تراستی میں بھی مندرجہ بالا اصول کو پیش نظر رکھا جاتا ہے کہ تمام درخت کو تین حصوں میں تقسیم سمجھ کر تنے کے نچلے تیسرے حصہ پر نکل ہوئی تمام شاخوں کو کسی نیزاری یا آلے سے کاٹ دیا جاتا ہے۔ مگر تنے کے بائیں ساتھ۔ اس کے لئے ضروری ہے کہ پہلے نیچے سے شاخ کی موٹائی کے تیسرے حصے تک کاٹا جائے اور پھر اوپر سے کاٹ دیا جاوے۔ اس طرح شاخ تراستی کرنے سے تنازخمی نہیں ہوتا اور جھال اکھاڑے بغیر تنے سے علیحدہ ہو جاتی ہے۔ سڑک کے کنارے کے درختوں کے لئے شاخ تراستی نہایت ضروری ہوتی ہے۔ کیونکہ اس طرح ایک تو درخت خوبصورت نظر آتے ہیں۔ اور دوسرے درخت حدنگاہ میں حائل نہیں ہوتے اور دور سے آنے والی چیزیں صاف نظر آتی رہتی ہیں اس بلے سے کسیتوں کے گرد لگے ہوئے درختوں کے درمیان باڑ لگائی جاسکتی ہے۔

میدانی درخت



یہ درخت نکال
دیا جائے کیونکہ
دبا ہوا ہے اور
بہتر نسل کا نہیں ہے



یہ درخت
اس واسطے نکالا
جائے کہ اس کا
پتھر دوسروں
کے ساتھ مداخلت
کرتا ہے



کامٹ چھانٹ

جب درخت ایک دوسرے کے نزدیک لگائے جائیں تو کچھ عرصہ کے بعد وہ ایک دوسرے کی بڑھت میں حائل ہونے لگتے ہیں۔ اس لئے ضروری ہوتا ہے کہ کمزور درخت بہتر درختوں کی پرورش کے لئے نکال دیئے جائیں۔ چھانٹی میں درختوں کا تدریج نکاس مندرجہ ذیل اصولوں کے تحت نظر کیا جاتا ہے۔

(۱) سب سے پہلے نیم مروہ۔ مروہ اور بیمار درختوں کو نکالا جائے۔
(۲) اس کے بعد ٹیڑھے اور بد شکل درختوں کو بشرطیکہ ان کے نکال دینے سے جگہ بالکل خالی نہ ہو جاوے۔


(۳) دبے ہوئے درخت۔

(۴) اور آخر کار وہ درخت جو کہ ایک بہتر درخت کی پرورش میں حائل ہوں۔
اگر جنگل نجی ہو تو چھانٹی کے لئے محکمہ جنگلات کے کسی کارندہ سے رجوع کرنے پر وہ صحیح رہبری کر سکے گا۔ اس معاملہ میں زمیندار کی مدد کرنا عملہ جنگلات کے فرائض میں شامل ہے۔

درختوں کی کٹائی

جب نشان دہی کے بعد درختوں کو کاٹنا مقصود ہو تو مندرجہ ذیل شکل میں دیئے گئے طریقے سے درخت کو گرایا جاوے۔

”ٹک“ یعنی قلم اس طرف لگایا جاوے جس طرف درخت کو گرانا مقصود ہے مثلاً اگر آپ چاہتے ہیں کہ درخت ”کھال“ پر نہ گرے یا فصل کو نقصان نہ دے تو تو ٹک اس طرف لگائیں جو کہ کھال یا فصل کے دوسری جانب ہو۔ جب ٹک درخت کی موٹائی کے قیصرے حصہ تک ہو جاوے تو دوسرا ”ٹک“ اس سے الٹی طرف مگر اس ”ٹک“ سے ذرا اوپر لگائیں اور جب تنا آواز دینا شروع کر دے تو تنے سے درہٹ جائیں۔ درخت گرانے سے پہلے ضروری ہے کہ اس پاس کوئی جاندار چیز یا آدمی موجود نہ ہو تاکہ درخت گرنے سے کوئی حادثہ پیش نہ آئے۔



درخت کاری کے لئے سفارشات

آب و ہوا میں بارش کو بہت زیادہ دخل ہے۔ ہوا کے بعد پانی درخت کی پرورش کے لئے سب سے زیادہ ضروری ہے۔ آب و ہوا کے لحاظ سے مغربی پاکستان کو مندرجہ ذیل حصوں میں تقسیم کیا جاسکتا ہے۔

شمالی پہاڑی علاقہ

اس میں ضلع ہزارہ کی ایبٹ آباد تحصیل اور راولپنڈی کی مری تحصیل اور کہوٹہ تحصیل کا کچھ حصہ شامل ہے۔

یہ علاقہ ۳۰۰۰ فٹ سے زیادہ بلند ہے اور یہاں بارش بھی ۲۵ انچ سالانہ سے زائد ہوتی ہے۔ ہوا میں خشکی کے باعث درختوں کو اس قدر پانی کی ضرورت نہیں ہوتی۔

شمالی سطح مرتفع کا علاقہ

اس میں پہاڑی علاقہ سے زیریں وہ حصے شامل ہیں جہاں نہری پانی میسر نہیں آتا اور اگر میسر آجائے تو یہاں کسی قسم کا تصور اور سیم کا سوال ہی پیدا نہیں ہوتا۔

شمالی نہری علاقہ

اس میں پنجاب اور بہاولپور کے نہری رقبات شامل ہیں۔

جنوبی نہری علاقہ

اس میں بہاول پور کے نیچے سابق سندھ کا علاقہ شامل ہے۔ اس ضمن میں کوئٹہ

اور ڈیرہ اسماعیل خاں کا وہ علاقہ شامل نہ سمجھا جائے جہاں نہری پانی میسر نہیں۔ کیونکہ بارش کی از حد کمی کے باعث گھاس کے سوا یہاں اور کچھ پیدا ہونا بہت مشکل ہے۔ کہیں کہیں پیری کے درخت لگ سکتے ہیں جن کی کاشت بذاتِ خود ایک الگ مضمون کا عنوان ہے

شمالی پہاڑی علاقہ

اس کی دو شکلیں ہیں :-

(۲) میدانی رقبہ -

۱۱ رقبہ ڈھلوان

ڈھلوان میں عام طور پر کھیتوں کو پختے لگا کر چھوٹی چھوٹی کھادوں میں تبدیل کیا جاتا ہے جو کسی پہاڑی نالے کے ساتھ ساتھ ہوتے ہیں۔ یہ نالے مون سون میں طوفانی پانی سے رواں ہوتے ہیں۔

لازم ہے کہ ان زمینوں میں نالوں کے کنارے اور پشتوں کے ساتھ درخت لگائے جائیں تاکہ زمین کٹ کر بہ جانے سے محفوظ رہے۔ اس کام کے لئے عام طور پر "بن" *VITEX NEGUNDO* نثر استعمال کیا جاتا ہے۔ مگر بن زمین کو بہنے سے روکنے کے سوائے اور کسی کام میں نہیں آتا۔ اور نثر بھی لڑکوں لڑکیوں کی قلبیں بنانے کے سوا اور کسی مصرف میں نہیں آتا۔ اس لئے بہتر ہے کہ روڈیا لگایا جاوے اگر بھڑ بھڑ کا خطرہ نہ ہو تو اس کی سٹمپ بھی لگائی جاسکتی ہے۔ بصورتِ دیگر اس کے درخت گڑھے کھود کر لگا دیئے جائیں۔ اس کے درخت اور پودے بہت سخت جان ہوتے ہیں یہ اگر فروری میں لگا دیئے جائیں تو کامیابی یقینی ہوتی ہے۔ ایک بار لگ جانے کے بعد ان کی جڑیں کسی ضرر کے بعد بھی با آسانی پھوٹ جاتی ہیں انہیں کھیتوں کے گرد ۱۰ فٹ کے فاصلہ پر لگا سکتے ہیں اور جب وہ ایک دو سال کی عمر کو پہنچ جائیں تو کاٹ دیئے جائیں۔ اس طرح یہ پودے پشتوں کی ذراٹوں میں سے پھوٹ کر ایک جانِ سالم دیوار بنا دیں گے۔ اب کھیت کے کنارے فروٹ کے درخت لگائے جاسکتے ہیں یا کھیت کے کونوں کو روڈیا سے صاف کر کے ان میں

پھلدار درخت لگائیں۔ باقی حصے میں روبینا کو ہی اُگنے دیں اور چار پانچ سال کے بعد اس کی چھٹائی کر کے ایندھن کے لئے استعمال کریں۔ اور باقی ماندہ کو بڑھنے دیں۔ یہ دس سال کے بعد قابل فروخت ہو جائیں گے۔

جو زمین نالے کے کنارے ہو اس کے ساتھ فٹ فٹ کے فاصلے پر روبینا کی "سٹمپ" لگائیں اور رقبے کو چرائی کے لئے بند کر دیں۔ تاکہ درخت بڑھ جائیں۔ کچھ عرصہ کے بعد ہی نباتات کا جال بچھا نظر آئے گا۔ جب درخت زیادہ ہو جائیں تو ان کو کاٹ کر تپوں کو مولیشیوں کے چارہ میں استعمال کریں۔ لکڑی کا ایندھن بنا لیں۔ درختوں کی جڑیں زمین میں اپنی قدرتی طاقت سے کھاؤ کا کام کریں گی۔ کیونکہ وہ ہوا سے نائٹروجن لے کر کھاؤ بناتی ہیں۔

اس طرح جو رقبہ خالی ہو اس میں توت یا پھلدار درخت لگائیں۔ اس طرح زمین کٹ کر بہنے سے محفوظ بھی رہے گی نیز پھلدار درختوں کی بڑھت بھی زیادہ ہوگی۔ مکالوں کے گرد پاپلر و سفیدہ کے درخت لگائیں یا زمین میں پانی کافی ہو تو بیس "ولو" لگائیں۔

پاپلر اپنی سیدھی بڑھت کے باعث ایک تو پسندیدہ درخت ہے دوسرے یہ بہت کارآمد درخت ہے اور تیز بڑھت رکھتا ہے۔

بیس اور پاپلر کو شکوفہ تراشی (DISBUDDING) کرنا ضروری ہوتا ہے بیس کو تو ۲۰ فٹ سے نزدیک نہیں لگایا جاسکتا۔ مگر پاپلر ۳ x ۳ فٹ کے فاصلے پر لگایا جاسکتا ہے اور بعد میں بڑھت زیادہ ہو تو چھٹائی کی جاسکتی ہے۔

پاپلر

سفیدہ اور بیس کی شاخ کی قلم لگ سکتی ہے یا پورا پودہ بھی لگ سکتا ہے۔ مجوزہ طور پر شوکاری کرتے سے ہوں کے لئے روبینا کی لکڑی مل سکتی ہے اور کچے مکالوں کی چھتوں کے لئے پاپلر کی لکڑی استعمال ہو سکتی ہے۔ اگر باڑ لگانا ہو تو کھجے بھی مل سکتے ہیں۔

مندرجہ ذیل درختوں کے علاوہ یہ درخت بھی لگائے جاسکتے ہیں۔
کوٹھہ ریش

بڑھت تیز درخت یا سٹپ لگ سکتی ہے۔ لکڑی سخت ہوتی ہے۔ دستوں کے کام آتی ہے۔

اخروٹ

درخت لگ سکتے ہیں مگر بہت دیر پا اور بڑھت بہت آہستہ۔ پھل دس سال سے پہلے نہیں لگتا۔

درادی (CEDRALA SERRATA)

بہت تیز بڑھت کا درخت ہے اور لکڑی بہت کارآمد ہے۔ سٹپ بھی لگ سکتی ہے۔ اس کی جڑیں اگر کاٹ دی جائیں تو وہاں سے نئے پودے نکل آتے ہیں۔

توت اور شہتوت

سٹپ لگ سکتی ہے۔ تیز بڑھت کا درخت ہے۔ شاخ کی تلم بھی لگ سکتی ہے مگر کامیابی کم ہوتی ہے۔ یہ درخت بہت کارآمد ہے۔ پتے چارہ کے کام آتے شاخیں ٹوکریاں بنانے کے۔ پتوں سے ریشم کا کیرا پل سکتا ہے اور لکڑی عام ضرورت کے کام آتی ہے۔

دھریک

بہت تیز بڑھت کا درخت ہے اور نہایت کارآمد مگر ۵ فٹ سے زیادہ بلند نہیں ہو سکتا۔ برف کے بوجھ سے ٹوٹ جاتا ہے۔

میدانی علاقوں یا وادی کے لئے

عام طور پر پہاڑی علاقوں میں وادیاں سرسبز و نشاداب ہوتی ہیں اور پانی کی انراط ہوتی ہے۔ کھیتوں میں آب پاشی چھوٹی چھوٹی نہروں سے جنہیں ”کولیں“ کہتے ہیں، کی جاتی ہے۔ انہیں کولوں سے جنڈر یا گھراٹ پلتے ہیں۔ ان کولوں کے کنارے میں (۱۷/۱۱/۵۷) کے درخت سادہ قلموں سے نمودار آتے ہیں۔ ان نہروں کے کنارے وہ ایک عجیب بہار دکھاتے ہیں۔ بہتر ہے کہ ان کے کنارے ۱۰-۱۰ فٹ کے فاصلہ پر ولائٹی بیس

SALIX CARULEA یا *SALIX CAPREA* دلائی چھوٹے بیس کی قلمیں لگائی جاویں۔ ان کی باقاعدہ شگوفہ تراشی کرتے رہیں۔ حتیٰ کہ ان کے چتر ایک دوسرے کے ساتھ مل جاویں۔ تب درمیان میں سے ایک ایک درخت نکال دیں حتیٰ کہ آخر میں ۳۰ x ۳۰ فٹ پر درخت رہ جائیں۔ شگوفہ تراشی کو اس وقت تک جاری رکھیں کہ درخت کو ۹ فٹ صاف تنا حاصل ہو جاوے۔ جس سے دو کرکٹ کے بیٹوں کی لکڑی نکل آئے۔ ۱۵ سال کی عمر میں درخت قابل فروخت ہو جاویں گے اور ان کی لکڑی عام طور پر ۱۰ سے ۱۳ روپے فی مکسرفٹ فروخت ہو سکے گی۔ کشمیر میں اس کو ایندھن کے طور پر استعمال کیا جاتا ہے۔ اس کے پتے بکریاں کھاتی ہیں اور شاخیں سیب کی ٹوکریاں بنانے کے کام آتی ہیں۔ تیز بڑھت کی وجہ سے اس کی کاشت پر نفع سوا ہے۔

کھیتوں کے گروہ فٹ پر پاپر کے درخت لگائیں۔ پاپر کے درخت جو بیمار نہیں ہوتے یا جو بیمار کیڑوں کے حامل نہیں ہوتے محکمہ جنگلات کی نرسیوں سے مل سکتے ہیں چونکہ یہ پورے اور درخت سیدھے ہوتے ہیں۔ اس لئے وہ فصل کو بھی چنداں نقصان نہیں پہنچاتے۔ پاپر کی بہت اقسام ہیں۔ نزدیکی محکمہ جنگلات کی نرسی سے ان درختوں کے متعلق معلومات حاصل کی جاسکتی ہیں۔

کھلے میدانوں کے کنارے میں پاپر لگائیں اور کونوں میں چنار کے درخت، چنار کے درخت شاخ کی قلموں سے لگ سکتے ہیں مگر بہتر ہے کہ ایک سال کی عمر کے درخت محکمہ جنگلات کی نرسی سے حاصل کر کے نرسی میں لگائے جاویں۔ اس درخت کا چتر بہت بڑا ہوتا ہے اور عمر طویل لکڑی مختلف کاموں میں آتی ہے اور ویسے بھی اس کا درخت بہت پر بہار ہوتا ہے۔

میدانوں میں اس کے علاوہ یوکلپٹس ٹری کارنس *E. TRETICARNIS* اور بائی کوٹیا *E. BICOTATA* لگائے جاسکتے ہیں۔ دونوں درخت پاپر کے سوا بہت بڑھت کے درخت ہیں اور ان کا حجم بھی چنار کے درختوں سے کسی حالت میں کم نہیں ہوتا۔ اول الذکر کے درخت ایٹ آباد کے قبرستانوں میں عام دکھائی دیتے ہیں۔ اس کی لکڑی بھی عام عمارتی کاموں میں آتی ہے۔

شمالی سطح مرتفع کا علاقہ

یہ ضلع ہزارہ، کیمبل پور، راولپنڈی (تحصیل ہائے مری دکھوٹ) گجرات اور جہلم کے نیم کوہی رقبات پر مشتمل ہے زمین کئی بھٹی اور تاہموار ہونے کے باعث اس علاقے میں نہری آبپاشی کا کوئی امرکان نہیں اور اس سرزمین میں محض قدرتی امداد یعنی سالانہ بارشوں ہی پر زراعت یا درختکاری کا اٹھارہ سو سکتا ہے۔ اوسط بارشیں ۳۰ اینچ سالانہ سے کچھ زیادہ اور زمینیں مختلف مقامات پر سطح سمندر سے ۱۰۰۰ فٹ سے زائد بلند ہیں

ان علاقوں میں ڈھلوانوں پر درخت لگانے کے لئے یہ طریقہ کامیاب رہے گا کہ اونچائی کی جانب زمین کو اتنا کھود دیا جائے کہ وہ ڈھلوان کے ساتھ مسلح ہو کر درخت کو ایک مدور شکل میں گہرائی بہم پہنچائے تاکہ بارش کا پانی اس میں رک کر درختوں کو نمی مہیا



پہاڑی علاقوں میں درخت کاری

کر کے (دیکھئے تصویر میں درجہ بالا) دوسری شکل کھیتوں کے کنارے درخت کاری کی ہے۔ اس کے لئے اول تو جنتر کی بار لگانا مناسب ہے جو بارشوں کے بعد جلد نمودے آئے گی اور سرویوں تک اپنی ہو جائے گی جبکہ اسے زمین سے دوڑھائی فٹ بندی پر قطع کر دینے سے کافی ایندھن کی لکڑی حاصل کی جاسکتی ہے اس طرح بار بھی نیچی ہو جائے گی اور گندم یا دیگر فصل پر سایہ کا کوئی ناگوار اثر نہیں پڑے گا۔ جنتر کے پودے زمین کو کھاد سیم پہنچاتے اور اس کی ذرہ خیزی بڑھاتے ہیں اس کے علاوہ بار میں تھوڑے تھوڑے فاصلے پر سفید پوکھلیس کے درخت لگانے جاسکتے ہیں جو تیز بڑھتے کے علاوہ سپدھے بڑھنے والے درخت ہیں۔ اور فصل کو ان سے کوئی خاص نقصان نہیں پہنچتا۔

یوکھلیس کے علاوہ درمیان میں اگر ایک ایک درخت توت کا بھی لگائیں اور اسے کاٹ کر نیچا اور جھاڑی وار رکھیں تو فصل کا کوئی نقصان نہ ہوگا اور اس کے پتوں پر رشیم کے کیڑوں کو پالا جاسکے گا۔ جو ایک کامیاب گھریوں دستکاری کی حیثیت رکھتا ہے۔ ڈھلوانوں پر گڑھوں میں درختکاری کیلئے شیشم (مثالی) اور بیری (۱۰x۱۰) ہمارے عمدہ درخت ہیں۔ جو مضبوط اور سایہ دار ہیں۔ پھلائی اور نہیتوں بھی لگائے جاسکتے ہیں۔ مگر وہ اول الذکر کے مقابلے میں سست رفتار ہیں۔ البتہ گڑھوں میں درختکاری کے وقت اگر آدھا آدھا چھچھوچیم سلفیٹ مٹی میں ملا دیں بلکہ برہینے ایسا کرتے رہیں تو درخت بہت تیز بڑھتے دیں گے۔

میدانی علاقہ

اس میں مغربی پاکستان کا نہری علاقہ آتا ہے جس کے دو حصے ہیں شمالی اور جنوبی شمالی علاقے میں لاہور ملتان سرگودھا اور بہاولپور کے نہری اضلاع آتے ہیں اور جنوبی میں حیدرآباد و خیرپور کے نہری رقبات۔

شمالی میدانی علاقہ
نہری علاقے کافی سرسبز و شاداب ہیں یہاں دیہاتی آبادیوں میں گھروں سے ملحق

سفید یوکلپس کے درخت خوش منظر اور مفید موید صحت ثابت ہو سکتے ہیں یہ درخت سیدھا اور اونچا ہوتا ہے اس کے پتوں کی خوشبو سے مجھربھاگتا ہے گاؤں میں پیرائی اثرات کم کرنے کے لئے اگر تیس تیس چالیس چالیس فٹ کے فاصلے پر یہ درخت لگائے جائیں تو یہ ابھی تدبیر ہوگی۔

اگر پانی کافی ہو تو یوکلپس کے پہلو پہ پہلو ہا پر کے درخت لگا دیے جاویں۔ اور درمیان میں جنتر بیج بونیا جائے اس سے گھروں کے گرد ایک باڑ بن جاوے گی۔ اور گھر خوبصورت دکھائی دیں گے اور زمین کو فائدہ بھی ہوگا۔ نیز درختوں کا سایہ ہونے کے باعث مکان گرمیوں میں اتنے تپ بھی نہ سکیں گے اور ان میں رہنا زیادہ خوشگوار ہوگا۔

اگر بہت پانی نہ ہو تو رہائشی قطعہ کے گرد یوکلپس کے درمیان ارنڈی لگا دی جاوے یہ جلد تیار ہو سکتی ہے اور اگر اسے ادپسے کاٹ دیا جائے تو باڑ بھی ابھی بن سکتی ہے۔

صحن کے درمیان سایہ کے لئے شیشم اور دھریک کے درخت لگائے جاویں۔ اگر صحن کو سایہ کے علاوہ خوبصورت بنانا بھی درکار ہو تو ایسے درخت لگائے جاویں جن کے خوبصورت پھول موسم گرم یا سردیوں میں کھلیں یہ اس لئے کہ ہر موسم میں بہار نظر آئے اس قسم کی تدبیر کے لئے محکمہ جنگلات مناسب مشورہ کریں۔

کھیتوں کے گرد درخت لگانا ایک ہونٹندی کی علامت ہے اس کے باعث ایک تو زمین میں وترہ بتا ہے کیونکہ تند اور گرم ہواؤں کے سامنے یہ درخت ایک سدھوائی کا اثر رکھتے ہیں۔ سدھوائی کے ایک درخت کا اثر درخت کی بلندی سے ۲۰ گنا فاصلہ تک رہتا ہے اور اگر درخت کی بلندی ۲۰ فٹ سمی جاوے تو ایسی سدھوائی پر ۶۰ فٹ کے فاصلہ پر پہنی جائے۔ شمالی علاقہ کے لئے۔ ایسی سدھوائی کے لئے بہتر ہے کہ ۳۰، ۳۰، ۳۰ پر سفید یوکلپس لگایا جائے اور ان کے درمیان ۵، ۵ فٹ پر دھریک یا توت لگا دیا سے اور درمیان

میں جنرڈرختوں کے لئے پناہ کا کام دے گا۔ اور جیسے درخت آپس میں ایک دوسرے کی بڑھت میں مداخلت کریں انہیں نکالتے جاویں مگر جنرڈرخت کی باڑ کو اگر ضرورت پڑے تو سال بہ سال دوبارہ بیجائی کر کے ہمیشہ قائم رکھیں جنرڈرخت کو اس سدھوالی کے علاوہ کھیتوں کی وٹوں پر لگانا بھی فائدہ مند ہے۔

جنرڈرخت سے ایک تو زمین میں کھاد بڑھتی ہے۔ اس کا ریشہ رسیوں کے کام آتا ہے اور لکڑیاں جلانے اور دوسرے عام کاموں میں استعمال ہو سکتی ہے۔

فارم کی سڑکوں کے کنارے شیشم لگائی جاوے اور جب ان کو چھانٹنا پڑے تو درمیان میں توت کی قلمیں لگائی جاویں۔

پنجاب کے علاقہ میں ایک عام کیکر کا درخت پایا جاتا ہے جو کہ بالکل سیدھا ہوتا ہے۔ اگر اسے سڑکوں کے دو رویہ لگایا جاوے تو ایک بہار دے گا۔ اور کشمیر کا نظارہ ان میاٹوں میں نظر آوے گا۔ اس کا بیج جون میں پکتا ہے اسے اکٹھا کیا جاوے اور لگانے سے پہلے اسے ۲۲ گھنٹے گرم پانی میں رکھا جاوے۔

کھالوں کے کناروں پر ولو اور ہاپر یا سنبل لگائے جاویں۔

جنوبی علاقہ

اس کے لئے وہی سفارشات ہیں جیسا کہ اوپر درج کی گئی ہیں ماسوائے اس کے کہ سفید یوکلپٹس کی جگہ یوکلپٹس روستا لگایا جاوے۔ چونکہ وہاں ولو اور ہاپر نہیں لگ سکتے

قطعائی و درختکاری

کسان کی ایندھن لکڑی کی ضرورت اس کے مویشیوں کے لئے چارہ اور کھیتوں کے لئے پتوں کے کھاد کی فراہمی کے مسائل چاہتے ہیں کہ زرعی زمینوں کے پہلو پہ پہلو درختوں کے قطعات بھی پیدا کئے جائیں۔

اس امر کی واضح مثالیں موجود ہیں کہ ہمارے کسان درخت اگانے کی ضرورت

جو ایک حد تک سمجھتے اور اہمیت دیتے ہیں سابق سندھ کے کسان اپنی ناکارہ زمینوں کو درست کرنے کے لئے انہیں کاشت سے نکال کر درخت کاری کے لئے وقت کر دیتے ہیں۔ جسے وہ اپنی اصطلاح میں "کیکر ہری" کہتے ہیں۔ یعنی جب زرعی زمین فصلیں دینے کے ناقابل ہو جائے تو یہ لوگ اس پر پانچ سال کے لئے کیکر کے درخت لگا دیتے ہیں جن سے انہیں نہ صرف کافی ٹکڑی مل جاتی ہے بلکہ زمین اس عرصے میں آرام کر کے کافی تازہ دم اور زرخیز ہو جاتی ہے یہاں تک کہ اس کے بعد پھر زرخیز کاشت لانے سے پہلے کے مقابلے میں دو گنی تین گنی فصل دینے لگتی ہے۔ اس سے ثابت ہوا کہ درخت زمین کی زرخیزی کے ضامن ہیں۔ اس کے علاوہ کیکر کے درختوں کی ایک خوبی یہ بھی ہے کہ وہ ٹکڑے ٹکڑے زمینوں کو درست و قابل زراعت بنا دیتے ہیں۔ اس لئے وقت کا تقاضا ہے کہ کسان کھیتوں کے ساتھ کسی نہ کسی شکل میں درخت کاری بھی جاری رکھیں۔ خواہ ان کے کنارے درخت لگا کر یا بعض زمینوں میں باری باری کاشت اور درختکاری پر عمل کرتے ہوئے پسم کی خرابی کو روکنے کے لئے وسیع پیمانے پر درخت لگائیں۔

قطعاتی درختکاری شروع کرنے سے پیشتر زمین کا تجربہ بہت ضروری ہے اگر زمین ٹکڑے اور پالا بھی زیادہ نہیں رہتا تو سب سے پہلے زمین کو کیکر لگا کر ٹھیک کرنا بہت ضروری ہوگا۔


اس کا طریقہ یہ ہے کہ کیکر کے بیج کو گرم ابلتے پانی میں ڈال دیں اور اس کے بعد پانی کو آہستہ آہستہ سرد ہونے دیں ۲۲ گھنٹے کے بعد بیج کو نکال لیں اور زمین میں حل لگا کر بجائی کر دیں۔ بجائی کرنے کے لئے مناسب وقت مون سون یعنی بارشوں کا وقت ہے اگر پالا نہ پڑے تو درخت ایک سال میں ہی بہت بڑھتے کر جائیں گے اگر زمین میں ڈھلوان ہو تو ۱۰۰ - ۲۰۰ کنٹور CONTOUR پر مٹی کے بند بنا دیں۔ اس طرح بارش کا پانی کھڑا رہے گا۔ اور درختوں کو پالے سے پناہ مل جاوے گی۔ ان بندوں پر اگر انڈی کا بیج لگا دیں تو ایک سال میں ہی تمام خرتخ وصول ہو جاوے گا۔

اگر زمین کلر نہ ہو اور بارش اچھی ہو یا پانی مل سکے تو ۵۰۵ پر شیشم کی قلیں لگا دی جاویں جب درختوں کی چھانٹی کی ضرورت ہو تو چھانٹی کرنے کے بعد درمیان میں قوت کے درخت لگا دیئے جاویں۔


اس طرح ایک تو بالوں کی لکڑی اور عام کام کے لئے فیز بار لگانے کے لئے موٹی ٹہنیاں مل جاویں گی۔ اور قوت کے پتے ریشم کے کام آسکیں گے آہستہ آہستہ چھانٹی کرنے سے بہتر فصل تیار ہو سکے گی۔ جو کہ قابل فروخت بھی ہوگی اور نیز گھریو کام میں بھی آسکے گی۔

اگر پانی ہو اور زمین اچھی ہو تو سنبھل بھی لگ سکتا ہے۔ اس قسم کی درختکاری کے لئے نزدیکی محکمہ جنگلات سے رجوع کیا جاسکتا ہے

حصہ دوم



عملہ جنگلات کے فرائض



عملہ جنگلات کے لئے ہدایات

اگرچہ یہ ہدایات فارسٹ مینول (FOREST MANUAL) میں بتفصیل موجود ہیں۔ تاہم چونکہ وہ انگریزی زبان میں ہیں اور ضخیم کتاب کو ہر وقت ساتھ رکھنا بھی ممکن نہیں اس لئے یہ مناسب سمجھا گیا کہ ان ہدایات کو یہاں مجملہ اردو میں درج کر دیا جائے یہ دستی کتاب پرآسانی جیب میں رکھی جاسکتی ہے۔ جس کی مدد سے وقتاً فوقتاً اپنی ذمہ داری اور فرائض کے بارے میں آگاہی حاصل کی جاسکتی ہے تاکہ ادائے فرض میں غفلت نہ ہونے پائے اور غلطی کا امکان نہ رہے۔

فارسٹ گارڈ یا محافظ جنگل کے فرائض عمومی

عام سرکاری امور مثلاً آبپاشی، تننگ (THINNING) چھٹائی، عمارتوں یا سڑکوں کی تعمیر، مرمت کی انجام دہی غرض جو کام بھی محافظ جنگل کے سپرد کیا ہو لازم ہے کہ وہ ان امور کی نگرانی دیانت داری اور محنت سے کرے اور کام کو پوری توجہ سے سرانجام دے۔ قلیوں مزدوروں سے پورا کام لے لیکن ان سے کسی قسم کی بدسلوکی نہ کرے۔

اگر کام پیشگی سرکاری منظوری حاصل کر کے کرایا گیا ہو اور فرد حاضری (MUSTER ROLL) پر مزدور مقرر کئے گئے ہوں تو چاہئے کہ کام پر مسٹر رول کو ساتھ رکھا جائے ہر روز صبح کام شروع ہونے سے پہلے اور شام کو ختم ہونے کے بعد مزدوروں کی حاضری کا اندراج ان کی موجودگی میں کیا جائے اور روزمرہ کام کا علیحدہ گوشوارہ مرتب کیا جائے۔

مسٹر رول یا فرد مزدوراں کی تیاری

مسٹر رول یا فرد حاضری (MUSTER ROLL) کے اندراجات مندرجہ ذیل طریق پر کرنا ضروری ہیں:-

۱۔ مسٹر رول پر کام کی نوعیت، مہینہ، کمپارٹمنٹ نمبر (COMPARTMENT NO) بیٹ (BEAT) بلاک (BLOCK) کا نام، متعلقہ ریجنج افسر (ایمن جنگلات) سے درج کرائے جائیں۔

۲۔ کوئی مسٹر رول (فرد حاضری) ریجنج افسر کے دستخطوں کے بغیر مکمل نہ سمجھا جائیگا۔
۳۔ اگر کام کسی مہینے کی نیم تاریخ کو شروع نہیں کیا گیا تو جس تاریخ سے شروع کیا گیا ہے اس سے قبل کی کل تاریخیں خالی چھوڑ کر لکیر کے ذریعے کاٹ دی جائیں۔
اور جس تاریخ سے کام شروع ہوا ہے خاص اسی دن سے حاضری لگائی جائے۔
۴۔ قلیوں کی یومیہ اجرت نہایت احتیاط سے پر کی جائے اور روزانہ مسٹر رول پر مزدوروں کی کل تعداد درج کر کے محافظ جنگل / فارسٹر / بلاک افسر اپنے دستخط کرے۔

۵۔ جب کام ختم ہو جائے تو فوراً اپنے افسر اعلیٰ کو اس سے مطلع کیا جائے اور اپنی موجودگی میں قلیوں کی تفصیل اور کام کا اندراج پُر کر کے مسٹر رول کے ساتھ یومیہ گوشوارہ منتقل کیا جائے۔

۶۔ جب کسی فارسٹ گارڈ (محافظ جنگل) اور اس کے ریجنج آفیسر (ایمن جنگلات) کا ہینڈ کوارٹر ایک ہی مقام پر ہو تو محافظ جنگل کو چاہئے کہ فرد حاضری (MUSTER ROLL)

اپنے ریجن آفیسر یا بلاک آفیسر کو روزانہ دکھا دیا کرے تاکہ کام کی رفتار اور اجرت کا انہیں علم رہے۔

۷۔ محافظ جنگل کا فرض ہے کہ قلمی کو کام پر لگاتے وقت اس کا نام ولدیت۔ عمر سکونت وغیرہ کی اچھی طرح صحت کر کے مسٹر رول میں درج کرے اور اس بارے میں غلطی کا امکان نہ رہنا چاہئے ورنہ تمام تر ذمہ داری محافظ جنگل پر عائد ہوگی۔

۸۔ کام کے دوران محافظ جنگل کا موجود رہنا نہایت ضروری ہے اسے تحریری اجازت کے بغیر کام پر سے غیر حاضر نہیں ہونا چاہئے کیونکہ اس طرح غیر حاضر ہونے سے سرکاری کام میں خرابی پیدا ہوگی اور خرچ زیادہ ہوگا۔

۹۔ سرکاری کام کی غرض سے جو سرکاری سامان اوزار وغیرہ محافظ جنگل کی تحویل میں دیئے گئے ہوں ان اشیا کو ہر وقت درست حالت (قابل استعمال) میں رکھنا محافظ جنگل کا فرض ہے۔ حسب ضرورت وقتاً فوقتاً اپنے انسرجاز کی تحریری اجازت سے ان کی مرمت اور درست کرالینی چاہئے۔

۱۰۔ اگر کام ٹھیکہ پر دیا گیا ہو تو ریجن آفیسر یا بلاک آفسر کے حسب ہدایات کام کی نگرانی کرے اور سرکاری مفاد کو مد نظر رکھے۔

۱۱۔ مسٹر رول مطبوعہ ہونا چاہے کام کے دوران جب ریجن آفیسر یا بلاک آفیسر مسٹر رول طلب کریں تو اسے فوراً پیش کیا جائے۔ تمام حاضرین کو تھیوں کی تعداد مندرجہ

مسٹر رول کے مطابق چیک کرانے کے بعد متعلقہ آفسر سے مسٹر رول پر دستخط کرائے۔

۱۲۔ مسٹر رول کے اندراجات محافظ جنگل کو خود اپنے ہاتھ سے پر کرنے چاہئیں خواہ

وہ اردو، انگریزی، پشتو، سندھی وغیرہ کسی زبان میں بھی لکھے جائیں۔ تمام ضروری

سرخٹیکٹ بھی مسٹر رول پر لکھے جانے چاہئیں۔

۱۳۔ کام کے اختتام پر مسٹر رول پر مندرجہ ذیل تفصیلات رقم کرنا ضروری ہیں:-

۱۔ کام کی تفصیل۔

۲۔ استعمال شدہ سامان کی تفصیل۔ مثلاً بیج، قلیوں وغیرہم جو استعمال کئے گئے یا اینٹ
سیمنٹ۔ مٹی چونا۔ لکڑی۔ سیخ آہنی۔ بیج آہنی وغیرہ جو کام میں آئے۔
۳۔ کام پر لگائے گئے قلیوں کی تفصیل۔

۴۔ میزان خرچ۔

۵۔ شیڈول کے نرخوں کے مطابق خرچ کی پڑتاں اور تصدیقی سرٹیفکیٹ۔

۱۳۔ روزانہ صبح جو قلی کام پر حاضر ہوں ان کے ناموں کے سامنے "I" کا نشان
لگائیں اگر کچھ وقت کے بعد کوئی قلی جس کی حاضری لگائی گئی تھی، بھاگ جائے یا
غیر حاضر ہو جائے تو "I" کے نشان کو "A" سے بدل دینا چاہئے اگر کوئی مزدور
آدھا دن کام کر کے چلا جائے تو "I" والے نشان کو "P" کہ دینا چاہئے۔ اگر قلی
پورا دن کام کرے تو "I" والے نشان کو "D" بنا دینا چاہئے اس طرح مسٹر رول کے
تمام اندراجات مکمل کرنے کے بعد نیچے دستخط کریں۔

۱۵۔ آبپاشی پر متعلق محافظ جنگل کے لئے ضروری ہے کہ وہ اس کام سے متعلق تمام امور
سے باخبر ہو۔ اسی طرح جس محافظ جنگلات کی تعیناتی تھنگ (THINNING) یعنی
چھٹائی پر ہو۔ اس کے لئے لازم ہے کہ وہ چھٹائی (تھنگ) کے قواعد کو اچھی طرح
جانتا ہو کیونکہ اس کی معمولی غفلت سے بھی نقصان کا احتمال ہو سکتا ہے اسے
قلیوں کے کام کی نگرانی توجہ اور دیانتداری سے کرنی چاہئے۔

۱۶۔ ہر کام شروع کرنے سے پہلے اس کی نوعیت کو سمجھنا ضروری ہے مثلاً جب
نالیوں کی کھدائی کرنا مقصود ہو تو ان کی گہرائی۔ چوڑائی۔ اور لمبائی کی پیمائش
معلوم ہونی چاہئے اور کام پیمائش کے مطابق کرنا چاہئے کناروں پر مٹی
اس طرح ڈالی جائے کہ اس کے لوٹ کر نالیوں میں کرنے کا احتمال نہ رہے۔
بہتر ہو گا کہ محافظ جنگل اس کے بارے میں ریج آفیسر سے تحریری ہدایات
لے کر نوٹ بک میں درج کرے۔

۱۷۔ محافظ جنگل اس امر کا ذمہ دار ہے کہ ٹھیکیدار کے قلی۔ کارندے کام کے

دوران میں جنگل کا کوئی نقصان نہ کرنے پائیں۔ ہر کٹے ہوئے درخت کی منڈھی پر نشان موس فرونگی لگا ہونا ضروری ہے۔ محافظ جنگل کے پاس اس امر کا ثبوت ہونا چاہئے کہ کل کتنے درخت ٹھیکیدار کو فروخت کئے گئے ہیں اور کتنے کاٹے گئے ہیں۔ اور آیا ان کی موس شدہ منڈھیاں موقع پر موجود ہیں۔ چالان نوٹس محافظ جنگل کی ہمراہی میں کام کریں اور جملہ ریکارڈ ڈھلائی مکمل رکھیں۔

۱۸۔ محافظ جنگل کا فرض ہے کہ ہر آپاشی کے ساتھ نئے قطعوں میں نیز نا کامیاب رقبے میں از سر نو شجرکاری کرے جسے جنگلات کی اصطلاح میں
ریسٹاک (RESTOCKING) کہتے ہیں

۱۹۔ جہاں قلمیں یا نئے پودے لگانے مقصود ہوں اس رقبہ سے کانا اور دیگر جنگلی خورد روگھاس جھاڑیوں کو صاف کرنے یا جڑ سے اکھڑوانے کی منظوری حاصل کر لی جائے پودوں اور قلموں کے قریب خورد روگھاس وغیرہ کو اونچا نہ ہونے دیا جائے

۲۰۔ محافظ جنگل کے لئے لازم ہے کہ ڈیوٹی کے وقت اپنی سرکاری وردی پہننے اور اپنی پیٹی۔ ٹوپی۔ کھالڑی وغیرہ پاس رکھے

ہدایات بابت حفاظت جنگل

۱۔ محافظ جنگل کے لئے لازم ہے کہ وہ مندرجہ ذیل اشیاء ہر وقت اپنے پاس رکھے۔

۱۔ کتاب بابت نقصان جنگل جسے DAMAGE REPORT BOOK کہتے ہیں۔

۲۔ فارم اقبال نامہ

۳۔ سپرد نامہ

۴۔ اپنی بیٹ (BEAT) کا نقشہ

۵۔ دریائی لکڑی سے متعلق ٹھیکیداروں کے رجسٹر شدہ نشانات۔

- ۲۔ محافظ جنگل کی ذمہ داری ہے کہ اس کی بیٹ (علاقہ) میں کسی پیداوار جنگل کا نقصان نہ ہونے پائے اور جو رقبہ گھاس کاٹنے یا مویشی چرانے کے لئے بند کر دیئے گئے ہیں ان سے باخبر اور ان کا نگران ہو۔
- ۳۔ اگر ملحقہ بیٹ میں کوئی نقصان اس کے علم میں آئے تو فوراً ریجن آفیسر کو اس کی بابت تحریری اطلاع بھیجے اور خود بھی اس کی روک تھام کرے۔
- ۴۔ جب جنگل میں کوئی نقصان واقع ہو اور ملزم بھی موقع پر ہاتھ آجائے تو لازم ہے کہ ملزم کو گرفتار کر کے (اگر ہو سکے تو معہ مال مسروقہ) نمبردار علاقہ (نمبر چانٹا) ممبر بنیادی جمہوریت کے پاس لے جائے اور گواہوں کے رو برو اقبال نامہ لے۔ جنگل کے نقصان کی رپورٹ لکھے۔ سپرد نامہ مرتب کرے۔ رپورٹ میں ملزم کا نام، عمر، ولدیت، سکونت وغیرہ کا صحیح اندراج کرتے کے بعد رپورٹ ریجن آفیسر کو بھیج دے۔

۵۔ درخت کاٹ لے جانے یا شاخ تراشی کرنے کی حالت میں یہ نہایت ضروری ہے کہ ضرور رسیدہ درخت پر یا تراشیدہ درخت کی منڈھی پر متعلق رپورٹ نقصان (DAMAGE REPORT) کا نمبر ثبت کر دیا جائے تاکہ چیکنگ کئے جانے کی صورت میں محافظ جنگل نقصان کا ذمہ دار نہ ٹھہرا یا جائے بصورت دیگر محافظ جنگل نقصان کا جواب دہ ہوگا۔

۶۔ جب جنگل کے کسی حصہ میں آگ لگ جائے تو بیٹ کارڈ کا فرض ہے کہ وہ فوراً نزدیکی نمبردار یا کسی بااثر آدمی کو مطلع کرے اور اس کی امداد سے آگ پر قابو پانے کی کوشش کرے جہاں پانی دستیاب نہ ہو وہاں نالیاں کھدوانے سے بھی کسی حد تک آگ کا سدباب کیا جاسکتا ہے۔ نیز اپنے بلاک آفیسر اور ریجن آفیسر کو بذریعہ رپورٹ مطلع کرے۔ آگ بجھانے کے بعد نمبردار اور دیگر موجودہ شخصوں سے رپورٹ پر دستخط کرائے تاکہ بوقت ضرورت انہیں بطور گواہ پیش کیا جاسکے ایسے افراد کو جو کارسرخ میں مدد و معاون ثابت ہوئے ہوں، تمام جنگلات

(ڈمی۔ ایف۔ او) کی سفارش پر ڈپٹی کمشنر ضلع سے ان کی خاص کارکردگی کے اعتراف میں اسناد (سرٹیفکیٹ) دلائے جاسکتے ہیں۔

۷۔ ٹھیکیدار کے ملازموں، قلیوں وغیرہ کو جنگل میں جہاں آگ لگنے کا خطرہ ہو آگ لے جانا یا جلانا بالکل منع ہے۔ لازم ہے کہ محافظ جنگل اس پر کڑی نگرانی رکھے ورنہ در صورت نقصان اسی پر ذمہ داری عائد ہوگی۔

۸۔ اگر محافظ جنگل ملزم کو خود نہ جانتا ہو تو اسے چاہئے کہ ملزم کو نزدیک ترین تھانے میں لے جا کر رپورٹ نقصان جنگل درج کرائے اور ملزم کو پولیس کے حوالے کرے۔ ایسی صورت میں ملزم کے اقبال جرم کرنے کا کوئی فائدہ نہیں جب کہ وہ موقع پر معاوضہ نقصان جنگل نہ دے سکتا ہو یا محافظ جنگل اسے ذاتی طور پر نہ جانتا ہو کیونکہ ایسے نامعلوم ملزم بعد میں تلاش کئے جانے پر نہیں ملتے اور محکمے کے نقصان کی تلافی نہیں ہوتی۔

۹۔ اگر محافظ جنگل بندرتوں میں مویشیوں کو چرتے دیکھے اور ان کا مالک بھی موجود ہو تو حسب ہدایات مذکورہ بالا نمبر ۴ پر عمل کرے اور اگر مالک مویشیاں ہمراہ نہ ہو تو مویشیوں کو داخل پھانگ (CATTLE POND) کرائے۔ رسید حاصل کرے اور نام وغیرہ لکھ کر باقاعدہ گارڈ بک کے ذریعے نقصان کی رپورٹ کرے اگر ملزم اقبال نامہ لکھ دے تو وہ نقصان جنگل کی رپورٹ کے ساتھ بلاک آفیسر، ریجن آفیسر کو دے دے تاکہ ملزم سے معاوضہ وصول کیا جاسکے۔

۱۰۔ رپورٹ نقصان جنگل ۴ یوم کے اندر اندر دفتر ریجن میں پہنچ جانی چاہئے زیادہ دیر سے بھیجنے کی صورت میں محافظ جنگل خود نقصان کا ذمہ دار ہوگا۔

۱۱۔ اگر نقصان جنگل کرنے والا نہ بھی ملے تب بھی محافظ جنگل کو رپورٹ ضرور کرنی چاہئے گاؤں کے منبردار یا بیادی جمہوریت کے کسی ممبر کی مدد سے سراغ لگا کر ضروری کارروائی عمل میں لانی چاہئے۔

۱۲۔ محافظ جنگل کو متنبہ کیا جاتا ہے کہ وہ محض ذاتی وجوہ کی بنا پر غلط اور بے بنیاد رپورٹیں جاری نہ کرے ایسا کرنے سے محکمے کی بدنامی ہوتی اور پبلک کو شکایات کا موقع ملتا ہے۔ اگر کوئی رپورٹ غلط اور بے بنیاد ثابت ہوگی تو اس کی پاداش میں محافظ جنگل کو ملازمت سے علیحدہ کیا جاسکے گا۔ نیز پبلک کے کسی آدمی سے کسی مطلب کے لئے سادے کاغذ پر انگوٹھا لگوانا منع ہے۔

ہدایات بابت امور متفرقہ

۱۔ محافظ جنگل کو تحریری اجازت کے بغیر اپنے علاقہ (BEAT) سے غیر حاضر نہیں ہونا چاہیے۔

۲۔ محافظ جنگل کو اپنی تنخواہ حاصل کرنے کے لئے مقررہ تاریخ کے سوا دفتر ریجن میں نہیں آنا چاہئے قطع نظر اس کے کہ جیب اسے کسی خاص کام سے دفتر میں بلایا گیا ہو۔

۳۔ اگر محافظ جنگل اتفاقاً طور پر بیمار ہو جائے اور اپنے روزمرہ کے کام کی انجام دہی سے معذور ہو جائے تو ضروری ہے کہ وہ اپنی ملحقہ بیٹ (علاقہ) کے محافظ جنگل کو اپنی بیماری کی اطلاع پہنچا دے اور ایک تحریری اطلاع اپنے ریجن آفیسر کو بھی بھیج دے تاکہ بروقت سرکاری کام مناسب بندوبست کیا جاسکے۔

۴۔ اگر محافظ جنگل کا تبادلہ ہو جائے تو اسے چاہئے کہ چارج لینے والے محافظ کو اپنے ساتھ جنگل میں ہر جگہ لے جائے اور اپنی بیٹ (علاقہ) کے جملہ نقصان جنگل کی ایک فہرست مرتب کرانے نیز تمام کاغذات چارج رپورٹ سے منسلک کر کے دفتر ریجن میں روانہ کر دے چارج رپورٹ پر ہر دو محافظان جنگل کے دستخط ثبت ہونے چاہئیں۔

۵۔ محافظ جنگل جب کبھی عارضی رخصت پر جائے تو دفتر ریجنج میں اپنی روانگی اور آمد کی رپورٹ کرے۔

۶۔ جب محافظ جنگل تین ماہ یا اس سے زیادہ عرصے کی طویل رخصت پر روانہ ہو تو روانگی سے قبل اپنی وردی پیٹی وغیرہ دفتر ریجنج میں جمع کرائے اور اپنا دوران رخصت کا مکمل پتہ دے کر اپنی روانگی کی رپورٹ دفتر ریجنج میں پیش کرے۔

۷۔ جو خاردار تار گارڈ کے علاقہ میں لگا ہو وقتاً فوقتاً اس کی مرمت اور دیکھ بھال اس کے ذمہ ہوگی لیکن جب مرمت کا خرچ زیادہ ہو اور معمولی دیکھ بھال سے کام نہ چلے تو اسے چاہئے کہ فوراً اپنے ریجنج آفیسر کو مطلع کرے۔

۸۔ محافظ جنگل کو کارسرخار کی انجام دہی کے دوران وردی میں عبوس رہنا چاہئے، اس کے علاوہ جب اسے اپنے محکمے کے کسی افسر یا کسی دیگر سرکاری افسر کے سامنے یا عدالت میں پیش ہونا پڑے تو اس وقت بھی اسے صاف ستھری وردی میں ہونا چاہئے۔

۹۔ اپنے علاقے کی سڑکوں کی دیکھ بھال بھی محافظ جنگل کے ذمے ہے سڑکیں کسی وقت بھی ناقابل استعمال حالت میں نہیں ہونی چاہئیں۔ اس طرح سرکاری عمارات کی دیکھ بھال بھی اس کی ذمہ داری ہے ان کی ضروری مرمت کے لئے وہ اپنے ریجنج آفیسر کو اطلاع دے گا تاہم بروقت مرمت کرائی جاسکے۔

۱۰۔ محافظ جنگل کو جب کسی نئی بیٹ (علاقہ) میں متعین ہوئے ایک ماہ کا عرصہ ہو جائے تو لازم ہے کہ وہ اپنے علاقہ کے تمام چھوٹے بڑے راستوں، چشموں، کنوؤں، دیہات اور قرب و جوار کی آبادیوں سے واقف ہو جائے سرکاری جنگل کی بیرونی حد فاصل کو بخوبی سمجھتا ہو

اور وہ اپنے گرد و نواح کے مختلف مقامات کے فاصلوں اور اپنے ہیڈ کوارٹر سے وہاں کے راستوں کو بھی اچھی طرح جانتا ہو۔

۱۱۔ محافظ جنگل سرکاری یا نجی کاموں کے لئے باشندگان دیہہ سے اجرت ادا کئے بغیر بیکار کے طور پر کوئی کام نہیں لے سکتا۔ حکومت اس امر کی سخت ممانعت کرتی ہے۔

۱۲۔ محافظ جنگل کے لئے لازم ہے کہ بیٹ (BEAT) کا پانچ سنبھالنے کے بعد جلد از جلد علاقے کے لوگوں سے جان پہچان پیدا کرے تاکہ وہ سرکاری امور میں اس کے مدد و معاون ثابت ہوں

۱۳۔ محافظ جنگل کو یہ حق حاصل نہیں کہ وہ باشندگان دیہہ یا علاقہ سے کسی پارے میں نذرانہ یا رسوم و عیزہ وصول کرے۔ اگر وہ ایسا کرے گا تو برخواستگی کا مستوجب ہوگا۔

۱۴۔ محافظ جنگل سے توقع کی جاتی ہے کہ وہ صحت کے اصولوں کا پابند ہو صاف ستھری اور سادہ زندگی بسر کرے۔ خوش اخلاقی و دیانت داری کو اپنا شعار بنائے تاکہ باشندگان دیہہ میں ہر دلعزیز ہو۔

عام معلومات

۱۔ محافظ جنگل کے پاس چھوٹے بڑے متعلقہ گاؤں۔ آبادیوں۔ نمبرداروں۔ بنیادی جمہوریت کے نمبروں۔ چوکیداروں کے ناموں کی فہرست رہنی چاہئے۔

۲۔ محافظ جنگل اپنی "بیٹ" کے نقشے کو سمجھتا ہو اور مقامی لوگ اس کی "بیٹ" (علاقہ) کے مختلف حصوں کو جن ناموں سے جانتے ہوں۔ نقشے پر ان کے محل وقوع کو بتا سکتا ہو۔

۳۔ وہ درختوں اور جھاڑیوں کو ان کے مقامی ناموں سے جانتا ہو اور پہچانتا ہو اور اگر ممکن ہو تو ان کے بتاتی نام بھی سیکھ لے۔

۴۔ حد بندی برجیوں (BOUNDARY PILLARS) کے نمبران کے محل وقوع اور ان سے قریبی آبادیوں کو سمجھتا ہو۔

۵۔ قریبی ڈاکخانے۔ تھانہ۔ ہسپتال۔ پھانک (CATTLE POND) اور ریلوے اسٹیشن کے راستوں اور فاصلوں کو جانتا ہو۔

۶۔ محافظ جنگل کو اس سے واقف ہونا چاہئے کہ اس کے علاقہ کے درختوں کے بیج کب پختہ اور قابل فراہمی ہوتے ہیں ان کے پختہ ہونے سے ایک ماہ قبل وہ اپنے بیج افسر کو تحریری طور پر اس سے مطلع کرے گا۔

۷۔ محافظ جنگل کو مختلف زرعی اجناس کے بونے اور کاٹنے جانے کے موسموں اور فصل کو فراہم کرنے کے اوقات کا علم ہونا چاہیے تاکہ سرکاری کام کے دوران اسے مزوں کی فراہمی میں دقت نہ ہو۔

۸۔ شکار کے قوانین اور متعلقہ احکام سے مکمل طور پر باخبر ہو

محافظ جنگل قسمت دریا (دریائی ڈوئین) کے فرائض

۱۔ محافظ جنگل دریائی ڈوئین کو قوانین متعلقہ دریا سے کما حقہ واقفیت ہونی ضروری

ہے۔

۲۔ اسے اپنے پاس مندرجہ ذیل تفصیلات رکھنی چاہئیں۔

(i) کنار دریا سے تین میل چھانڈہ کی حدود کے اندر واقع دیہات کے نام

(ii) دریا کنارے سے ہر دو طرف دس دس میل تک عمارتی لکڑی کے تمام

رجسٹری شدہ ڈیپ ہولڈروں کے نام۔ نشان موس۔ میعاد موس وغیرہ۔

(iii) تمام رجسٹری شدہ فرموں کے نام اور لکھتی نشان مع میعاد اور چھانڈہ کی

حدود میں کام کرنے والوں کی تفصیل۔

۳۔ محافظ جنگل کا فرض ہے کہ وہ روزانہ اپنی بیٹ کے چھانڈہ کی گشت کرے

اور جہاں بھی اسے بے نشان، نشان وار لکڑی نظر آئے اس پر اپنا موس

چھانڈہ ثبت کرے اور اسے نزدیک ترین ڈپو میں پہنچائے ایسی لکڑی کی فہرست روزانہ تیار کی جائے اور ہفتہ وار ریجنل افسر کو ارسال کی جائے ایسی تمام لکڑی بھیجنے کے لئے پرمٹ (اجازت نامہ) ساتھ ہونا لازمی ہے۔

۴۔ دریا کے ہر دو کناروں سے تین تین میل تک یا چھانڈہ کی حدود کے اندر مہتمم جنگلات کی تحریری اجازت کے بغیر کسی دریائی لکڑی کی چرائی کٹائی یا ڈھلائی وغیرہ نہ ہونے پائے۔ اگر علاقہ میں کہیں بھی کسی مکان پر دریائی لکڑی بغیر پرمٹ استعمال میں آتی پائی گئی تو محافظ جنگل بذات خود اس کا ذمہ دار ہوگا۔ اسی طرح اگر سرکاری طور پر خشکی کے راستے کسی دریائی لکڑی کی ڈھلائی مقصود ہو تو محافظ جنگل کو اس کا چالان جاری کرنا چاہیے۔ بلا اجازت مہتمم جنگلات کوئی لکڑی کہیں منتقل نہ ہونے پائے۔

۵۔ جو محافظ جنگل رافٹنگ پرمٹ (RAFTING PERMIT) جاری کرنے یا ٹلہ جات کی پڑتال کرنے پر مامور ہو اس کا قرض ہے کہ وہ ٹلہ جات کے نشان اور لکھنوں یا سیلپروں کو باقاعدہ گن کر اور چیک کر کے پرمٹ جاری کرے۔ نیز اس پر اپنی چیکنگ کا نتیجہ تحریر کر کے دستخط کر دے اگر ٹلہ میں کوئی بے قاعدگی یا خلاف قانون چیز پائی جائے تو اس کا فرض ہوگا کہ حسب ضابطہ اس کی رپورٹ کرے۔

۶۔ جو محافظ جنگل سیل ڈپو (SALE DEPOT) پر مامور ہو اس کے لئے لازم ہے کہ لکڑی کی آمد پر اسے فوراً فارم نمبر ۵ (آمد) پر درج کر کے حسب ترتیب جدا جدا لگوا دے۔

۷۔ جہاں تک سمارٹی لکڑی کا تعلق ہے دریاؤں اور ان کے کناروں پر محکمہ جنگلات کا قبضہ ہے اور عملہ جنگلات کو معلوم ہونا چاہئے کہ کسی شخص کو یہ حق حاصل نہیں کہ وہ محکمہ جنگلات سے پرمٹ (اجازت) حاصل کرے بغیر لکڑی کو دریا کی راہ کہیں لے جائے یا دریا سے نکالے۔

۸۔ محافظ جنگل کا فرض ہے کہ وہ اپنے علاقہ کے رجسٹری شدہ ڈپو ہولڈروں پر نظر رکھے کہ وہ جلی موس نشان لگا کر لکڑی فروخت تو نہیں کرتے۔ در صورتیکہ اسے اس کے بارے میں کوئی وجہ شبہ ہو تو اسے چاہئے کہ فوراً اپنے ریجن آفیسر کو تحریری طور پر مطلع کرے۔

۹۔ کسی شخص کو یہ حق حاصل نہیں کہ وہ دریا کی راہ نقل و حمل کے دوران میں لکڑی کے کسی نشان کو تبدیل کرے یا مٹائے اگر ایسے مشکوک نشان کی لکڑی نظر آئے تو محافظ جنگل کو چاہئے کہ اسے فوراً نزدیکی ڈپو میں پہنچائے۔

۱۰۔ محافظ جنگل یا "ڈپو گارڈ" کا فرض ہے کہ غروب آفتاب کے بعد طلوع آفتاب تک کے درمیان ڈپو سے کسی لکڑی کی نکاسی نہ ہونے دے۔

۱۱۔ محافظ جنگل متعینہ دریا کو یہ حق حاصل نہیں کہ وہ کسی تیار شدہ مکان کو اس شبہ میں گرا دے یا اس کی تلاشی لے کہ مالک مکان نے دریائی لکڑی پوری کر کے مکان کی تعمیر میں استعمال کی ہے۔ تا وقتیکہ اسے رجسٹریٹ علاقہ کی تحریری منظوری حاصل نہ ہو۔ یہاں یہ یاد رکھنے کی ضرورت ہے کہ دریا کنارے سے تین میل کے اندر کسی شخص کو یہ حق حاصل نہیں ہے کہ مہتمم جنگلات "قسمت دریا کی" تحریری اجازت کے بغیر مکان تعمیر کر سکے اس کا فرض ہے کہ اس مطلب کے لئے ایک رجسٹری درخواست مہتمم جنگلات کو روانہ کرے اگر اندرون میعاد ایک ماہ اس درخواست کی منظوری یا نامنظوری کا اس کو کوئی جواب نہ ملے تو پھر اسے اختیار ہوگا کہ جائز طریق پر مکان تعمیر کرے۔

۱۲۔ "آب کلانی" (طغیانی (FLOOD) کے فوراً بعد محافظ جنگل کا فرض ہے کہ وہ اپنی حد میں دریا کی جانچ کرے اگر طغیانی کیوجہ سے کچھ زمین کٹ گئی ہو تو اس کی رپورٹ کرے۔ نیز اگر دریا کنارہ اودنچا ہو جائے جس سے یہ ظاہر ہو کہ دریا زمین کو کاٹ رہا ہے اور اس سے کنارے کے درختوں کو نقصان پہنچنے کا اندیشہ تو اسے فوراً اپنے ریجن آفیسر کے پاس صورت حال

کی تحریر کا رپورٹ کرنا چاہیے۔

”ریزین گارڈ“ (محافظ بیروزہ) کے فرائض

محافظ بیروزہ (RESIN GUARD) کے مندرجہ ذیل فرائض ہیں۔

- ۱۔ ریزین کشتی کے لئے منتخب درختوں کا شمار اور ان پر لگائے جاتے والے ٹکوں (BLAZES) کا صحیح شمار کرنا۔
- ۲۔ ریزین کشتی کے مختلف کاموں کے لئے مزدور فراہم کرنا۔
- ۳۔ یہ دیکھنا کہ جن جن درختوں کو ریزین کشتی کے لئے منتخب کیا گیا ہے۔ ان پر اجازت سے زیادہ ٹک اور ڈولیاں نہ لگائی جائیں۔
- ۴۔ اس امر کی نگرانی کرنا کہ ڈولیاں درخت کی جنوبی سمت ہی میں لگائی جائیں۔
- ۵۔ یہ دیکھنا کہ ٹکوں کا درمیانی فاصلہ درست ہے اور ٹک سیدھے لگائے گئے ہیں اور جہاں ٹک ٹمکن ہو ٹک درخت کے تنے کے نیچے سے شروع کئے جائیں۔
- ۶۔ یہ بھی خیال رکھنا کہ ٹک قاعدے سے زیادہ گہرا۔ چوڑا اور لمبا نہ لگایا جائے۔
- ۷۔ درخت کو اطراف و جوانب سے چار چار فٹ کے اندر کوڑے کو کٹ اور پتوں وغیرہ سے بالکل صاف رکھا جائے تاکہ آگ لگنے کا خطرہ باقی نہ رہے۔
- ۸۔ ٹک لگانے کے بعد محافظ جنگل کا فرض ہے کہ وہ ٹکوں کا معائنہ کرے اور اسے صرف قلیوں پر نہ چھوڑے ٹک وقت مقررہ پر تازہ کئے جاویں۔
- ۹۔ محافظ جنگل کو قلیوں کے کام کی باقاعدہ نگرانی کرنی چاہیے کیونکہ ہو سکتا

ہے کہ قلبوں کی غفلت یا کتا اوزار استعمال کرنے پر وزہ کی خاطر خواہ کشید نہ ہو سکے۔

۱۰۔ ریزن کشتی کے اوزار تیز رکھنا اور ٹوٹ پھوٹ یا کتا اوزاروں کے بدلے افیصد زائد اوزاروں کی گنجائش رکھنا۔

۱۱۔ بیروزہ کی بار برداری کا انتظام کرنا۔

۱۲۔ بیروزہ ڈھلائی کے لئے سڑکوں کو درست رکھنا۔

۱۳۔ ریزن کشتی کے دوران میں کسی جگہ کے اندر آگ نلے جانے دینا خواہ وہ

قلی ہوں یا ٹھیکیدار کے ملازم۔ آگ کے خدشے کے موسم میں ہوشیار

رہنا اور احتیاطی تدابیر اختیار کرنا۔ نیز آگ لگنے کی صورت میں فوراً طور پر

آگ بجھانے کا بندوبست کرنا۔

۱۴۔ ہدایات بیروزہ کشتی یعنی رسالہ جنگلات (LEAFLET) نمبر ۱۳ بابت

بیروزہ کا بخوبی مطالعہ کیا جائے اور ہدایات مندرجہ کو پوری طرح

سمجھ لیا جائے۔

۱۵۔ بیروزہ کشتی کے تمام اوزاروں کو ریج آفیسر سے بروقت حال کر کے اپنے

پاس جمع رکھنا اور حسب ضرورت قلبوں کو تقسیم کرنا۔

۱۶۔ مٹی کی ڈولیوں کو پہلے سے بنا کر تیار رکھنا جن کے سائز اور پیٹ یکساں ہوں

اور ٹوٹ پھوٹ کے خیال سے ان میں دس فیصد زائد کی گنجائش ہو، ناقابل

استعمال اور شکستہ ڈولیوں کو درختوں سے ہٹا کر صحیح و سالم ڈولیاں لگانا تاکہ

بیروزہ ضائع نہ جائے ڈولیوں کی ٹاپ اور ان کے درست ہونے کا

محافظہ جگہ خود ذمہ دار ہوگا۔

۱۷۔ ڈولیوں کو ڈھانچے رکھنا تاکہ ان میں پتے اور پھلے گر کر بیروزہ کو گندہ

اور خراب نہ کر دیں۔

۱۸۔ نیا لک لگاتے وقت یا پلانے تک کو تیز کرتے وقت تیشہ استعمال کرنا

اور یہ دیکھنا کہ ٹمک سائز کے مطابق بنایا گیا ہے۔ ٹمک تازہ کرتے وقت وہ گہرائی میں $\frac{1}{4}$ انچ اور وتر یعنی چوڑائی میں ۴ انچ سے زائد نہ ہوں۔

۱۹۔ تمام قلیوں کو کام شروع کرنے سے پہلے ضروری ہدایات دینا اور پھر صحیح طریقے پر ان سے لپوٹا کام لینا۔

۲۰۔ ڈپو میں صفائی رکھنا۔ یہ دیکھنا کہ بیروزہ صاف ستھرا ہو۔ اس میں پتھر یا کوٹا کرکٹ نہ ملا ہو اس کی آمد اور روانگی کا پورا حساب رکھنا اور فارم ۶، ۵ کا مکمل اندراج کرنا۔

۲۱۔ بیروزہ کو چھوٹے کنستروں سے بڑے پیپوں میں پٹوانا اور ٹانکا لگوا کر ان کے منہ بند کرانا۔ پھر بحفاظت انہیں روزانہ عارضی منڈی میں بھجوانا۔

محافظ جنگل کی یادداشت کے پیمانے

محافظ جنگل کی یادداشت کے لئے مندرجہ ذیل پیمانے دیئے جا رہے ہیں۔

پیمائش زمین

۳ ہاتھ	ایک کرم
۱۰ کرم	ایک جریب

۱۲ انچ	ایک فٹ
۳ فٹ	ایک گز
۲۲۰ گز	ایک فرلانگ
۸ فرلانگ	۴۰ گز = ایک میل

رقبہ کے پیمانے

۹ سرباہی	(۲۲۵ مربع فٹ)	= ایک مرلہ
۲۰ مرلے	= ایک کنال	
۳۴ کنال	= ۱۶۲۰ مربع گز	= ایک بیگھ
۲ بیگھ (۸ کنال)	= ایک گھاؤں	= ایک کتہ
۲۵ کتے	۲۵ گھاؤں	= ایک مربع
۱۲۴ مربع اترنج	=	ایک مربع فٹ
۹ مربع فٹ	=	ایک مربع گز
۲۸۴ مربع گز	=	ایک مربع جریب
۲۶۰ ایکڑ	=	ایک مربع میں
۳۴ مربع گز = اپول	=	ایک مرلہ
۴۰ مربع پول = اردوڈ	=	(نصف بیگھ)
۲۸۴۰ مربع گز	یا ۱۰ مربع جریب	ایک ایکڑ

فارسیہ یا بلاک آفیسر کے فرائض

(فارسیہ)

بلاک آفیسر یا فارسیہ کی ذمہ داریاں محافظ جنگل کی ذمہ داریوں سے چنداں مختلف نہیں ہیں۔ دراصل جو ہدایات محافظ جنگل کے لئے وضع کی گئی ہیں۔ وہ تاہم فارسیہ پر بھی عائد ہوتی ہیں۔ دولاں کے تعاون اور مل کر کام کرنے ہی سے ان فرائض کی خاطر خواہ انجام دہی ہو سکتی ہے اس لئے یہ واضح طور پر سمجھ لینا چاہئے کہ فارسیہ کی ڈیوٹی ہمیشہ محافظ کے فرائض کے ساتھ ساتھ ہوتی ہے۔

۱۔ فارسیہ یا بلاک آفیسر کا فرض صرف محافظ جنگلات کے کاموں کی نگرانی ہی کرنا نہیں بلکہ اس نگرانی میں رہبری (GUIDANCE) کا پہلو بھی مد نظر رہنا چاہئے چونکہ ان کا علم و تجربہ محافظ جنگل کی بہ نسبت زیادہ وسیع و پختہ ہوتا ہے ان کا فرض ہے کہ ان کے ماتحت فارسیہ گارڈ فرائض کو بخوبی سمجھتے ہوں اور انہیں معلوم ہو کہ ان کے سپرد کیا کیا کام ہے۔ کتنا ہو چکا ہے اور کتنا کرنا باقی ہے۔ انہیں یہ بھی دیکھنا چاہئے کہ ان کے ماتحت محافظ جنگل اپنی سرکاری حیثیت کا ناجائز فائدہ اٹھاتے ہوئے پبلک کو ناحق پریشان تو نہیں کرتے۔

۲۔ جنگلات کے تمام بنیادی اور ترقیاتی کاموں کی تکمیل میں فارسیہ یا بلاک آفیسر پر یہ ذمہ داری عائد ہوتی ہے کہ وہ اپنی بہتر محکمانہ تربیت کی بنا پر ماتحت عملہ کو مندرجہ ذیل کاموں کو عملی طور پر کر کے دکھائیں اور کارسز کار اس طرح انجام کو پہنچائیں کہ کم سے کم خرچ پر زیادہ سے زیادہ کام کرایا گیا ہو۔

(۱) درخت لگانا (۲) کھائی درختاں (۳) چھٹائی درختاں

(۴) طبع کو جیلانا (۵) ویڈنگ نلائی (۶) نالیوں کی صفائی کھدائی

(۷) مارکنگ (نشان لگانا) (۸) پانی لگانا اور درختوں کو پانی دینا

۳۔ تمام فارسیہ اپنے اپنے علاقے میں تربیت تکمیل کاموں کا ایک جدول بنائے رکھیں

جس میں یہ بتایا گیا ہو کہ پیردگرام کے مطابق انہیں کیا کیا امور تک سرانجام دینے ہیں۔ تبادلے کے وقت وہ یہ جدول اپنی جگہ تھے آنے والے فارسٹر کے سپرد کریں گے اور اسے زیر تکمیل کاموں کی نوعیت و کیفیت سمجھائیں گے۔

۴۔ تختنگ مارکنگ (THINNING MARKING) یعنی چھٹائی کے لئے نشان لگانے کا کام فارسٹر یا بلاک آفیسر کی ذمہ داری ہے اور کسی صورت میں انہیں یہ کام محافظ جنگل پر نہیں چھوڑنا چاہئے۔ ایسا کرنے سے غلط درختوں کے کٹ جانے کا احتمال ہے۔

۵۔ ہر فارسٹر۔ بلاک آفیسر کو اپنی ڈائری میں یہ لکھنا چاہئے کہ اس نے گشت کے دوران کون سے جنگل یا کمپارٹمنٹ (COMPARTMENT) دیکھے۔ کام کی رفتار کیا تھی۔ کتنے قلی کام پر حاضر تھے۔ بلاک آفیسر مسٹر رول پر معائنہ کی تاریخ کے سامنے اپنے دستخط کرے۔

۶۔ فارسٹر اپنی ہفتہ وار ڈائری میں وصولی معاوضہ کے بارے میں یہ لکھے کہ ہفتہ بھر میں کل کتنا معاوضہ وصول ہوا اس کے بعد کل میزان رقم کرے۔ اسی طرح یہ بھی درج کرے کہ سال رواں کے آغاز سے اب تک کیا کیا نقصان جنگل ہوا۔ اور موجودہ ہفتے میں نقصان جنگل کی کتنی رپورٹیں آئیں۔ کتنی رپورٹوں کا معاوضہ وصول ہوا۔ کتنی کا چالان عدالت میں پیش کیا گیا اور کتنی بقایا رہیں۔ اس طرح ہتم جنگلات / ریجن آفیسر کو کام کی رفتار کا اندازہ ہو سکے گا۔

۷۔ ہر فارسٹر یا بلاک آفیسر اپنے دورہ کے دوران جنگل کی حد پر لگی ہوئی پختہ برجیوں (BOUNDARY PILLARS) کو خصوصاً نظر میں رکھے۔ اگر کوئی برجی شکستہ ہو تو فوراً اس کی مرمت کرائی جائے۔ اور اس پر سفیدی کی جائے اگر کوئی برجی اپنی اصلی جگہ سے ہٹی ہوئی معلوم ہو یا دریا میں سیلاب کی وجہ سے دریا برد ہو گئی ہو تو اس کی بابت فوری طور پر ریجن آفیسر کو تحریری اطلاع دے کر حکم حاصل کرنا چاہئے۔ عموماً دیکھا گیا

ہے کہ عملہ کی غفلت کی وجہ سے زمیندار سرکاری زمین کو بھی زمین میں ملا کر کاشت کرنے لگے ہیں اور حد بندی کے موقع پر ایسی ناجائز طور پر دبی ہوئی زمینوں کو زمینداروں سے واپس حاصل کرنے میں کافی وقت پیش آتی ہے بسا اوقات عدالتی کارروائی تک کی نوبت آجاتی ہے ان حالات میں لازم ہے کہ تمام عملہ اپنی برہمیوں اور محکمہ جنگلات کی زمین کی حفاظت کو اپنا فرض سمجھے۔

۸۔ ہر فارسٹریا بلاک آفیسر کے پاس اپنے بلاک کا نقشہ ہونا ضروری ہے جس میں ان کے زیر نگرانی علاقے (BEATS) علیحدہ علیحدہ نمایاں ہوں۔ اس نقشہ میں برہمی نمبر بھی دکھائے گئے ہوں۔ اس کے علاوہ ڈیٹج رپورٹ بک سپرو نامہ، اقبال نامہ، رسید عوضانہ کی کتاب وغیرہ ہر وقت اس کے پاس موجود رہنی چاہئیں۔ اگر وہ دوران معائنہ کوئی نقصان ہوتا دیکھیں تو اسی وقت رپورٹ چاک کر کے ضروری کارروائی عمل میں لائیں۔ فارسٹری بلاک آفیسر کے پاس سٹیڈول معاوضہ کی کاپی بھی ہونی چاہئے تاکہ اسے عوضانہ کی وصولی میں دشواری نہ ہو۔

۹۔ ہر فارسٹری بلاک آفیسر پر لازم ہے کہ وہ ڈیوٹی کے دوران سرکاری وردی پہنتے ہو۔ اور جب کبھی اسے افسران بالا کے سامنے پیش ہونا ہو تو اس وقت بھی وہ اپنی وردی میں ملبوس ہو۔

۱۰۔ تمام فارسٹریوں اور بلاک آفیسروں سے توقع کی جاتی ہے کہ وہ کم سے کم خراج میں زیادہ سے زیادہ کام کو اپنا شعار بنائیں۔ اخراجات کی معمولی معمولی بچتوں ہی سے ملک اپنے پاؤں پر کھڑا ہو سکتا ہے۔ اگر کارسکار میں غفلت یلبے جائز ترقی ان کے علم میں آئے تو وہ فوراً اس کام کو روک کر اپنے ریجن آفیسر سے اس بارے میں مفصل تحریری احکام حاصل کریں۔ ایسے بددیانت اہلکار جو ذاتی منفعت کی خاطر سرکاری کام کا نقصان گوارا کریں گے یا سرکاری

روپیہ خورد برد کرتے پائے جائیں گے انہیں فوری طور پر موقوف کر دیا جائے گا اور قطعاً کوئی رعایت نہ کی جائے گی۔

۱۱۔ اکثر ایسی مثالیں ملی ہیں کہ بعض بددیانت افراد ملکی خزانہ سے ہزاروں روپیہ کارسکار کے بہانے نکلوا کر خورد برد کرتے رہے ہیں۔ اور جب ان کے کام

کا معائنہ کیا گیا تو وہاں چند روپوں کے کام کے سوا کچھ بھی خرچ نہ پایا گیا۔ ایسے بددیانت لوگ نہ صرف درختوں کی انزائش اور قومی جنگلات کی توسیع کو روکنے کا باعث ہوتے ہیں بلکہ وہ بالواسطہ طور پر ملک میں لکڑی کا فحط پیدا کرنے کے موجب ہوتے ہیں۔ اس لحاظ سے ایسے لوگ وطن عزیز کے دشمن

اور غدار ہیں۔ اس لئے تمام فارسٹروں اور بلاک آفیسروں کو واضح کیا جاتا ہے کہ وہ دیانت داری سے کام لیں۔ اور اپنے ملک کی مشکلات کا احساس

کریں ورنہ حکمہ بددیانت عملے کو کیف کردار تک پہنچانے میں دریغ نہ کریگا۔

۱۲۔ ہر فارسٹریا بلاک آفیسر کا برتاؤ اپنے ماتحت عملہ اور عوام سے اچھا ہونا

چاہیے۔ لیکن جو لوگ بددیانت اور جنگل کا نقصان کرنے والے ہوں

ان کی کوئی رعایت نہیں کرنی چاہیے اور ان کو قانون کی گرفت میں لیکر

کیفر کردار تک پہنچانا چاہئے۔

۱۳۔ فارسٹر اور بلاک آفیسر کا فرض ہے کہ وہ وقتاً فوقتاً قریبی دیہات کے نمبرداروں

اور بنیادی جمہوریت کے ممبروں کے ذریعہ باشندگان دیہہ کو اکٹھا کر کے

جنگلات کے عام فوائد و اہمیت سے انہیں آگاہ کرے نیز یہ امر ان کے

دہن نشین کرائے۔ کہ جنگلات کی ناجائز کٹائی اور بند رقبوں میں چورہ می

چھپے مویشیوں کی چرائی سے جنگلات کا کتنا نقصان ہوتا ہے۔

۱۴۔ پیمائش کی کتاب (MEASUREMENT BOOK) میں ٹھیکہ پر دیئے

گئے کام کی تفصیل صرف فارسٹریا بلاک آفیسر درج کریں گے۔ کام کی تفصیل

درج کرنے سے پہلے یہ دیکھنا ان کا فرض ہوگا کہ تالیوں کی کھدائی وغیرہ مٹی

کے کام میں نالیوں - کھالوں کا مقررہ سائز درست رکھا گیا ہے یا نہیں اور یہ لگائی ہوئی مٹی نالیوں کھالوں کے کناروں سے ہٹ کر ڈالی گئی ہے اور اس کے دوبارہ نالیوں میں گرنے کا کوئی اندیشہ نہیں۔ اسی طرح بھل صفائی (SILT CLEARANCE) اور دیگر کاموں کے متعلق بھی انہیں خوب جانچ پڑتال کر لینی چاہئے۔ اگر ٹھیکیداروں کو بل کی ادائیگی کے بعد کام میں کوئی نقص پایا گیا تو اس کی تمام تر ذمہ داری فارسٹریا بلاک آفسر پر ہوگی۔ اس لئے تمام فارسٹروں یا بلاک آفسروں کو بلائیت کی جاتی ہے کہ جب تک کام مکمل نہ ہو جائے۔ وہ بل کی ادائیگی نہ ہونے دیں۔

۱۵۔ تمام مسٹروں اور بلاک کے گوشواروں کو مقررہ و منظور شدہ نرخ یا اجرت کے مطابق چیک کر کے کام کا خلاصہ نکالنا اور مسٹروں کی پشت پر لکھنا نیز تمام خرچ شدہ سامان قلموں، بیج، نشت، چونا، سیمنٹ وغیرہ کا صحیح حساب اپنے ریج آفسر کو پیش کرنا۔ فارسٹریا بلاک آفسر کی ذمہ داری ہے۔

۱۶۔ کسی کام کو شروع کرنے سے پہلے ریج آفسر سے باقاعدہ تحریری منظوری حاصل کرنا۔ اور میزانیہ میں اس مد کے لئے روپیہ کی منظوری کا فارسٹر کی نوٹ بک میں اندراج ہونا ضروری ہے۔ اور جس مد کے لئے روپیہ منظور نہ ہو اس کام کو سرگز شروع نہ کیا جائے تا وقتیکہ مہتمم صاحب اس کی منظوری نہ دیں۔

۱۷۔ جہاں رہائش کے لئے سرکاری کوارٹر موجود ہوں فارسٹریا بلاک آفسر کا ان میں رہائش پذیر ہونا لازم ہے بصورت دیگر وہ ملحقہ گاؤں میں رہائش اختیار کر سکتے ہیں لیکن ان کو متنبہ کیا جاتا ہے کہ وہ اپنی سرکاری حیثیت سے گاؤں والوں کو ناجائز فائدہ نہ پہنچائیں نہ ان سے جھگڑیں کوئی رعایت دینے کے بدلے کوئی کام لیں ساتھ ہی وہ ایسے طریقے اختیار نہ

کریں جن سے گاؤں والوں کو مخالفت یا شہرت کا موقع ملے تمام فارسٹروں اور بلاک آفیسروں کو مطلع کیا جاتا ہے۔ کہ گاؤں کے عوام کیساتھ ایسا رویہ اختیار کریں جس سے محکمے کے وقار کو نقصان نہ پہنچے۔

۱۸۔ آبپاشی پڑمتھین فارسٹریا بلاک آفیسر کے لئے لازم ہے کہ وہ پانی کا ڈسپانچ لینے اور اپنے بلاک کی ضروریات کے لئے پانی کا انڈنٹ (فروطلب) بنانے کی قابلیت رکھتا ہو۔

۱۹۔ سڑکوں پر تعینات فارسٹروسے (SURVEY) کرنے اور دیگر آلات پیمائش استعمال کرنے سے واقف ہوں۔

۲۰۔ دریائی ڈوٹین کے بلاک آفیسر۔ فارسٹر کے پاس عام فرموں کے رجسٹر شدہ نشانات مع معیاد تمام فرموں کے لکڑی کی فراہمی اور ڈھلائی کے اجازت ناموں کے نشانات مع معیاد۔ پورے بلاک کا نقشہ اور اس میں چھانڈہ کے ہر دو طرف کے ناموں کی فہرست موجود ہونی ضروری ہے۔

۲۱۔ بلاک کا دورہ کرتے وقت بلاک آفسر متعینہ دریا کا فرض ہے کہ وہ چھانڈہ میں پڑی ہوئی تمام لکڑی کو ٹھیکیدار کے ذریعے نزدیک ترین سرکاری پلو میں پہنچانے کا بندوبست کرے۔ فارسٹریا بلاک آفسر کا فرض ہے کہ ایسی تمام لکڑی کی تفصیل اپنی یومیہ ڈائری میں نوٹ کرے اور اس کی ایک بقیہ وار رپورٹ ریجن آفیسر کو روانہ کرے۔ نیز ہر ماہ ایسی تمام لکڑی کو فارم نمبرہ (آمد) اور ڈائری سے چیک کرے۔

۲۲۔ بلاک آفیسر دریا کا فرض ہوگا کہ وہ چھانڈہ کے دیہات میں نئے تعمیر شدہ مکانات میں استعمال کی گئی لکڑی کو اس کی رسیدات خرید سے چیک کرے اور کوئی تفریق پائے تو ریجن آفسر کو اس کی رپورٹ کرے اگر مالک مکان ناجائز استعمال شدہ لکڑی کا عوضانہ دینے کو تیار ہو تو مقررہ شیڈول کے مطابق اس سے عوضانہ وصول کرے جو مشروط بہ منظور ہونے پر ہی مہتمم جنگلات

ہوگا۔ اگر مالک مکان معاوضہ دینے پر تیار نہ ہو۔ تو نمبردار یا کسی معزز آدمی کو درمیان میں لے کر اس کی رپورٹ چاک کرے اور محکمہ نہ کارروائی عمل میں لائے۔ اگر کسی مرحلے پر یہ ثابت ہو گیا کہ فارسٹر یا بلاک افسر نے منظم سے زیادہ عوصانہ وصول کر کے کم رقم کی رسید دی ہے یا بالکل سرے سے رسید ہی نہیں دی اور تمام روپیہ خود برد کر لیا ہے تو ایسی حالت میں فارسٹر کو اپنی گرہ سے جہ مانے کی رقم ادا کرنی ہوگی۔ اس کے علاوہ سرکاری روپیہ خود برد کرنے کی پاداش میں اسے ملازمت سے بھی برطرف کیا جاسکے گا۔

۲۳۔ فارسٹر بلاک افسر سے یہ توقع کی جاتی ہے کہ وہ اپنی پوری یاقوت اور دیانت داری سے سرکاری کام انجام دیں گے۔

۲۴۔ جو کچھ احکام افسران بالا انہیں وقتاً فوقتاً دیں وہ انہیں بطریق احسن انجام دیں گے۔

۲۵۔ وہ اپنے اپنے بلاک کے جملہ واقعات کی اطلاع اپنے ریجن افسران کو دیں گے۔

۲۶۔ جہاں درختوں کی کٹائی یا تننگ (چھٹائی) فیننگ (FELLING) کا کام محکمہ نہ طریقہ پر یا ٹھیکیدار کے ذریعے کیا جا رہا ہو۔ فارسٹر یا بلاک افسر کا یہ فرض ہے۔ کہ وہ کوئی نگرانی ضائع نہ جانے دے۔ خصوصاً یہ دیکھے کہ چھٹیاں (BRUSH WOOD) میں کوئی موٹی لکڑی نہ چلی جائے۔ اس بات کا بھی خیال رکھے کہ چپہ (STACK) کی لمبائی چوڑائی اور اونچائی قواعد کے مطابق ہو چپہ کے مکمل ہونے پر فارم نمبرہ میں اس کا اندراج کیا جائے اور پھر بذریعہ چالان اس کی ڈھلائی کی جائے کیپارٹمنٹ یا ڈپو سے کوئی لکڑی بغیر چالان یا مرنہ جائے پھر یہ بھی دیکھے کہ جو لکڑی مع چالان روانہ کی گئی تھی وہ متعلقہ ڈپو گارڈ یا فارسٹر نے وصول کر لی ہے یا نہیں

اور چالان پر وصول کنندہ کے دستخط موجود ہیں۔ ڈپو یا جنرل سے لکڑی کی ڈھلائی
طلوع آفتاب سے پہلے اور غروب آفتاب کے بعد نہ کی جائے۔

۲۷۔ بیروزہ نکاسی کے فارسٹروں کو خاص طور پر یہ دیکھنا چاہئے کہ بیروزہ کے ٹین
اچھی طرح بند ہیں اور راستے میں ان کے رسے (LEAKAGE) کا خطرہ
تو نہیں بیروزہ صاف ہو یعنی اس میں پتے ٹہنیاں پتھر وغیرہ نہ ملے ہوں نیز
جلوریتین فلکیٹری کو بیروزہ روانہ کرتے وقت پیپوں کا وزن کرنا اور روانگی
کا چالان مرتب کرنا بھی اس کے فرائض میں داخل ہے۔

۲۸۔ آگ سے بچاؤ کی تمام تدابیر ملحوظ رکھنا اور ان پر عمل کرنا ان کا خاص
فرض ہے۔

ریجن آفیسر کے فرائض

- ۱۔ ریجن آفیسر اپنی ریجن کے جملہ آمد و خرچ کا ذمہ دار ہے خاص طور پر ریفنڈ
کی تقسیم یا ادائیگی اس کی ذاتی ذمہ داری ہے۔ اجرتی عملے کی ادائیگی اور
اشاف کی تنخواہ جہاں تک ممکن ہو ریجن آفیسر خود تقسیم کرے جو عملہ ریجن ہیڈ کوارٹرس
دس میل دور ہو اس کی تنخواہ ریجن آفیسر بذریعہ منی آرڈر روانہ کرے گا تا کہ
ان کے بار بار ہیڈ کوارٹرس آنے سے سرکاری کام میں حرج نہ واقع ہو اس امر کا خیال
بھی ضروری ہے کہ مزدوروں کی اجرت بغیر کسی تاخیر کے تقسیم کر دیا جائے۔ اور
سرکاری کام پر اتنے ہی مزدور لگائے جائیں جتنے کہ اس کام کے لئے ضروری ہوں۔
- ۲۔ ماتحت ملازمین کو سرکاری احکام اور ہدایات دیتے وقت یہ تھیاں رہے کہ
عملہ ان ہدایات کو بخوبی سمجھ کر کام شروع کرے۔ ریجن آفیسر کا فرض ہے
کہ وہ پیچیدہ مسائل کے بارے میں خاص موقع پر ہدایات دے۔
- ۳۔ ریجن انسر جٹ کے تقسیم کے وقت اپنی ریجن کا ایک ورک پروگرام بنائے گا۔
جس میں مختلف کاموں کے اوقات درج ہوں گے کہ کب تک کئے جانے ہیں

اور وہ سس نس کے سپرد کئے گئے ہیں۔ اس ورک پروگرام کو وہ ماہ بجاہ مکمل رکھے گا اور بصورت تبادلوہ یا رخصت جس کسی کو چارج دے اسے کام کی کیفیت سے روشناس کرائے گا کہ عملے میں کس کس کے سپرد کیا کیا کام ہے۔ کتنا بوجھ ہے اور کس قدر باقی ہے۔ ریجن آفیسروں سے یہ توقع کی جاتی ہے کہ وہ اپنی بہترین استعداد اور ذاتی قابلیت کی حد تک تمام سرکاری کاموں کی انجام دہی کریں گے۔ مزید بھی خیال رکھیں گے کہ قومی رویہ نہایت کفایت شعاری سے فریح ہو۔

۳۔ ریجن آفیسر کو چاہئے کہ اپنے ماتحت عملہ کو بار بار دفتر ریجن میں نہ بلائے سوائے ایسے حالات کے جن میں عملہ کا بلانا ناگزیر ہو۔

۵۔ ریجن آفیسر ان کو چاہئے کہ ماتحت عملہ کو سرکاری خط و کتابت کے لئے صدر دفتر سے سرکاری ڈاک ٹکٹ حاصل کر کے ہیا کریں تاکہ سرکاری مراسلوں میں دیر نہ ہو۔

۶۔ ملکی و قومی مفاد کو مد نظر رکھتے ہوئے تمام ماتحت عملے اور مزدوروں سے بہتر کام کرنے کی تاکید کریں۔ ریجن آفیسر اپنے ماتحت عملے کے کام کو بغیر پیشگی اطلاع دیئے اچانک موقع پر جا کر دیکھے اور ایسی چیلنگ کی تفصیل اپنی ہفتہ وار ڈائری میں تحریر کرے اسی طرح وہ جنگل کا معائنہ بھی پیشگی اطلاع دیئے بغیر کرے۔

۷۔ ریجن آفیسروں کو چاہئے کہ وہ ماتحت عملے کے ساتھ رواداری اور خوش خلقی سے پیش آئیں۔ خصوصاً مزدوروں سے اچھا سلوک کریں تاکہ وہ محنت کے ساتھ زیادہ کام سرانجام دیں۔ بدول مزدور کام پر برابر حاضر رہتے ہوئے بھی پورا کام نہیں کرتا۔

۸۔ ریجن آفیسروں کو اپنی ریجن میں محکمہ ضابطہ، ورکنگ پلین (WORKING PLAN) یا ابتدائی ورکنگ پلین رپورٹ (PRELIMINARY WORKING PLAN REPORT) کے مطابق کام کرنا چاہئے اور اگر کسی کام کا ورکنگ پلین میں کوئی ذکر نہ ہو

اور کام کرایا جانا بھی مقصود ہو تو ایسے کاموں کے لئے مہتمم جنگلات کی تحریری اجازت حاصل کرنا ضروری ہے۔ ریج آفیسر کو اس بارے میں از خود کوئی اقدام نہیں کرنا چاہئے۔ ریج انسران کے لئے لازم ہے کہ بجٹ کے منظور ہوتے ہی درگنگ پلین کی روشنی میں یا اگر درگنگ پلین موجود نہ ہو تو مہتمم جنگلات کے احکام کے مطابق تمام سال کا ایک لائحہ عمل تیار کر لیں اور اس کے ساتھ ہی تمام کاموں کے تخمینے بھی ارسال کر دیں جو کہ زیادہ سے زیادہ ۱۵ دن کے اندر ڈویژنل دفتر میں منظور ہو جانے چاہئیں اس کے بعد کام پر عمل درآمد شروع کر دیا جائے۔

۹۔ ریج آفیسروں کو ضابطہ کے اندر رہتے ہوئے اپنی ریج کی سالانہ آمدنی بڑھانے کی کوشش کرنی چاہئے، دورہ کرتے وقت ان کے پاڈیج رپورٹ بک، سپر نامہ، اقبال نامہ، وصولی معاوضہ کی کتاب اور رسید معاوضہ کی کتاب موجود ہونی چاہئے۔ تاکہ وہ بروقت ضرورت ملزمان کی رپورٹ چاک کر کے معاوضہ وصول کر سکیں اور اس کی رسید دے سکیں۔

۱۰۔ ہر ریج آفیسر کے پاس اس کی ریج کا مکمل نقشہ جس میں مختلف بیٹ (BEAT) اور بلاک علیحدہ علیحدہ دکھائے گئے ہوں، موجود ہونا چاہئے۔ اس میں حد جنگل اور برجیاں موجود ہونی چاہئیں۔ اگر دریائی ریج ہو تو نقشے میں دریا کے ادھر ادھر چھانڈہ کے دیہات بھی دکھائے گئے ہوں۔ نیز وہ اراضی جہاں کٹاؤ (EROSION) کی بنا پر جنگل بطور ایڈوانس فیلنگ (ADVANCE FELLING) کے کٹ گیا ہو اور وہ رقبہ جات جہاں نئے جنگل لگائے گئے ہوں دکھائے جاتے چاہئیں۔

۱۱۔ ریج آفیسر کا فرض ہے کہ کسی کام کو شروع کرانے سے پہلے یہ دیکھے کہ سال رواں کے میزانہ (BUDGET) میں اس کام کے لئے کتنا روپیہ منظور کیا گیا ہے اور وہ مسٹر رول جاری کرتے وقت تسلی بخش طریقے پر اندازہ کرے

کہ منظور شدہ رقم میں کام مکمل ہو جائے گا۔ تب مسٹر رول پر اپنے دستخط
معہ تاریخ ثبت کرے اور اپنی مہر لگائے۔

۱۲۔ کسی ریجنج آفیسر کو یہ اختیار نہیں کہ وہ اپنی مرضی سے کام شروع کر دے بلکہ
اسے چاہئے کہ ورکنگ پلین کے مطابق پینج سالہ پروگرام بنا کر اسے اپنے
مہتمم سے سال بہ سال منظور کرائے اور پیشگی منظوری حاصل کرے تاکہ کام
شروع کرنے میں رکاوٹ نہ ہو۔

۱۳۔ ریجنج آفیسر کو میزانیہ (بجٹ) کی منظوری میں کمی بیشی کے مطابق اپنے بجٹ
کنٹرول فارم مکمل کرنے چاہئیں اور منظور شدہ پروگرام کے مطابق بقایا یا
نائد رقم دوسرے اوقات پر طلب کرنی چاہئے۔ جس مدد کے لئے سرے سے
روپیہ منظور ہی نہ ہو اس کے تحت کوئی کام نہیں کرنا چاہئے۔

۱۴۔ ریجنج آفیسر کو اپنی ریجنج کے اخراجاتی چیک حاصل کرنے کے لئے ماہ بہ ماہ
مدوار (HEADWISE) مطالبہ زر (MEMO FOR FUNDS) بنا کر صدر دفتر
کو روانہ کرنا چاہئے۔ ہر ذیلی مد (SUBHEAD) کے مقابل اس کے لئے منظور شدہ
رقم کا اندراج ہونا چاہئے۔ نیز اس میں سے خرچ شدہ رقم اور بقایا بھی دکھائی
جانی چاہئے تاکہ صدر دفتر میں بہ آسانی اس کی پڑتال کی جاسکے ان تفصیل
کے بغیر کوئی چیک (CHEQUE) نہ دیا جائے گا۔

۱۵۔ جن افسران کی حدود دریا کے ساتھ ملتی ہیں یا جن کی دریائی ریجنج بیلہ جات پر مشتمل
ہے ان کا فرض ہے کہ وہ دریا کے آثار چرٹھاؤ کو بغور مد نظر رکھیں۔ اگر درختوں
کے دریا کی زد میں آجانے یا کنار دریا کے کٹ جانے کی وجہ سے ان کے گھر
کہ بہہ جانے کا خطرہ ہو تو ریجنج آفیسر کو چاہئے کہ وہ فوراً مہتمم جنگلات کو
صورت حال سے مطلع کر کے مناسب احکام حاصل کرے۔ اگر ایسے درختوں
کی کٹائی کی اجازت مل جائے تو فوراً کام شروع کر لے لکڑی نکال لی جاوے
اور مہتمم صاحب کے حکم کی ایک نقل ورکنگ پلین میں مناسب جگہ پر

اور دوسری کمپارٹمنٹ ہسٹری فائل (COMPARTMENT HISTORY FILE) میں لگا دی جائے تاکہ بعد ازاں کنٹرول فارم بناتے وقت دشواری پیش نہ آئے بلکہ ایسے درختوں سے جتنی لکڑی (TIMBER) اور ایندھن (FIRE WOOD) دستیاب ہو وہ بھی ورکنگ پلین اور کمپارٹمنٹ ہسٹری فائل میں درج کی جائے۔

۱۶۔ کمپارٹمنٹ ہسٹری فائل ایک نہایت کارآمد دستاویز ہے۔ ہر معائنہ کرنے والے افسر کے لئے یہ ایک راہنما کا کام دیتی ہے لیکن عام طور پر دیکھا گیا ہے کہ کمپارٹمنٹ ہسٹری فائل کو مکمل رکھنے میں دلچسپی نہیں لی جاتی اور اس کام کو نااہل عملہ کے سپرد کر دیا جاتا ہے جو اسے ایک طرح کی بیگار سمجھ کر خانہ پوری کرتے ہیں اس طرح اس کے رکھنے کا مقصد ہی فوت ہو جاتا ہے۔ ہر کمپارٹمنٹ کی ہسٹری فائل میں ایک سفید کاغذ لگا دینا چاہئے ماہانہ ریج اکاؤنٹ بنانے کے بعد ہر کمپارٹمنٹ کا آمد و خرچ اور دوسرے متفرق اخراجات کا خلاصہ معہ متعلقہ دوپہ نمبر اس کاغذ پر درج کئے جائیں اس طرح ہر ماہ کے آمد و خرچ کی میزان مطبوعہ فارم میں درج کی جائے۔

عام طور پر دیکھا گیا ہے کہ کمپارٹمنٹ ہسٹری فائل میں جملہ آمد و خرچ لکھ دیا جاتا ہے۔ معائنہ کنندہ افسر کو دیکھنے سے یہ معلوم ہوتا ہے کہ فلاں سال میں فلاں فلاں کام پر اتنا روپیہ خرچ ہوا لیکن جنگل پر نظر ڈالنے سے معلوم ہوتا ہے کہ وہاں اتنا روپیہ خرچ نہیں کیا گیا۔ ہسٹری فائل میں تفصیلی اندراج ناکمل یا بالکل موجود نہ ہونے کی وجہ سے یہ ثابت کرنا مشکل ہو گا کہ کن حالات و اسباب کی بنا پر فصل کامیاب نہ ہو سکی آیا سیلاب کی تباہ کاری۔ وقت پر پانی نہ ملنے یا کم ملنے یا چوہوں یا "سہہ" (PORCUPINE) کے جڑیں کھا جانے یا موسم کے ناموافق ہونے کے باعث ایسا ہوا ہے۔ اگر یہ حالات ہسٹری فائل میں بروقت لکھ دیئے جائیں تو معائنہ کنندہ افسر بروقت معائنہ آئندہ

کے لئے ہدایات دے سکتا ہے اس لئے یہ اشد ضروری ہے کہ ہٹری فائل میں ایسے تمام واقعات تفصیل سے تحریر کئے جائیں۔

۱۷۔ لازم ہے کہ ریج اکاؤنٹ بابت آمد و خرچ معہ جملہ مکمل فارم صدر دفتر کو مقررہ تاریخ پر بھیجے جائیں۔ عموماً دیکھا گیا ہے کہ اکاؤنٹ بھیجتے وقت ریج آفیسر دو چہرہ فارم مکمل نہیں بھیجتے۔ جس سے صدر دفتر کو اکاؤنٹ بنانے میں تاخیر واقع ہو جاتی ہے۔ اور ہر دو قاتر میں مزید خط و کتابت کا باعث ہوتا ہے اس لئے ریج افسروں کو چاہئے کہ وہ مکمل اکاؤنٹ روانہ کیا کریں۔

۱۸۔ جن کاموں کے لئے مہتمم جھگلات سے باقاعدہ تخمینہ منظور کرتے ہوئے منظور می دی ہو تو لازم ہے کہ متعلقہ خرچ کے دو چہرے اس منظوری کے نمبر کا حوالہ ضرور دیا جائے تاکہ اکاؤنٹ اسے دیکھ سکے۔

۱۹۔ ریج آفیسر کا فرض ہے کہ مسٹر رولوں (MUSTER ROLLS) یعنی خرچہ مزدوریاں یا بلوں پر ثبت شدہ انگوٹھوں کے نشانات کی تصدیق کرنے کے بعد کاغذات کو برائے منظوری روانہ کرے۔ ریج آفیسر کے تصدیقی سرٹیفکیٹ کے بغیر مسٹر رول یا بل قابل قبول نہ ہوں گے۔

۲۰۔ حسابات کے ساتھ بھیجے گئے بل۔ مسٹر رول اور دیگر دو چہرہ مہتمم جھگلات سے پیشتر منظور کرنا چاہئے۔ سوائے ان کے جن کے لئے مہتمم صاحب نے ریج آفیسر کو ایک خاص حد کے اندر منظوری نہ لینے کی تحریری اجازت دے رکھی ہو۔ بصورت دیگر نامعلوم شدہ دو چہرہ حساب سے خارج کر دیئے جائیں گے۔

۲۱۔ ریج آفیسر کو اپنے فرائض نہایت خوش اسلوبی و دیانت داری سے انجام دینے چاہئیں۔ وہ اپنے ماتحت عملے میں تنظیم رکھے عوام سے خوشگوار برتاؤ کرے۔ ماتحت عملہ یا پبلک کو اپنے ذاتی مفاد کی خاطر تنگ نہ کرے اور ان سے بیگار نہ لے ساتھ ہی بددیانتی ملازمین اور جنگل کا

نقصان کرنے والے عادی مجرموں سے کوئی رعایت بھی نہ کرے۔

۲۲۔ ریجنل افسران کو افسران بالا کے دورہ۔ عدالت میں حاضری یا سرکاری کام کے معائنہ کے وقت اپنی دروی میں لبوس ہونا چاہئے۔

۲۳۔ ریجنل افسروں کو چاہئے کہ وہ سالانہ رپورٹ (ANNUAL ADMINISTRATION

REPORT) کا مواد ماہ بہ ماہ تیار کیا کریں تاکہ سال کے اختتام پر وہ صحیح

سالانہ رپورٹ مرتب کر کے مقررہ تاریخ پر صدر دفتر کو روانہ کر سکیں۔

۲۴۔ عموماً دیکھا گیا ہے کہ ریجنل افسر صدر دفتر سے مطلوبہ رپورٹ کا مواد خود

فراہم کرنے کی بجائے ماتحت عملہ سے طلب کرتے ہیں حالانکہ جملہ ریکارڈ

دفتر ریجنل میں موجود ہوتا ہے۔ ریجنل افسروں کو چاہئے کہ وہ اپنے دفاتر سے معلومات

فراہم کرتے ہوئے سرکاری مراسلوں کا جواب جلد از جلد دینے کی کوشش

کریں بعض ریجنل افسر ماتحت عملہ کا فراہم کر دہ ناکمل جواب بعینہ اسی

طرح صدر دفتر کو روانہ کر دیتے ہیں۔ جس سے مکرر خط و کتابت کی

ضرورت پیش آتی ہے اور غیر ضروری خرچ بھی بڑھتا ہے۔ ریجنل

افسروں کو بذات خود مراسلوں کا شافی جواب دینا چاہئے۔

۲۵۔ ہر ریجنل افسر کو ہفتہ وار ریجنل افسر کی اپنے مہتم کو بھیجینی چاہئے جس میں تمام

کی وصولی عو ضانہ سال رواں۔ ڈیجیٹل رپورٹ عدالت میں روانہ کئے

گئے چالان اور خاص کوائف جنگل جن کا کہ دوران ہفتہ معائنہ کیا گیا ہو

لکھنے چاہئیں تاکہ مہتم جنگلات کو تمام کوائف اور جنگلات کے کام کی رفتار

کا علم ہو سکے۔ یہ ڈائری ہفتہ کے اختتام پر صدر دفتر میں پہنچانی جائے

۲۶۔ یہ امر بھی نہایت ضروری ہے کہ ریجنل افسر جب اپنی ریجنل میں دورہ

پر جائے تو فار سٹریٹ یا بلاک افسر کی وصولی عو ضانہ کی رسید بک جمانا چاہئے

اور فار سٹریٹ کی ڈیجیٹل رپورٹ بک کا معائنہ کرے۔ معاوضے کی رسید بک

کے مشن رٹ (COUNTER FOILS) کو بھی خصوصاً دیکھے۔ ایسی

سید بک یا معاوضہ کی درخواست کی کتاب ختم ہونے کے بعد دفتر ریج میں جمع کرائی جائیں اور ان کا اندراج رجسٹر میں کر کے اس طرح رکھی جائیں کہ جب کبھی مہتمم صاحب ان کا معائنہ کرنا چاہیں تو یہ آسانی ملاحظہ کر سکیں۔ ریج انسٹر کے پاس اس امر کا پورا ریکارڈ ہونا چاہئے کہ کس فارمٹر کو کون کون سی کتاب کس کس تاریخ کو جاری ہوئیں۔ اور وہ کب دفتر ریج میں واپس جمع ہوتی ہیں اور آیا کہ تمام وصول شدہ معاوضہ داخل خزانہ ہو چکا ہے یا نہیں تاکہ منٹے جات (COUNTERFOILS) سنبھال کر رکھنے چاہئیں۔

۲۷۔ فراہمی ختم کے سلسلے میں لازم ہے کہ ریج انسٹر اتنا ہی بیچ اکٹھا کرے جتنا خود اسے درکار ہو یا دوسرے ڈویژنوں نے ان سے فراہمی کرنے کو کہا ہو یہ اس لئے ضروری ہے کہ اکثر ریج انسٹر صرف بجٹ میں حاصل کئے گئے روپیہ کو صرف کرنے کے لئے اندھا دھند بیچ فراہم کرا لیتے ہیں جو سپلائی کی ضرورت سے بہت زیادہ ہوتا ہے اور نتیجتاً بیچ رہتا ہے اور آئندہ سالوں میں بیکار ہو جاتا ہے۔ اس سے کافی نقصان ہوتا ہے اس لئے ریج انسٹروں کو چاہئے کہ وہ ضرورت سے زیادہ بیچ فراہم نہ کریں۔

عملہ خشکات کی سہولت کے لئے مختلف کاموں کا سالانہ کیلنڈر

ہر ماہ کے مقابل اس مہینے میں کئے جانے والے کاموں کی تفصیل درج کی گئی ہے۔

جنوری۔ میں فیلنگ (MAIN FELLING) یعنی آخری کٹائی مکمل ہو جاتی چاہئے تالیوں کی کھدائی صفائی شروع کر دی جائے۔ شجر کاری کے لئے نئے رقبوں میں گڑھے کھودے جائیں۔ فالتو طے (DEBRIS) کو اکٹھا کر کے بیلادیا جائے۔ فصل و خٹاں سے کانا اور غیر مفید جھاڑیوں کو خارج کیا جائے۔ تنخک مارکنگ شروع کی جائے۔ گڑھوں میں شجر کاری

فراہمی تخم کے سلسلے میں سرس (SIRIS) اٹکاس وغیرہ کا بیج حاصل کیا جائے۔ بھل صفائی (SILT CLEARANCE) کی جائے فروری۔ نالیوں کی کھدائی و صفائی۔ شجرکاری بذریعہ دستی آبپاشی (PLANTING WITH HAND WATERING) گڑھوں میں کی گی گئی شجرکاری کی دستی آبپاشی۔ نرسری گھلوں میں بجائی۔ تھنگ مارکنگ۔ فسادہی تخم شیشیم۔

مارچ۔ تھنگ مارکنگ، نالیوں کی کھدائی و صفائی۔ بجائی کے لئے زمین کو تیار کرنا۔ تھنگ سے حاصل شدہ لکڑی کی نیلامی فراہمی تخم شیشیم۔ بھل صفائی وغیرہ۔

اپریل۔ بجائی نرسری (REGENERATION) رقبوں میں شجرکاری نہری پانی سے آبپاشی۔ پرانے رقبہ جات میں ناکام پودوں کی جگہ نئے پودے لگانا۔ توت کی نرسری درختکاری (UNDER PLANTING) تھنگ (THINNING) کی کٹائی

مئی۔ سال رواں کے رقبہ شجرکاری ناکام پودوں کی جگہ نئے پودے لگانا۔ سال رواں کے ناکام رقبوں اور نرسری میں دوبارہ بجائی کرنا۔ نرسری میں پہلی نلانی (WEEDING) گھاس لٹائی کے ٹھیکوں کی نیلامی۔ فراہمی تخم سنبل۔ کاسٹر (CASTER) توت، تون، سفیدہ،

جون۔ سال رواں کی شجرکاری میں ناکام پودوں کی جگہ نئے پودے لگانا (REGENERATION) رقبوں میں پہلی نلانی (وڈنگ) مین فیلنگ (آخری کٹائی) کے رقبوں میں درختوں کی نیلامی کے لئے مارکنگ فہرست تیار کرنا گھاس کی کٹائی کے ٹھیکوں کا نیلام فراہمی تخم لیکر، سنبل، جند، سوڑا، کاسٹر (CASTOR) وغیرہ۔

جولائی - نوک صفائی۔ نرسری میں دوسری تلافی۔ (WEEDING) REGENERATION

رقبوں میں دوسری تلافی روڈنگ، میں فیلنگ کے رقبوں میں نیلام کئے جانے والے درختوں کی فہرست بنانا۔ فراہمی تخم آم، جامن نیم سیواہنجا وغیرہ۔

اگست - نوک صفائی۔ REGENERATION رقبوں میں ناکام پودوں کی جگہ

نئے پودے لگانا۔ نرسری میں تیسری تلافی (WEEDING) فراہمی تخم آم جامن نیم وغیرہ۔

ستمبر - مین فیلنگ شروع۔ کانا کا اخراج۔

اکتوبر - کانا کی مکمل صفائی۔ نہری پانی سے سیرابی اور دستی آبپاشی بند۔ "تھنگ فیلنگ"

مکمل۔ آئندہ سال کے شجرکاری کرنے والے رقبوں کے لئے پانی کے موگہ کی منظوری حاصل کرنا۔ نئی سڑکوں بندوں (BUNDS) کا بنانا اور ان کی مرمت کرنا فراہمی تخم سفیدہ۔

نومبر - سڑک پل یا عمارت وغیرہ بنانا اور ان کی مرمت کرنا۔ بھل صفائی وغیرہ۔ فراہمی تخم دھریک۔

دسمبر - ملبہ صفائی و جلائی (DEBRIS COLLECTION AND BURNING)

نئے رقبوں کا سرچش (SURVEY) گڑھوں کی کھدائی۔ نالیوں کی کھدائی

پلائی نالیوں کی صفائی۔ نئی عمارت۔ پل، برجیوں کا بنانا۔

مرمت۔ فراہمی تخم بھلاہی و دھریک (BAKAIN)

شجرکاری کا موسم

نہری رقبوں میں ودخت لگانے کا بہترین موسم (خواہ پودے لگائے جائیں یا قلیں) آخر فروری اور مارچ کا ابتدائی زمانہ ہوتا ہے اگر اس موسم میں پانی دستیاب نہ ہو تو ماہ دو ماہ کا توقف کر کے بارش شروع ہونے سے ذرا قبل کام شروع کیا جائے

س صورت میں یہ واضح رہے کہ اکتوبر میں پودوں کی بڑھت بند ہو جاتی ہے اس لئے یہ ضروری ہے کہ نئے پودوں کو جلد از جلد بڑھانے کا موقع مل سکے ورنہ وہ پانی کی کمی یا گرم موسم کے باعث مرجائیں گے درخت لگانے کا کام تیزی سے مکمل کر لیا جائے یعنی یہ کام کافی مزد لگا کر یہ سات شروع ہونے سے دو ہفتہ قبل ہی ختم کر لینا چاہئے اگست میں تاخیر سے لگائے ہوئے پودوں کی کامیابی کا امکان کم ہوتا ہے کیونکہ

ایا بڑھنے کے لئے کافی وقت نہیں ملتا۔

قبہ فی ایکڑ کی شجرکاری میں پودوں کی مطلوبہ تعداد

SEEDLINGS

۱ تختی پودے

۲۳۵۶۰

ربع پلانٹنگ پودوں کا درمیانی فاصلہ مربع فٹوں میں

۲۳۵۶۰

متطیل نما پلانٹنگ اندیوں قطار فاصلہ فٹوں میں x قطاروں قطار فاصلہ فٹوں میں

۲۳۵۶۰ x ۱۰۵۵

ثلث نما پلانٹنگ ثلث کا ایک بازو مربع فٹ میں


ایک ایکڑ = ۲۸۴۰ مربع گز = ۲۳۵۶۰ مربع فٹ

۵ چین x ۲ چین
۷۰ گز تقریباً x ۷۰ گز تقریباً


تعداد فی ایکڑ	فاصلہ فٹوں میں	تعداد فی ایکڑ	فاصلہ فٹوں میں
۲۸۲۰	۳ x ۳	۲۲۵۴۰	۱ x ۱
۳۶۳۰	۳ x ۴	۲۱۷۸۰	۱ x ۲
۲۹۰۴	۳ x ۵	۱۲۵۲۰	۱ x ۳
۲۲۲۰	۳ x ۶	۱۰۸۹۰	۱ x ۴
۲۰۷۴	۳ x ۷	۸۷۱۲	۱ x ۵
۱۸۱۵	۳ x ۸	۷۲۴۰	۱ x ۶
۱۶۱۳	۳ x ۹	۶۲۲۳	۱ x ۷
۱۴۵۲	۳ x ۱۰	۵۲۲۵	۱ x ۸
۱۲۱۰	۳ x ۱۲	۴۸۲۰	۱ x ۹
۹۶۸	۳ x ۱۵	۳۲۵۴	۱ x ۱۰
۲۷۲۲	۴ x ۴	۱۰۸۹۰	۲ x ۲
۲۱۷۸	۴ x ۵	۷۲۴۰	۲ x ۳
۱۸۱۵	۴ x ۶	۵۲۲۵	۲ x ۴
۱۳۶۱	۴ x ۸	۳۲۵۴	۲ x ۵
۱۰۸۹	۴ x ۱۰	۲۶۳۰	۲ x ۶
۹۰۷	۴ x ۱۲	۲۱۱۱	۲ x ۷
۸۸۹	۵ x ۵	۲۷۲۲	۲ x ۸
۷۷۸	۵ x ۸	۲۲۲۰	۲ x ۹
۶۲۲	۵ x ۱۰	۲۱۷۸	۲ x ۱۰
۵۱۹	۵ x ۱۲	۱۸۱۵	۲ x ۱۲

تعداد فی ایکڑ	فاصلہ فٹوں میں	تعداد فی ایکڑ	فاصلہ فٹوں میں
۱۲۱۰	۴ x ۴	۶۸۰	۸ x ۸
۹۰۶	۴ x ۸	۶۰۵	۸ x ۹
۸۰۴	۴ x ۹	۵۴۴	۸ x ۱۰
۷۲۴	۴ x ۱۰		
۶۰۵	۴ x ۱۲	۵۳۸	۹ x ۹
۴۰۳	۴ x ۱۸	۴۸۴	۹ x ۱۰
		۴۰۳	۹ x ۱۲
۲۶۰	۱۱ x ۱۱	۴۳۶	۱۰ x ۱۰
۲۳۰	۱۱ x ۱۲	۳۶۳	۱۰ x ۱۲
		۲۹۰	۱۰ x ۱۵
۲۰۲	۱۲ x ۱۲	۲۸۱	۱۰ x ۲۰
۲۲۲	۱۲ x ۱۵		
		۱۷۴۴	۵ x ۵
۲۲۲	۱۲ x ۱۲	۱۴۵۲	۵ x ۶
۱۹۳	۱۵ x ۱۵	۱۲۴۵	۵ x ۷
۱۰۹	۲۰ x ۲۰	۱۰۸۹	۵ x ۸
۴۸	۳۰ x ۳۰	۸۷۱	۵ x ۱۰
		۷۲۶	۵ x ۱۲

حصہ سوم



جنگلات سے متعلقہ قواعد



تہنید

بنیادی جمہوریتوں کے قیام کے ساتھ توقع کی جا سکتی ہے کہ حکمہ جنگلات کو عوام میں بیلٹ جنگلات کے بارے میں معلومات بہم پہنچانے میں آسانی ہوگی اور لوگ حکمہ جنگلات کے دائرہ اختیار۔ انعام جنگلات حاصل کرنے کے طریقے۔ شکار کے قواعد۔ مچھلی مارنے کے قواعد اور دریا کے راستے نقل و حمل وغیرہ کے قوانین کو جان سکیں گے۔ اس معنی سے بنیادی جمہوریت میں جراثیم جنگل کی روک تھام میں ایک کامیاب آلہ کار ثابت ہوں گی اور دولت جنگلات کے تحفظ میں ان سے بہت مدد ملے گی۔

دنیا کے ہر ملک میں حکمہ جنگلات کا قیام اس لئے عمل میں آیا ہے کہ درختوں اور مختلف اقسام کے گھاس پودوں کی حفاظت کی جائے جو کہ ایک قومی دولت کی حیثیت رکھتے ہیں۔ اور جن کے ذریعے زمین کی سطحیں زرخیز مٹی ضائع جانے سے محفوظ رہتی ہے۔ درخت گھاس اور جھاڑیوں کی اہمیت کسی حد تک عوام پر روشن ہے اور وہ کچھ نہ کچھ یہ بھی سمجھتے ہیں کہ

باتنا کا وجود سطحی مٹی کی حفاظت کرتا ہے۔ تاہم جنگلات کے فوائد کا خاطر خواہ احساس پیدا کرنے کے لئے عوام میں علم جنگلات کی تعلیم کو پھیلانے کی ضرورت ہے۔ لوگ کسی حد تک حکومت سے تعاون کرتے ہیں لیکن ہنوز موشیوں کی ناجائز چرائی اور درختوں کو چوری چھپتے کاٹ لے جانے کے واقعات ہوتے رہتے ہیں جن سے جنگل کا نقصان ہوتا ہے۔ حکومت اگرچہ عوام میں اہمیت جنگلات کی تعلیم پھیلانے کی پوری کوشش کرتی ہے اور لوگوں کی جائز ضروریات کے مطابق انہیں لکڑی یا گھاس فراہم کرنے کی سہولت بہم پہنچاتی ہے لیکن ساتھ ہی حکومت مجبور ہے کہ درختوں کی ناجائز کٹائی یا ناجائز طور پر موشیوں کی چرائی کے نقصان وہ رجحان کو روکنے کے لئے عملی اقدام کرے اس لئے حکومت نے انسٹران جنگلات کو تاویبی اختیارات دیئے ہیں جو چیف کنسروٹیوٹرز ناظم اعلیٰ، جنگلات و کنسروٹیوٹرز ناظم جنگلات، ڈی۔ ایف۔ او، مہتمم جنگلات، فورسٹ ریجنل ایمن جنگلات، فورسٹ گارڈز محافظ جنگلات، کے درمیان حسب مراتب تقسیم ہیں۔ ان میں سے ہر ایک کے اپنے فرائض و اختیارات ہیں تاکہ جنگلات کے اس قیمتی قومی سرمائے کی حفاظت کی جاسکے۔ ایکٹ جنگلات ۱۹۲۷ء انسٹران جنگلات کے انہی اختیارات پر مشتمل ہے۔ اس قانون کی رو سے ”جرم جنگل“ کا مطلب ایک ایسے جرم سے ہے جو اس قانون یا اس کے تحت وضع کردہ قواعد کی رو سے قابل سزا ہو۔ انسٹران جنگلات کے اختیارات منسلک ضمیمہ میں درج کئے گئے ہیں ان اختیارات کا مطالعہ عوام کے لئے مفید ہوگا تاکہ وہ یہ جان سکیں کہ جنگلات سے متعلق کسی مدد یا سہری کے بارے میں انہیں کس کے پاس جانا ہوگا۔ نیز یہ کہ کسی ”جرم جنگل“ کے ارتکاب کی صورت میں انسٹران جنگلات ان کے خلاف کیا اقدامات کر سکتے ہیں۔

اختیارات افسران جنگلات

تمام حکام و عملہ جنگلات کو اختیار حاصل ہے کہ وہ حسب مراتب قانون جنگل و ضابطہ جنگلات کے مطابق جرائم جنگل کی روک تھام کے لئے قانونی کارروائی کر سکتے ہیں۔ یعنی :-

۱ - اس امر کا تعین کرنا کہ سال کے کس حصے میں جنگلات کے قریب آگ روشن کرنا خطرناک و ممنوع ہے۔

۲ - دریا برد لکڑی کو ذخیرہ کرنے کے سرکاری گودام مقرر کرنا۔

۳ - مسروقہ لکڑی کو پکڑنا یا چھوڑنا۔

۴ - پیداوار جنگل کو رکھنا یا برائے فروخت نیلام کرنا۔

۵ - دریا برد لکڑی کے دعویداروں کا فیصلہ کرنا۔

۶ - سرکاری نقصان کا معاوضہ لینا۔

۷ - جنگلات میں بعض خاص امور کی اجازت دینا۔

۸ - مشکوک صورتوں میں تلاشی لینا وغیرہ۔

ادائیگی انعامات

جرائم جنگل کے کھوج میں مدد کرنے والے عام لوگ حکمہ جنگلات کی جانب سے انعام حاصل

کرنیکے مستحق ہو سکتے ہیں۔ اگر مدد کنندہ محکمہ مال کا کوئی سرکاری اہلکار ہو تو اس کا عہدہ تحصیلدار کے درجے سے کم ہونا چاہیے یا پولیس کے عملے سے ہو تو انسپکٹر پولیس سے اونچا عہدہ نہ ہو اور خود محکمہ جنگلات

میں ایکسٹرا اسٹنٹ کنسروٹیو تک کا کوئی فرد یا افراد انعام پانے کے مستحق ہو سکتے ہیں۔

۲ - انعام دینے اور انعام کی رقم کے تعین کا اختیار اس عدالت کو ہو گا جو مجرم کو سزا

دیگی اور اس کے لئے یہ شرط ہوگی کہ انعام کی رقم مال جنگل کی تخمینہ قیمت اور رقم جرمانہ (اگر

کوئی جرمانہ کیا گیا ہو) سے بڑھنے نہ پائے۔

۳ - تاہم اگر مال جنگل کی قیمت یا رقم جرمانہ فوراً قابل وصول نہ ہوں تو مجسٹریٹ متعلقہ کو

۱۰۰ روپے تک انعام فوری طور پر دے دینے کا اختیار حاصل ہے۔
۴۔ اگر محکمہ جنگلات کے کسی افسر نے کسی معاملے میں نقصان جنگل کا معاوضہ قبول کر لیا ہو تو ایسی حالت میں مدد کنندہ کو کنسرویٹر جنگلات انعام دے سکتا ہے۔

سرکاری جنگلوں میں شکار کھینے اور مچھلی پکڑنے کے قواعد

- ۱۔ حسب ذیل طریقوں سے شکار کھینے کی ممانعت ہے:-
جالوروں کو پکڑنے کے لئے پھندا لگانا یا گرہ لٹھا کھودنا اور جال بچانا۔ یا مچھلی مارنے کے لئے پانی میں دھماکہ کرنا یا پانی کو زہریلا بنانا۔
- ۲۔ کنسرویٹر محکمہ جنگلات کو اختیار ہے کہ وہ جنگل کی ترقی یا حفاظت کی خاطر کسی ٹکڑے میں جتنی مدت کے لئے وہ چاہے شکار کھینے یا مچھلی پکڑنے کی ممانعت کر سکتا ہے۔
- ۳۔ ڈسٹی کمشنر ضلع یا ڈسٹی۔ ایف۔ اور محکمہ جنگلات کی خصوصی اجازت کے بغیر اُریال کو شکار کرنا۔ مارنا یا پکڑنا سخت ممنوع ہے۔
- ۴۔ ڈسٹی۔ ایف۔ اور متعلقہ کی تحریری اجازت کے بغیر کسی پرندے کے انڈے۔ بچے یا گھونسلے لکانے کی ممانعت ہے۔
- ۵۔ فیس ادا کرنے پر کسی ڈسٹی۔ ایف۔ اسے اُس کے علاقے میں پرندے کے شکار کا لائسنس حاصل کیا جاسکتا ہے جو ۱۵ ستمبر سے ۱۵ مارچ تک کے لئے ہو گا۔ لیکن اس کے ذریعے جنگل کے ان ٹکڑوں میں شکار نہیں کھیلا جاسکے گا جو کنسرویٹر جنگلات کے حکم سے شکار کے لئے بطور خاص بند کر دیئے گئے ہوں۔
- ۶۔ جس شخص کے پاس اٹک۔ جہلم۔ شاہ پور۔ میاں والی اور راولپنڈی کے ضلعوں میں اُریال کے شکار کا لائسنس موجود ہو۔ وہ اس کے ذریعے پرندوں کے شکار کا بھی حق رکھتا ہے۔ لیکن اسے پرندوں کے شکار کی موسمی پابندی لازم ہوگی۔
- ۷۔ قواعد مذاکی رو سے لائسنس دار کو شکار میں پرندوں اور خرگوش کو جھاڑیوں سے اٹھانے کے لئے کتوں کے استعمال کی اجازت ہے۔

کتوں کی تعداد فیس فی ضلع قاعدہ نمبر ۲ میں مذکورہ سب اضلاع کیلئے مجموعی فیس

نی کتا ۱۵ روپے

۲ کتے ۱۰ روپے

۳ کتے ۱۳ روپے

تین سے زیادہ تعداد پر فی کتا فی ضلع ۲ روپے اور قاعدہ نمبر ۲ میں مذکورہ تمام اضلاع کے لئے ۴ روپے مزید فیس لی جاٹے گی۔

کتوں یا بازو وغیرہ سے شکار کا موسم بھی وہی ہو گا جو بندوق سے شکار کا موسم ہوتا ہے اور اس کی پابندی کرنا لازم ہو گا۔

۱۳۔ ریجسٹر شدہ "کلبوں" کے مقابلے کے شکار کے لئے "دگیم وارڈن" کے یہاں سے پچاس روپے فیس ادا کرنے پر ۱۵ ستمبر سے ۳۱ مارچ تک کے لئے ایک خصوصی اجازت حاصل کی جاسکے گی۔

۱۴۔ باز کا لائسنس دار شکار میں ایک سے زیادہ باز استعمال کرنے کا مجاز نہیں۔ نہ اسے ایک دن میں چار سے زیادہ پرندے مارنے کی اجازت ہے۔ ایک لائسنس کے تحت کئی باز والے بھی اکٹھے ہو کر شکار کھیلنے کا حق نہیں رکھتے۔

۱۵۔ کتوں سے خرگوش کے شکار میں ایک خرگوش پر ۲ شکاری کتوں سے زیادہ نہیں چھوڑے جاسکتے۔

۱۶۔ جدول ۲ میں مذکورہ جانوروں میں سے کسی جنگلی جانور کو اس کے پیچھے کتے دوڑا کر اسے تھکا کر یا اسے تیز روشنی سے چکا چوند کر کے مارنا یا پکڑنا ناجائز و ممنوع ہے پانی کے کنارے یا کسی نمک کی جھیل کے قریب چھپ کر جانوروں کی گھات میں بیٹھنا اور انہیں مارنا یا پکڑنا ناجائز ہے نہ ان میں سے کسی جانور کے پیچھے پیٹے دار گاڑی دوڑا کر گولی مارنے کی اجازت ہے۔

۱۷۔ لائسنس شکار کسی دوسرے شخص کے نام منتقل نہیں کئے جاسکتے۔

۱۸۔ عمائد شکار کے انسپکٹر یا کسی دیگر عہدہ دار کو شکار کے بارے میں کسی شک کی بنا پر تلامش

جو قواعد ہذا سے بچنے کے لئے چیر کر یا کاٹ کر چھوٹے نہ کئے گئے ہوں۔
علاوہ انہیں ان قواعد کا اطلاق مندرجہ ذیل مقامات سے دریا کے بہاؤ کی جانب
بھی نہ ہوگا۔

(ا) دریائے راوی پر شاہدرہ کا مقام۔

(ب) دریائے جہلم اور پنجاب کے مقام اتصال پر تریجو۔

(ج) دریائے سندھ پر کھٹہ۔

۴۔ جو لوگ دریا کی راہ اپنی لکڑی کی نقل و حمل کرنا چاہتے ہیں وہ افسر جنگلات مہتمم
دریا کو مقررہ فیس ادا کر کے اپنے ملکیتی نشان درج کرا سکتے ہیں لیکن ان کے
نشان دوسرے لوگوں کے نشانوں یا سرکاری نشانوں سے علیحدہ ہونے چاہئیں
تاکہ مال کے باہم مل جانے کا اندیشہ نہ ہو۔

۵۔ ملکیتی نشانات ہر سال ماہ جنوری سے آنے والے تین سال تک کے لئے جاری
کئے جاتے ہیں۔

۶۔ اس کے علاوہ افسر جنگلات مہتمم دریا (ڈیم) ایف۔ او) کو ایسے عارضی ملکیتی نشان
بھی منظور کرنے کا اختیار ہے جو لکڑی کی کسی خاص کھپ کو دریا کی راہ روانہ
کرنے کے لئے بروقت مطلوب ہوں۔

۷۔ مذکورہ بالا قواعد کی خلاف ورزی کرنے والا سزائے قید تا ۶ ماہ یا سزائے جرمانہ
پانچ صد روپے یا ہر دو سزائوں کا مستوجب قرار دیا جاسکتا ہے۔

بھی اور دریا پر لکڑی کی بازیابی کے قواعد

۱۔ پانی میں تیرتی ہوئی یا کنارے سے لگی کوئی لکڑی جس پر عکس جنگلات کی دفعہ ۴۱
کے مطابق رجسٹری شدہ تجارتی نشان موجود نہ ہوں یا جس کے نشان مٹے ہوئے اور
ناقابل شناخت ہوں عکس جنگلات کا مال منصور ہوگی تا وقتیکہ دعوے دار اس کا ثبوت

لیکن وہ اپنے گودام کے لئے ایسا کوئی نشان مقرر نہ کرے جسے کوئی دوسرا مالک گودام استعمال کر رہا ہو یا جو اس سے بہت ملتا جلتا ہو۔

۴۔ کسی موس نشان کے جاری رہنے کی میعاد تاریخ رجسٹری سے ۳ سال تک کی ہوگی۔
۵۔ مالک گودام کا فرض ہوگا کہ حسب ہدایات مہتمم جنگلات اپنے گودام میں رجسٹر درآمد و برآمد مال کے اندراجات مکمل رکھے۔

۶۔ مہتمم جنگلات ڈی۔ ایف۔ او، یا اس کے کسی نمائندے کو اس رجسٹر کا معائنہ کرنے کا ہر وقت اختیار ہے اور وہ سورج نکلنے سے سورج غروب ہونے تک کسی وقت گودام کا معائنہ کرنے کا بھی حق رکھتا ہے۔

۷۔ گودام سے کوئی لکڑی موس نشان لگاٹے بغیر نہیں ہٹائی جائے گی۔

۸۔ مالک گودام کے فوت ہو جانے پر یا جب گودام کسی وجہ سے منسوخ کر دیا جائے اس کے موس نشان کو ڈی۔ ایف۔ او متعلقہ کے دفتر میں داخل کر دینا ہوا۔
۹۔ قواعد ہذا کی خلاف ورزی کی سزا ۶ ماہ تک قید یا ۵۰۰ روپے تک جرمانہ مقرر کی گئی ہے اور عادی مجرم کو یا جب کہ جرم رات کو چھپ کر کیا جائے دو چاند سزا دی جاسکتی ہے۔

سرکاری جنگلات سے متصل زمینوں میں آگ روشن کرنے کے قواعد

۱۔ مہتمم جنگلات ڈی۔ ایف۔ او، کی تحریری اجازت کے بغیر کسی سرکاری جنگل سے ایک میل کے اندر کسی گھاس بھوس۔ یا نجی جنگل میں آگ روشن کرنا منع ہے۔
۲۔ سرکاری جنگل کی حد سے ۱۰۰ گز کے اندر اگر کسی غرض سے آگ جلائی جائے تو کمال احتیاط سے یہ کام کیا جائے تاکہ آگ کے جنگل تک پہنچنے کا اندیشہ نہ ہو۔

سرکاری جنگل میں مویشی چرانے کے قواعد و ضوابط تحصیل ہائے مری و کوہوٹہ

- ۱۔ بندر قبوں کو چھوڑ کر باقی جنگلوں میں مویشی چرانے کی اجازت ہے۔
- ۲۔ اگر کسی شخص کے مویشی جنگل میں گھس جائیں جہاں سے اس کی اپنی زمین کا فاصلہ ڈیڑھ سو قدم سے زیادہ نہ ہو تو اس کے مویشیوں کو داخل چھاٹک نہیں کیا جائے گا۔ لیکن اگر اس جگہ مویشیوں کو روکنے کے لئے جنگل کی باقاعدہ تار کشی کی گئی ہو تو یہ رعایت نہیں دی جائے گی۔
- ۳۔ سرکاری جنگل میں اونٹ۔ بھیر اور بکری کو چرانے کی اجازت نہیں۔ چونکہ یہ جانور درختوں کو نقصان پہنچاتے ہیں۔ سوائے اس کے کہ جس حد تک از روئے "حقوق" اس کی رعایت دی گئی ہو۔

ہجرت زمینوں۔ گذرہ جات و نشاطات کے قواعد

(تحصیل ہائے مری و کوہوٹہ)

- ۱۔ مذکورہ بالا زمینوں میں کسی شخص کو یہ حق حاصل نہیں کہ ان قواعد میں دی گئی رعایات کے علاوہ کسی درخت کو کاٹے۔ گرائے یا کسی اور طرح اسے نقصان پہنچائے اس کی چھال اتارے یا پتے جدا کرے یا مویشیوں سے درختوں کا نقصان کرائے یا لکڑی کو کھینچ کر لے جائے۔ یا کسی دیگر شخص کو ایسا کرنے کی ترغیب دے۔
- ۲۔ چونا یا کوئلہ پھونکے۔ یا اینٹیں پکائے۔ یا سرخی کوٹے یا زمین کو توڑ کر اپنی زمین میں ملانے کی کوشش کرنے جس سے درختوں یا لکڑی کا نقصان ہو۔
- ۳۔ سو بائی حکومت سے اجازت حاصل کئے بغیر کسی شخص یا اشخاص کو یہ حق نہیں پہنچتا کہ وہ نشاطات دیہہ کو باہم تقسیم کر لیں۔

- ۴۔ اگر کسی شخص کو اپنی ذاتی گھر پویا زرعی ضروریات سے کوئی درخت مطلوب ہے تو وہ انصر جنگلات کی اجازت سے اسے قطع کر سکتا ہے لیکن اس کی لکڑی کو

وہ علاقے سے باہر لے جانے یا فروخت کر دینے کا حق نہیں رکھتا۔
مندرجہ ذیل افعال قواعد ہذا کی پابندی سے متشتمل ہیں:-

۱- چیر یا دیار کے سوا کسی سوکھے درخت کو زرعی آلات - یا بصورتِ مرگ
تھمیز و تکفین کے لئے لے جانا۔ یا سوکھی گری پڑی لکڑی اٹھالے جانا۔
۲- گھاس یا پھل بھلاڑی کاٹ کر لے جانا۔

۳- چیر - دیوار وغیرہ درختوں کے گروے ہونے پھل پھول اور خس اٹھالے جانا۔
۴- کھیت سے متصل کسی درخت کی اس غرض سے نصف اونچائی تک شناختی
کرنا کہ اس کی سایہ داری سے فصل کا نقصان ہوتا ہے۔

۵- ڈپٹی کمشنر کے مقرر کردہ اوقات و ہدایات کے اندر مویشیوں کے چارہ کے
لئے درختوں کی شناختی کرنا۔

۵- ڈپٹی کمشنر وقتاً فوقتاً مخصوص اغراض کے لئے مستحق لوگوں کے نام اجازت نامے
جاری کر سکتا ہے۔

۶- جن زمینوں میں زیادہ درخت نہ ہوں اور سطح ہموار ہو جس سے اچھی فصل حاصل
کی جاسکے۔ ان زمینوں کو توڑ کر کاشت کرنے کے اجازت نامے فوری طور پر
دیئے جاسکیں گے جس کے لئے ڈپٹی کمشنر کے حائد کردہ احکام کی پابندی یا
فیس وغیرہ کی ادائیگی لازم ہوگی۔

۷- یہ اجازت نامے چھپے ہوئے فارموں پر ہوں گے جن کے اندر تمام تفصیلات
و شرائط درج ہوں گی۔

۸- مہتمم جنگلات ڈپٹی - ایٹ - اور) باشندگان دیہہ سے ہم مشورہ ہو کر شاماتی زمینوں
میں واقع درختوں کی اصلاحی چھٹائی (IMPROVEMENT - FELLING) سرانجام
دیں گے۔ اگر اس پر کوئی اختلاف رائے ہو تو ڈپٹی کمشنر سے فیصلہ
لیا جائے گا۔

بجز زمینوں۔ گذارہ جات و شمالات کے قواعد (بابت ضلع ہزارہ)

- ۱۔ یہ قواعد گذارہ جات ہزارہ کے انتظامی قواعد۔ مجریہ ۱۹۵۰ء کہلاتے ہیں۔
- ۲۔ ہزارہ فورسٹ ایکٹ مجریہ ۱۹۳۶ء کی رو سے ضلع ہزارہ کی بجز زمینوں اور گذارہ جات کے انتظام میں کنسرویٹو حکمہ جنگلات کو وہی اختیار حاصل ہے جو ڈپٹی کمشنر ہزارہ کو ہیں۔
- ۳۔ کنسرویٹو جنگلات کی مدد کے لئے ایک ڈی۔ ایف۔ اور گذارہ جات مقرر ہے جو ان زمینوں کے انتظام میں اس کا ہاتھ بٹانا ہے۔ اس کے ماتحت ضروری فنی عملہ مقرر ہے۔
- ۴۔ تمام گذارہ زمینوں کے درختوں سے جو سوکھی لکڑی اتاری جائے گی یا گرمی پڑی پانی جاٹے گی وہ اولاً اہل دیہہ کا حصہ ہوگی اور بعد ازاں دیگر لوگوں کا خواہ وہ اس میں حق نہ رکھتے ہوں بشرطیکہ اہل دیہہ کو اس میں کوئی اعتراض نہ ہو۔
- ۵۔ مذکورہ بالا خشک لکڑی کو خانگی یا زرعی ضروریات میں استعمال کیا جاسکے گا۔ لیکن کنسرویٹو جنگلات یا ڈی۔ ایف۔ اور کی اجازت کے بغیر اس کو فروخت کرنا ممنوع قرار دیا گیا ہے۔
- ۶۔ (ب) مذکورہ بالا اجازت صرف ان لوگوں کو دی جاسکے گی جو حقدار دیہہ ہیں۔ اور جن کے ناموں کی تفصیص ہتتم جنگلات نے کر دی ہے۔ یہ لوگ اس اجازت کے لئے پانچ روپے سالانہ فی کس فیس ادا کر کے لائسنس فروخت حاصل کر سکیں گے۔ آلات کشاورزی یا تدفین کے لئے یا چار پائیاں تباہی کے لئے حسب گنجائش جنگل سے ہری لکڑی کی اجازت دی جاسکے گی۔
- ۷۔ مذکورہ بالا اجازتوں کے لئے ریجنل انسپکٹرز جنگلات متعلقہ کو درخواستیں دی جائیں گی۔ جن پر گاؤں کے پواری کی تصدیق ہونا ضروری ہے تاکہ یہ معلوم ہو سکے کہ درخواست دہندگان کو گذارہ جنگل میں کس قدر حق حاصل ہے۔
- ۸۔ غیر حقداران کو گذارہ جات کے درخت نہیں دیئے جاسکیں گے۔ اسی طرح

کسی گھر میں ہر فرد کو علیحدہ علیحدہ درخت حاصل کرنے کا حق نہیں ہوگا۔ تاوقتیکہ ان میں سے کسی کو علیحدہ مکان بنانے کی ضرورت نہ ہو۔

۹۔ ضلع ہزارہ کے جس گاؤں میں اس کا اپنا "گزارہ جنگل" نہ ہو وہاں مسجد بنانے کے لئے کسی دوسرے گاؤں کے "گزارہ" سے لکڑی دی جاسکے گی۔ بشرطیکہ اس گاؤں کے حقداران کو اس میں کوئی اعتراض نہ ہو۔

۱۰۔ تعمیر مکان کے لئے اصل ضرورت سے زیادہ لکڑی کی منظوری نہیں دی جائے گی۔ اور ان درخواستوں پر غور کے وقت گاؤں کی "واجب العرض" کا معائنہ بھی کیا جائے گا کہ کسی شخص کے لئے اس کے حقوق میں کتنے درخت مقرر ہیں۔ مزید یہ کہ کسی صورت میں بھی ان منظوریوں کے تحت درختوں کی مجموعی تعداد کو کل گاؤں کے لئے مقرر کردہ تعداد درختوں سے بڑھنے نہیں دیا جائے گا۔

۱۱۔ جس شخص کو ۱۹۰۵-۱۹۰۴ کے بندوبست کی رو سے غیر درختی طریق پر کسی گزارہ جنگل میں حقوق حاصل ہیں۔ عام طور پر اس کی درخواست بابت درختوں کی منظور کی جائے گی خصوصاً اس حالت میں جب کہ گزارہ میں موجود درختوں کی تعداد وہاں کے ساکن حقداران کی طلب سے زیادہ نہ ہو۔

۱۲۔ ریجنل انسر کا فرض ہے کہ گزارہ جنگل میں ان درختوں کو نشان زدہ کرے جو حق داران کی درخواستوں پر انہیں بیٹھے جائیں گے اور ایک رجسٹر میں ان کا اندراج رکھے۔ پھر حسب درخواست جو درخت بیٹھے جائیں انہیں تاریخ وار درج کرے۔

۱۳۔ منظور شدہ درختوں کی لکڑی اسی کام میں لائی جائے گی جس کے لئے درخواست دی گئی تھی اور تاریخ منظور سی سے ایک سال کے اندر اٹھالی جائے گی۔ بصورت دیگر درخواست دہندہ کا حق اس پر فزت ہو جائے گا۔ دوسرے یہ کہ کسی درخت کی لکڑی کو اس گاؤں کی حدود سے باہر نہیں لے جایا جائے گا جس کے گزارہ سے وہ حاصل کی گئی ہے۔

- ۱۳۔ قواعد ہذا کی خلاف ورزی کرنے والے کو علاوہ کسی دیگر سزا کے گزارہ جنگل میں اس کے حق سے تین سال تک کے لئے محروم کیا جاسکتا ہے۔ درختوں کے عطیات برائے فروخت قطعی ممنوع ہیں۔
- ۱۵۔ گزارہ جنگل میں کسی کھڑے درخت کی چھال اتارنا یا تیل والی لکڑی جدا کرنا ممنوع ہے
- ۱۶۔ کسی درخت کی حد سے زیادہ ساختراشی کرنے جس سے اس کے مڑھجا جانے کا خطرہ ہو، کی اجازت نہیں اور چیر دیوار وغیرہ درختوں کی ساختراشی کرنے کی بھی قطعی ممانعت ہے۔
- ۱۷۔ مہتمم جنگلات کی اجازت اور محصول ادا کئے بغیر کوئی شخص گزارہ جنگل میں کوئلہ پھونکنے یا اینٹاں چونا پکانے کے لئے جنگل کی لکڑی جلا کر بھٹی نہیں چلا سکتا۔ نیز بہتر و عمارتی قسم کی لکڑی کو جلانے کے کام میں نہیں لاسکتا۔
- ۱۸۔ اینٹیں۔ چونا۔ سرخی وغیرہ جو کچھ بھونکا گیا ہو متعلقہ دیہہ سے باہر نہیں لے جایا جائے گا۔ اور کوئی بھٹی دو ماہ سے زیادہ نہیں چلائی جائے گی۔
- رعایت :- جب کسی مسجد۔ مقبرے یا کسی اور مقدس مقام کے لئے اینٹیں۔ چونا پکایا جائے گا تو ایسی بھٹیوں سے کوئی فیس نہیں لی جائے گی۔
- ۱۹۔ گزارہ جنگل سے اور یا تہی جڑی بوٹیاں اکٹھا کرنا ممنوع ہے۔ البتہ مہتمم جنگلات کی اجازت سے جب کبھی ایسا کیا جائے گا تو بوٹیوں کی فروخت سے جو آمدنی ہوگی اس کا ۲۰ فیصد تک حکمانہ اخراجات کے لئے وضع کرتے ہوئے بقایا آمدنی حقدارانِ دیہہ کو ورے دی جائے گی۔
- ۲۰۔ حکومت سے منظوری حاصل کئے بغیر گزارہ جنگل کا کسی دیگر اراضی سے تبادلہ میں نہیں لایا جاسکتا۔
- ۲۱۔ واومی کا خان میں اب کوئی مزید رقبہ (نوٹوڑ) زیر کاشت نہیں لایا جاسکتا۔
- ۲۲۔ قواعد ہذا کی خلاف ورزی کی سزا ۶ ماہ تک قید یا ۵۰۰ روپے تک جرمانہ یا ہر دو سزائیں سہتی ہے۔ ساتھ ہی جو لکڑی یا دیگر پیداوار جنگلات پکڑی گئی ہو بقی سرکار ضبط

کر لی جائے گی اور بعد ازاں حسب قواعد دفعہ ۵۱ فروخت کر دی جائے گی اور
محاصل سرکار میں داخل ہوگی۔

مزدی اور مزدی کی ساختہ اشیاء سے متعلق قواعد

- ۱۔ قواعد ہذا کا اطلاق سابقہ ضوابط کے اصلاح میں ہوگا۔
- ۲۔ ۱۹ اپریل تا ۱۵ اکتوبر مزدی کے کاٹنے کی ممانعت ہے سوائے اس کے کہ جبکہ
۱۔ فصل باندھنے کے لئے اس کی رسی بنائی جائے یا۔
۲۔ بارش زدہ مکان یا مسجد کی چھت درست کرنے کے لئے اس کی ضرورت ہو
اور بیچ افسر سے اس کی اجازت لی گئی ہو۔
- ۳۔ ۱۹ اکتوبر تا ۱۵ اپریل تک شرائط ذیل مزدی کو کاٹا جاسکتا ہے۔۔
۱۔ جب کہ حقدارانِ دیہہ کو بجی گھر لو ضروریات کے لئے مزدی درکار ہو۔
وضاحت:۔ اس کے لئے کوئی شخص مزدی کے بناٹے گئے ۵ سیر بان یا ۱۵
سیر مزدی کی دیگر اشیاء سے زیادہ نہیں لے سکتا۔
۲۔ جب کہ قواعد ہذا کے تحت کسی شخص کو مزدی کاٹنے کی خصوصی اجازت دی گئی ہو
۳۔ مزدی کے کاٹنے میں صرف پختہ اور لمبی پتیاں کاٹنے کی اجازت ہے۔ شکونے
اور تسی شاخیں قطع نہ کی جائیں۔
- ۵۔ محکمہ جنگلات کی جانب سے ہر سال مزدی کی تیار فصل ڈپٹی کمشنر یا اس کے کسی
نمائندے کی موجودگی میں بذریعہ نیلام یا پبلک پیش نهاد فروخت کی جائے گی۔
۶۔ ہینٹم جنگلات ڈپٹی۔ ایف۔ او کی اجازت کے بغیر مزدی یا مزدی کی بنائی ہوئی
اشیاء کو مندرجہ ذیل سے زیادہ مقدار میں ضلع کو ہاٹ سے باہر نہیں لے جایا سکے گا۔
۱۔ مزدی کے ۵ سیر بان (۲) ۳ چنگیر
۳۔ ۱۰۰ مربع فٹ چٹائی (۴) مزدی کی بنی ہوئی ۶ سیر دیگر اشیاء۔

۵۔ مزرعی کی بنی وہ اشیاء جو صوبائی حکومت کی طلب پر جاری ہوں۔
 ۷۔ مزرعی پر تجارتی انضباط کے بطور مزرعی اور مزرعی کی بنی اشیاء کو برائے فروخت صرف ان شہروں میں لے جایا جاسکے گا۔ جو محکمہ جنگلات کی جانب سے مشتہر کئے گئے ہوں۔

۸۔ مہتمم جنگلات کے جاری کردہ لائسنس کے بغیر مزرعی یا مزرعی کی بنی ہوئی اشیاء کے کاروبار کی اجازت نہیں۔

۹۔ مزرعی کے کاروباری لوگ مہتمم جنگلات کی ہدایات کے مطابق اپنے مال کی خرید و فروخت کا حساب رکھیں گے اور اس حساب کو مہتمم جنگلات یا اس کے متعین کردہ کسی عہدہ دار ریجن افسر وغیرہ کے معائنے کے لئے کھلا رکھیں گے۔

۱۰۔ لائسنس کاروباری مزرعی کی فیس دو روپے سالانہ ہوگی۔

۱۱۔ ضلع کوہاٹ میں کسی ریویو سے اسٹیشن ماسٹر کو ڈی۔ ایف۔ او کو ہاٹ کے اجازت نامے کے بغیر مزرعی یا مزرعی کی بنی ہوئی اشیاء کے باہر "بک" کرنے کا اختیار نہیں ہے۔

۱۲۔ اسٹیشن ماسٹر کا فرض ہوگا کہ مذکورہ اجازت نامہ دیکھے اور جس قدر برآمد مال کی اس میں اجازت دی گئی ہے اس کے پورا ہونے پر لائسنس کی پشت پر اس کا اندراج کر کے لائسنس کو جاری کرنے والے ڈی۔ ایف۔ او کو واپس بھیج دے۔
 ۱۳۔ باشندگان وہیہ کے حقوق کو پورا کرنے کے بعد جو کچھ آمدنی مزرعی کی فصل سے ہوگی وہ سب محاصل جنگلات میں داخل سرکار کی جائے گی۔

۱۴۔ جرائم کے معاذضوں یا ضبط شدہ مزرعی کی فروخت سے حاصل شدہ آمدنی بھی شری "محاصل جنگلات" میں جمع کی جائے گی۔

۱۵۔ نجی زمینوں کی مزرعی سے حاصل شدہ آمدنی کا ۲۰ فی صد محکمہ جنگلات کے اخراجات کے بطور وضع کرتے ہوئے باقی سب وساطت محکمہ مال طے شدہ حق داران میں تقسیم کر دی جائے گی۔

۱۶۔ مزرعی سے متعلق جرائم کا کھوج لگانے میں جو لوگ حکمہ کی مدد کریں گے وہ مستئم جنگلات سے انعام حاصل کرنے کے مستحق ہوں گے۔

قواعد محصول و درآمد چوبینہ (مغربیہ ۲۲ ستمبر ۱۹۵۱)

- ۱۔ قبائلی علاقوں اور ریاستوں سے جو لکڑی سابق صوبہ سرحد کے اضلاع میں لائی جائے گی اس پر مقررہ محصول وصول کیا جائے گا۔
- ۲۔ لکڑی صرف ان مقررہ ریاستوں سے لائی جائے گی جن پر ڈپو واقع ہیں۔
- ۳۔ ان ڈپوز پر سرکاری محصول ادا کئے بغیر لکڑی نہیں لے جانی جاسکے گی۔ اور مالک کے نقصان پر لکڑی کی پٹری رہے گی۔
- ۴۔ سابق صوبہ سرحد کے اضلاع میں کچ یا کھیر کی لکڑی نہیں لائی جاسکے گی۔ نہ وہاں سے گزار دی جاسکے گی۔ سوائے اس کے جو چیترال یا سوات کی ریاستوں سے لائی گئی ہو اور وہاں کا اجازت نامہ مال کے ساتھ ہو۔
- ۵۔ قواعد ہذا کی خلاف ورزی کرنے والا ۶ ماہ تک سزائے قید یا ۵۰۰ روپے تک جرمانہ یا ہر دو سزاؤں کا مستوجب ہوگا۔

دریا کی راہ نقل و حمل کے قواعد (برائے سابق صوبہ سرحد)

(عمارتی لکڑی کی درآمد)

- ۱۔ سرحد کے بالائی علاقوں سے ضلع ہزارہ میں لکڑی کی درآمد ممنوع ہے سوائے اس لکڑی کے جو قواعد ہذا کی شرائط کے اندر دریا کے مندرجہ ذیل ذریعے بہا کر لائی گئی ہو یا جو لکڑی حکومت کی خصوصی اجازت سے قواعد کے اندر لائی جائے
- ۲۔ سرحد کے بالائی علاقوں سے دیگر دریاؤں کے ذریعے جو لکڑی ہزارہ، پشاور، مردان

اور کوہاٹ کے اضلاع میں لائی جائے گی۔ اس کے لئے ان دریاؤں پر نامور
انسرجنگلات کا اجازت نامہ لازم ہوگا اور وہ اسی صورت میں حاصل ہو سکے گا کہ
درخواست کنندہ نے جائز طریق پر لکڑی حاصل کی ہو اور تمام رسوم ادا کی ہوں۔
مزید شرط یہ ہوگی کہ مذکورہ تمام لکڑی کو حسب ہدایات ہتتم جنگلات مقررہ مقامات
پر فروخت کیا جائے گا۔

۳۔ انسرجنگلات ہتتم دریا کی تحریری اجازت کے بغیر کوئی شخص اپنی لکڑی کو دریا
سے نکال لینے کے بعد دوبارہ دریا میں ڈال کر کہیں لے جانے کا حق نہیں
رکھتا۔ یہ اجازت نامہ اس کی لکڑی کی تمام تفصیل کا حامل ہوگا اور راہ میں جہاں
جہاں لکڑی کو روک کر اس کی پرتال کی جاسکتی ہے۔ ان مقامات کا نام اجازت
نامے میں درج ہوگا۔

وضاحت :- ایسی لکڑی کے لئے کوئی اجازت نامہ جاری نہیں کیا جائے گا جو جائز
طریقے سے نہ لائی گئی ہو اور جس کا پہلے سے کوئی اجازت نامہ موجود نہ ہو۔ ہر انسرجنگلات
کو اختیار ہے کہ دریا میں بہا کر لائی جانے والی لکڑی کو روک کر اس کا
اجازت نامہ طلب کرے اور اجازت نامہ نہ ہونے کی صورت میں اسے آگے
جانے سے روک لے۔

۴۔ اگر دورانِ راہ اجازت نامے کی میعاد گزر جائے تو انسرجنگلات کو
اختیار ہے کہ ایک چوتھائی فیس مزید وصول کر کے میعاد میں توسیع کر دے۔
دریاؤں پر اجازت نامہ حاصل کرنے کی فیس ۲۲ روپے لکڑی یا لٹھالی بہائے گی
حق استثنائاً :- ضلع ہزارہ میں گزارہ جات کے سکوتی وغیر سکوتی حقداران کو یہ
رعایت حاصل ہے کہ جو لکڑی جائز طور پر اپنی ذاتی ضروریات کے لئے کسی دریا
سے گزارہ کر لائیں گے وہ فیس سے مستثنیٰ قرار دی جائے گی اور اس کے لئے
بلا قیمت اجازت نامے جاری کئے جائیں گے۔

۵۔ انسرجنگلات ہتتم دریا کی تحریری اجازت کے بغیر کسی شخص کو یہ حق حاصل نہیں کہ

وہ اپنی لکڑی کو دریا پر دوران سفر میں کہیں نکالے، ہٹائے یا فروخت کرنے کی کوشش کرے یا اس کے نشانات کو مسخ یا تبدیل کرے یا کسی ٹاپو پر روک کر اس قسم کی کوئی کارروائی کرے یا پھونک کر کوئلہ بناٹے وغیرہ۔

۴۔ اضلاع ہزارہ، پشاور اور مردان میں دریاؤں کی راہ لکڑی درآمد کرنے والے

اشخاص کا فرض ہوگا کہ وہ افسر جنگلات، مہتمم دریا یعنی ڈپٹی۔ ایف۔ او رور کو اپنی لکڑی کے ملکیتی نشان یا نشانات سے مطلع کریں اور ان کی رجسٹری کروائیں۔

۵۔ فیس رجسٹری و روپے فی نشان ہوگی لیکن اگر نشانات تعداد میں تین سے زیادہ

ہوں گے تو پانچ روپے فی نشان فیس لی جائے گی جو ایک سال کے لئے مؤثر

ہوگی اور منظوری اس حالت میں دی جائے گی کہ درخواست کنندہ کے پاس

کافی مال موجود ہو۔ ایک روپیہ مزید فیس ادا کر کے کسی نشان کی مزید ایک سال

کے لئے توسیع کی جاسکتی ہے۔

۸۔ ایک دوسرے سے مشابہ یا ملتے جلتے نشانات کی رجسٹری نہیں کی جائے گی۔

۹۔ ۸ فی نشان فیس ادا کر کے تین ماہ کے لئے کسی عارضی نشان کی منظوری حاصل

کی جاسکتی ہے۔

۱۰۔ قواعد ہذا میں سے کسی دفعہ کی خلاف ورزی کی سزا ۶ ماہ تک قید یا ۵۰۰ روپے

تک جرمانہ یا ہر دو سزائیں ہو سکتی ہیں۔

سابقہ صورتوں کے اضلاع میں پیداوار جنگلات کی نقل و حمل کے قواعد

۱۔ ضلع ہزارہ کے سرکاری جنگل یا بنجر زمینوں میں لائی جانے والی لکڑی یا دیگر پیداوار

جنگلات کے لئے لازم ہے کہ افسر جنگلات کا اجازت نامہ (پاس) اس کے ساتھ

ہو تاکہ اندازہ کیا جاسکے کہ مال چوری کا نہیں۔ لیکن حقدارانِ دیہہ جو لکڑی اپنی بنی

اور خانگی ضروریات کے لئے گھر لارہے ہوں وہ اس پابندی سے مستثنیٰ ہوگی اور

اس کے لئے ان کا وہ ”دائمى حقوق“ کا پروانہ ہی کافی ہوگا۔
مزید یہ کہ حق دارانِ دیہہ جو پیداوار جنگل اپنی ذاتی ضرورت کیلئے اپنے
سروں پر گٹھری یا بوجھ کی شکل میں جنگل سے لائیں گے وہ بھی مذکورہ بالا پابندی سے
مستثنیٰ ہوگی۔

۲۔ تاہم ضلع ہزارہ کی حدود کے اندر کوئی لکڑی یا دیگر پیداوار جنگل رات کے وقت
یعنی غروبِ آفتاب سے طلوعِ آفتاب تک کے درمیان ایک مقام سے دوسرے
مقام کو منتقل نہیں کی جائے گی۔

۳۔ افسر جنگلات کو اگر شک ہو کہ پیداوار جنگل کسی ناجائز طریقے سے حاصل کی گئی ہے
یا مال چوری کا ہے تو وہ اجازت نامہ جاری کرنے سے انکار کر دے گا۔
نوٹ :- مذکورہ بالا قواعد کا اطلاق لکڑی کی تیار شدہ مصنوعات، فریچر اور دیگر
چوبی اشیاء پر نہیں ہوگا۔

۴۔ کنسرویٹور جنگلات کو ضلع ہزارہ میں لکڑی یا دیگر پیداوار جنگل کی نگہداری کے بطور
پر تالی چوکیاں قائم کرنے کا اختیار ہے اور ہر شخص کا فرض ہوگا کہ ان چوکیوں پر
اپنے مال کا معائنہ کرائے۔ مال ناجائز ہونے کی صورت میں چوکی پر روک لیا جائے
گا اور قانون جنگل ہزارہ مجریہ ۱۹۳۶ء کے مطابق کارروائی عمل میں لائی جائے گی۔
۵۔ لکڑی یا دیگر پیداوار جنگلات کے نقل و حمل کے دوران کوئی بھی افسر جنگلات
یا پولیس مال کو روک کر معائنہ کر سکتا ہے اور کاغذات کی پڑتال کر سکتا ہے۔
۶۔ قواعد ہذا کی خلاف ورزی کی سزا ۶ ماہ تک سزائے قید یا ۵۰۰ روپے تک جرمانہ یا
ہر دو سزائیں ہو سکتی ہیں۔ اور مال مع گٹھری یا گاڑی کے بحق سرکار ضبط کیا جاسکتا ہے۔

سابق سندھ کے علاقے میں پیداوار جنگلات کی نقل و حمل کے قواعد

۱۔ یہ قواعد سندھ میں مویشی پرانے کے قواعد مجریہ ۱۹۳۶ء کہلاتے ہیں۔

۲ - ان قواعد کے تحت مندرجہ ذیل حالتوں میں مفت چرائی کی اجازت ہوگی:-
 (ا) بیلداروں کے مولشی جن کے بدلے انہوں نے بلا اجرت کام کرنا قبول کیا ہے۔
 (ب) وہ مولشی جن کے لئے مہتمم جنگلات نے مفت چرائی کے خصوصی پروانے جاری کئے ہیں۔

۳ - مولشی صرف ان رقبوں میں چرائے جا سکیں گے جن کا اندراج اجازت ناموں میں کیا گیا ہے۔ ”بند جنگل“ میں چرائی کی اجازت نہ ہوگی۔

۴ - سکھرنشکار پور اور لاٹکانہ ڈویژنوں میں سال چرائی یکم اپریل تا ۳۱ مارچ قرار دیا گیا ہے اور حیدرآباد و ٹھٹہ ڈویژنوں کے لئے یکم اگست تا ۳۱ جولائی چرائی کے پروانے ۱۲ ماہ کے لئے یا سال چرائی کے آخر تک کے لئے دو صورت بھی کم ہو، جاری کئے جائیں گے۔ مولشیوں کے ساتھ دو دھ پیتے بچوں کی فیس نصف لی جائے گی۔

۵ - جنگل میں مولشیوں کے ساتھ چرواہے کا ہونا ضروری ہے جس کا فرض ہوگا کہ کسی اسٹریٹنگٹ یا فورسٹ گارڈ کے سوال کرنے پر اپنا پروانہ چرائی اسے دکھائے اور بتائے کہ کون کون سے مولشی اس کی تحویل میں ہیں۔ پروانہ چرائی نہ ہونے کی صورت میں یا جب کہ مولشیوں کے ساتھ پروانہ نہ ہو تو تمام مولشی داخل چھاٹک کئے جائیں گے۔ لیکن اگر پروانہ چرائی کھو گیا ہے اور نئے اجازت نامے کی درخواست کی گئی ہے تو کوئی کارروائی نہیں کی جائے گی۔

۶ - پروانہ چرائی کھو جانے کی صورت میں ۲۵ پیسے مزید فیس ادا کر کے دوبارہ پروانہ چرائی حاصل کیا جاسکے گا جس پر پچھلے اجازت نامے کا نمبر شمار اور تاریخ دینا ضروری ہے۔

۷ - ایسے شخص کو کوئی پروانہ چرائی نہیں دیا جائے گا جس کے ذمے محکمہ جنگلات کا کوئی مطالبہ زرباقی ہو یا اس کے خلاف ایکٹ جنگلات کا کوئی مقدمہ چل رہا ہو۔

۸ - اگر کوئی شخص ڈکیتی وغیرہ جرائم میں حصہ لیتا ہو یا جنگل میں آگ لگانے وغیرہ ضرر رساں افعال کا مرتکب ہو تو ریجنل انسپکشن (جنگلات) کو اختیار ہوگا کہ منظوری

ہتتم جنگلات ایسے شخص کے نام پروانہ چرائی مولیشیاں جاری کرنے سے انکار کر دے بلکہ اس کے نام جاری شدہ اجازت ناموں کو بھی منسوخ کر دے۔

۹۔ جو مولیشی باوجود پروانہ چرائی کے سورج نکلنے سے آدھ گھنٹہ پہلے یا غروب ہونے کے آدھ گھنٹہ بعد جنگل میں چرتے ہوئے پائے جائیں گے یا جو سرکاری بند رقبوں میں چرتے ہوئے پائے جائیں گے انہیں داخل پھاٹک کیا جائے گا۔ لیکن اگر فیس پھاٹک کے بقدر جرمانہ جنگل ادا کر دیا جائے گا تو مولیشیوں کو "پھاٹک بند" نہیں کیا جائے گا۔

۱۰۔ پروانہ چرائی کے تحت کسی مالک، مولیشی یا چرواہے کو جنگل میں ایسا کوئی اوزار اپنے ساتھ لے جانے کی اجازت نہیں ہے جس سے درختوں کی شناختی کر کے مولیشیوں کی خوراک بنایا جاسکے یا درختوں کو اور کسی طرح نقصان پہنچایا جاسکے۔ خلاف ورزی کرنے والے کا "پروانہ چرائی" منسوخ کیا جائے گا۔

۱۱۔ ہتتم جنگلات ڈی۔ ایف۔ اے کی منظوری کے بغیر جنگل میں مولیشیوں کے لئے کوئی سامان یا عارضی قیام گاہ بنانے کی اجازت نہیں ہے۔

سابق سندھ کے جنگلات میں مولیشی چرانے کے قواعد

(مغربی جولائی - ۱۹۳۴ء)

۱۔ ہتتم جنگلات یا دیگر با اختیار انٹر جنگلات سے اجازت حاصل کئے بغیر کسی شخص کو یہ حق حاصل نہیں ہے کہ لکڑی یا دیگر پیداوار جنگلات کو کسی سرکاری یا زیر حفاظت جنگل سے یا اس کی حد کے دس میل لمحہ علاقے سے کہیں کو منتقل کرے سوائے اس کے کہ جب یہ مال سرکاری ہو یا پھر نجی حالت میں دو گدھے بوجھ سے زیادہ نہ ہو یا جسے تین آدمی سروں پر اٹھائے ہوں اور چرمس گھنٹے میں ایک سے زیادہ پھیرا نہ کرتے ہوں۔ مزید یہ شرط ہے کہ مال صرف بجی ضرورت کا ہو اور برائے

لدان کسی بندر گاہ یا منڈی کو نہ لے جایا جا رہا ہو یا حکومت کے کسی مشتبہ کردہ غیر علاقے یا ممنوعہ مقام کو نہ لے جایا جائے۔

۲ - شکار پور - سکھر اور حیدر آباد یاروٹری کی میونسپل حدود کے اندر کوئی عمارتی لکڑی یا کوئلہ مندرجہ ذیل مقامات سے گزارے بغیر نہیں لے جایا جائے گا۔

شارعات (سڑکیں) متعلقہ مقامات لدان

لکھی و نور واقع ہر سندھ بندر سکھر۔

(۱) شکار پور - آباد - میلانی اور رکھ کی سڑکیں :-

(۲) سکھر - آباد - میلانی اور شکار پور کی سڑکیں :-

(۳) حیدر آباد روڈ - نئے اور پرانے پھیلی پل کی سڑکیں

پھیلی۔

سڑک حاجی پور و گڈ بندر :-

(۴) سڑک روٹری - ملتان نئے اور پرانے پھیلی پل کی سڑکیں :- بندر روٹری۔

۳ - ہتتم جنگلات اگر ضروری سمجھے تو کسی ایسے شخص کو اپنے مال کے اجازت نامے جاری کرنے کا اختیار دے سکتا ہے۔ جو عمارتی لکڑی یا دیگر پیداوار جنگلات کا مالک یا سوداگر ہو۔ وہی اس اختیار کو منسوخ بھی کر سکتا ہے۔

۴ - ہتتم جنگلات کا فرض ہے کہ جس شخص کو اجازت نامہ جاری کرنے کا اختیار دے اسے اجازت ناموں کی ایک نمالی - چھپی ہوئی کتاب بھی فراہم کرے۔ اسی طرح شخص مذکورہ کا فرض ہوگا کہ اجازت ناموں کی کتاب کے منتہی جات کتاب ہم پہنچانے والے دفتر کو واپس کرے اور جب تک سب منتہی رسیدات واپس نہ پہنچ جائیں کوئی مزید کتاب اس شخص کے نام جاری نہ کی جائے۔

۵ - جس شخص کو اجازت نامے جاری کرنے کا اختیار سونپا جائے اس کا فرض ہوگا کہ اس اختیار کا ناجائز استعمال نہ کرے بلکہ ضابطے اور قواعد کی پابندی کا خیال رکھے۔ ہر بوجھ کے لئے علیحدہ اجازت نامہ جاری کرے اور کوئی رسوم یا فیس وغیرہ ان پر نہ لے۔

۶ - اجازت نامے کی چھپی ہوئی عبارت میں ردوبدل یا ترمیم کرنے کی اجازت

نہیں ہے۔ البتہ مہتمم جنگلات مال لے جانے کے راستے یا اجازت نامے کی میعاد میں حسب ضرورت ترمیم کر سکتا ہے۔

- ۷۔ کسی افسر جنگلات کی تحریری اجازت کے بغیر کسی سرکاری جنگل یا جنگل زیر حفا^{طت} کی سرحد سے ایک میل کے اندر تک لکڑی کو کاٹنے پھاٹنے کی کوئی آرہ مشین یا دیگر مشین نہیں نصب کی جائے گی۔ نہ کوئلہ پھونکنے کی بھٹی قائم کی جائے گی۔ سوائے اس کے کہ جب کسی شخص نے متعلقہ افسر جنگلات کو تحریراً اس امر کی درخواست کی ہو اور ایک ماہ گزرنے کے باوجود اسے کوئی جواب نہ ملا ہو۔ جس حالت میں کہ مذکورہ درخواست منظور متصور ہوگی
- ۸۔ قواعد ہذا میں سے کسی کی خلاف ورزی کی پاداش میں ۶ ماہ تک سزائے قید یا ۵۰۰ روپے تک جرمانہ یا ہر دو سزائیں دی جاسکتی ہیں۔

مطبوعہ پاکستان پرنٹنگ ورکس لاہور

مطبوعہ پاکستان پرنٹنگ ورکس لاہور